


صدرتی ایوارڈ یافتہ کتاب اخلاق رسول ﷺ کا دوسرا حصہ

# مُعَلِّمِ اخْلَاقِ



فیض محمد سعید ایم بی اے

2004 2002 1984



مکتبہ نورانیہ رضویہ گلبرگ ایف 7 فیصل آباد

۱۱

صدرتی ایوارڈ یافتہ کتاب اخلاق رسول ﷺ کا دوسرا حصہ

# محمد ﷺ اخلاق

فقیر محمد ندیم باری  
صدرتی ایوارڈ یافتہ



مکتبہ نوریہ رضویہ گلبرگ ایف، فیصل آباد

جملہ حقوق بحق مولف محفوظ ہیں

نام کتاب	-----	مُعَلِّمِ اخلاق
مولف	-----	فقیر محمد ندیم باری صدارتی ایوارڈ یافتہ
تعداد صفحات	-----	فون: 041-713786
اشاعت	-----	176
تعداد	-----	یکم مئی ۲۰۰۴ء
مطبع	-----	1100
ناشر	-----	اشتیاق اے مشتاق پرنٹرز لاہور
قیمت	-----	مکتبہ نوریہ رضویہ فیصل آباد
	-----	100/- روپے

ملنے کے پتے

- ۱۔ سیرت ریسرچ فاؤنڈیشن،  
5/1 وقاص پلازہ امین پور بازار فیصل آباد
- ۲۔ شبیر برادرز، ۴۰ اردو بازار لاہور
- ۳۔ فرید بک سٹال، اردو بازار لاہور
- ۴۔ ضیاء القرآن پبلی کیشنز، گنج بخش روڈ لاہور
- ۵۔ نوریہ رضویہ پبلی کیشنز، ۱۱ گنج بخش روڈ لاہور

بِسْمِ اللّٰهِ الرَّحْمٰنِ الرَّحِیْمِ

## فہرست

94	ض۔ (روشن ضمیر)	9	ا۔ احسان
99	ط۔ طاعت	13	ب۔ بشارت
104	ط۔ طیب	17	ت۔ تبلیغ
109	ظ۔ ظرافت	22	ث۔ ثالث
113	ع۔ علم تعلیم	27	ج۔ جذبہ جہاد
118	ع۔ عیادت	33	ح۔ حسن و جمال
123	غ۔ غریب پرری	38	ح۔ حسن اخلاق
129	ف۔ فصاحت	45	خ۔ خلوص
136	ق۔ قیادت	50	د۔ دامانی
142	ک۔ کسبِ حلال	56	ذ۔ ذکر خدا
147	م۔ مسافر و مہمان نوازی	62	ر۔ رزقِ طیب
152	ن۔ نبوت	67	ر۔ رحمت
158	و۔ واحد پرستی	73	س۔ سعی
163	ہ۔ ہجرت	79	ش۔ شفاعت
169	ے۔ یتیم کی کفالت	84	ش۔ شکر
	*	89	ص۔ صبر و استقامت

”حضرت سمرہ بن جندب رضی اللہ عنہ سے روایت ہے کہ رسول پاکؐ نے ارشاد فرمایا۔ کسی آدمی کا صدقہ کرنا اس شخص کی مثل نہیں ہو سکتا جو عیلم دین کی نشر و اشاعت میں مصروف ہو۔“

الترغیب والترہیب \_\_\_\_\_ صفحہ ۱۱۹

## اقتباسات از آراء

(پروفیسر افتخار احمد چشتی سلیمانی) بانی دسرست اعلیٰ اسلامک اکیڈمی ٹرسٹ فیصل آباد صاحبِ خلقِ عظیم کی اخلاقی تعلیمات سے اہل پاکستان کو روشناس کرانے کے لئے میرے عزیز محترم جناب فقیر محمد ندیم باری عرصہ سے معروفہ عمل ہیں۔ اسی موضوع پر ان کی پہلی کتاب ”اخلاق رسول ﷺ“ اہل پاکستان، حکومت پاکستان اور دیگر اسلامی ممالک سے خراجِ تحسین حاصل کر چکی ہے اور یقیناً یہ ایک بہت بڑی ملکی، ملی اور دینی خدمت ہے اور اللہ تعالیٰ کے ہاں اس کا اجرِ عظیم ملے گا۔ انشاء اللہ، ”معلم اخلاق ﷺ“ اسی موضوع پر صاحب موصوف کی دوسری کتاب ہے جس میں آیات قرآن پاک، احادیث مبارکہ اور اسوہ حسنہ کی روشنی میں حروفِ ابجد کے حساب سے اخلاقی اقدار کو پیش کیا گیا ہے۔ اس دور کا سب سے بڑا مرض بد اخلاقی ہے اور عزیز محترم نے صحیح تشخیص کرتے ہوئے صحیح علاج تجویز کیا ہے۔

(پروفیسر ڈاکٹر محمد اسحاق قریشی) ریسرچ سکار

ندیم صاحب کی کتاب ”معلم اخلاق ﷺ“ عصر حاضر کی ضرورت کے احساس کا عملی اظہار ہے۔ ”معلم اخلاق ﷺ“ اخلاقیات کے حوالے سے سیرت مطہرہ کا مطالعہ ہے جس میں واقعات سیرت کو اخلاق کے مختلف مظاہر کے عنوانات کے تحت ایک سلکِ موارید میں پرویا گیا ہے۔ مجھے یقین ہے کہ جناب ندیم باری کی یہ کاوش قاری کے دل پر ”معلم اخلاق ﷺ“ کی تعلیمات کا نقش جمائے گی اور اس کے کردار کو سیرت مطہرہ کے سانچے میں ڈھالنے کا باعث بنے گی۔ دعا ہے کہ اللہ تعالیٰ معلم اخلاق صلی اللہ علیہ وسلم کے صدقے ندیم باری کو ایسی مفید تالیفات کی مزید توفیق دے کہ اس میں ان کا بھی بھلا ہے اور قاری کا بھی۔



(سرور محمد اقبال)

جناب فقیر محمد ندیم باری کی تازہ کتاب ”معلم اخلاق“ ایک قابل قدر کاوش ہے۔ میں جناب ندیم باری کو اس کاوش پر مبارکباد پیش کرتا ہوں یہ ایک قابل تحسین کاوش ہے جس کی ہر سطح پر پذیرائی اور حوصلہ افزائی ہونی چاہئے اس تصنیف اور اس جیسی دوسری منتخب تصانیف کو نئی نسل تک پہنچانے کے لئے جتنی بھی کوشش کی جائے کم ہے۔

(مولانا عبدالرشید ارشد)

ناظم اعلیٰ مدرسہ عربیہ اشاعت العلوم فیصل آباد

”معلم اخلاق“ گلمائے رنگارنگ کا ایک ایسا حسین گلدستہ اور دل نشین مجموعہ ہے جس کی خوشبودن فضا کو معطر اور خوشبو ناک کرتی رہے گی اور عشق مصطفوی میں گدھی ہوئی تحریریں قارئین کے لئے اپنے آقا کے ساتھ بیانِ وفا کو استوار کرنے کا موجب ہوں گی۔ ”معلم اخلاق“ اخلاقی تعلیمات اور معاشرتی حقوق سے متعلق ایک عمدہ تالیف ہے۔ جس اچھوتے اور موثر انداز میں کتاب و سنت کی روشنی میں میاں ندیم باری نے قلم اٹھایا ہے اسے دوسری کتابوں پر یک گونہ فوقیت اور امتیازی حیثیت حاصل ہو گئی ہے۔ کتاب اپنے موضوع کے لحاظ سے حسین مجموعہ ہے اس کے ساتھ عمدہ کاغذ اور طباعت کی خوبصورتی کا بھی شایان شان اعتنا کیا گیا ہے۔ سرورق (ٹائٹل) نہایت خوبصورت جاذب نظر اور معنی خیز ہے۔ غرضیکہ ”معلم اخلاق“ انتہائی نظر نواز، روح پرور، ایمان افروز، سبق آموز، معلومات افزاء اور فکر کو جلا بخشنے والا ایک انمول انوار کا خزانہ ہے جس سے ہر شخص اپنی صلاحیت کے مطابق تابش و رز حاصل کر سکتا ہے۔

(مولانا مجاہد الحسنی)

ایڈیٹر ماہنامہ ”صوت الاسلام“ فیصل آباد

جناب فقیر محمد ندیم باری صاحب نے ”معلم اخلاق“ کے نام سے ایک اور نہایت اہم اور لائق تحسین کتاب کی اشاعت کا اہتمام کیا ہے یہ کتاب ایک عمدہ اور گراں قدر کاوش ہے اور مزید یہ کہ اس کی کتابت اور طباعت میں بھی ایک حسن اور عمدگی نمایاں کرنے کا اہتمام کیا گیا ہے۔ گویا ظاہر اور باطن دونوں اعتبار سے یہ کتاب بہت خوبصورت اور معلومات افزا ہے۔ ہر انسان کو کتاب اللہ اور سنت رسول کی مقدس تعلیمات میں ہی فکری و نظری جلاء، عملی رہنمائی، اخلاقی طہارت و پاکیزگی اور قلبی سکون و طمانیت میسر آ سکتی ہے۔ غفلتِ تعالیٰ ”معلم اخلاق“ اس مقدس اور نیک مقصد کے حصول کے لئے نہایت مفید ثابت ہوگی۔

## کچھ اس کتاب کے بارے میں

☆ ابتدائی، بنیادی، تعارفی، ثانوی قاعدہ سیرت ☆ دور جدید اور نسل نو کے تقاضوں کے عین مطابق ☆ رسول پاک ﷺ کے اخلاقی اوصاف کا ذکر جمیل ☆ قرآن و حدیث اور سنت کی روشنی میں ☆ ایک آسان، مختصر، مستند اور متفقہ مطالعہ ☆ عنوانات کی ترتیب حروف ابجد کے اعتبار سے ☆ سکول و کالج کے طلباء و طالبات کیلئے مفید ☆ ابدی سچائی کے متلاشی ہر انسان کیلئے لازمی ☆ بلندی قول و رفعت فکر اور حسن عمل کا حسین ترین امتزاج ☆ حقیقت پسند اور پراثر انداز بیان میں ایک خوبصورت پیشکش ☆ قومی مقابلہ کتب سیرت میں صدارتی ایوارڈ یافتہ



## کچھ مصنف کے بارے میں

☆ فقیر محمد ندیم باری، ایم، اے معاشیات ☆ پیشہ بنکاری، اسٹنٹ وائس پریزیڈنٹ، یونائیٹڈ بینک لمیٹڈ ☆ ابتدائی شہرت بطور شعلہ نو ا مقرر ☆ بنیادی طور پر افسانہ نگار ☆ صدائے اول ریڈیو پاکستان فیصل آباد ☆ کلچرل سیکرٹری برائے جشن فیصل آباد اول ☆ مقبول کالم نگار ☆ صدارتی ایوارڈ یافتہ سیرت نگار

اخلاق رسول ﷺ، محمد ﷺ معلم اخلاق، محمد ﷺ سب سے اچھے،

اخلاق صدیق اکبر، اخلاق فاطمہ، اخلاق حسین،

**MUHAMMAD (The Best of Humanity)**

(P.B.U.H.)

**TRUTH IN STORIES** روشن باتیں ❀ روشنی



(مولانا محمد یوسف انور)

مدیر ہفت روزہ "الحديث" لاہور

جناب فقیر محمد ندیم باری صاحب مبارک باد کے مستحق ہیں کہ انہوں نے زیر نظر تصنیف "معلم اخلاق ﷺ" خالص قرآن و سنت کی روشنی میں تحریر فرما کر وقت کی ایک اہم ضرورت کو پورا کیا ہے۔ دعا ہے کہ اللہ تعالیٰ اس خدمت کو ان کے لئے ذریعہ نجاتِ اخروی بنائے آمین!

(پروفیسر عبد الجبار شیخ)

چیئرمین شعبہ علوم اسلامی جناح اسلامیہ کالج سیالکوٹ

جناب فقیر محمد ندیم باری صاحب نے اپنی تالیف "معلم اخلاق ﷺ" میں خلقِ عظیم کو جس آسان اور شستہ انداز میں بیان فرمایا ہے نہایت ہی قابلِ تحسین ہے یہ کتاب سیرتِ طیبہ کے بہت سے عظیم پہلوؤں پر مبنی یقیناً ایک بے مثال مینارہ نور ہے۔ خاص طور پر آیات و احادیث کو آپ نے جس حسین اور خوبصورت پیرائے میں بیان سیرت کی بنیاد بنا کر اخلاقِ عالیہ کی تشریحات پیش فرمائیں اس سے ام المؤمنین کے قولِ عظیم کی واضح تصدیق ہو جاتی ہے کہ فرمایا! "وکلن خلقہ القرآن" لہذا ندیم صاحب کے لئے میری دعا ہے کہ ان کے بیانِ سیرت کے واسطے "اللہ کرے زور قلم اور زیادہ" آمین۔

(پروفیسر شبیر احمد قادری)

عاشق رسول صلی اللہ علیہ وسلم فقیر محمد ندیم باری صاحب نے "اخلاق رسول ﷺ" لکھ کر جو سعادت دارین اور شہرہ انام حاصل کیا۔ "معلم اخلاق ﷺ" گویا اس سعی کی قبولیت کا فیضان ہے۔ دونوں کتابیں بلاشبہ انتہائی منفرد، مؤثر، وسیع اور متنوع ہیں۔ ضرورت اس امر کی ہے کہ "اخلاق رسول ﷺ" اور "معلم اخلاق ﷺ" دونوں کتب کو نصاب میں شامل کیا جائے کہ وقت اور حالات کا تقاضا بھی یہی ہے۔

(ڈاکٹر انور محمود خالد)

پروفیسر صدر شعبہ اردو گورنمنٹ کالج فیصل آباد

فقیر محمد ندیم باری کی کتاب "معلم اخلاق ﷺ" ثانوی قاعدہ سیرت ہے۔ "معلم اخلاق ﷺ" میں بھی آنحضرت صلی اللہ علیہ وسلم کی ایک ایک صفت مثلاً احسان، بشارت، تبلیغ، حسن اخلاق، خلوص، دانائی، رحمت، شفاعت، شکر، صبر و استقلال، طرافت، عیادت، غریب پروری، فصاحت، قیادت، کسب حلال، مہمان نوازی، وحدانیت پرستی اور یتیم کی کفالت وغیرہ درج کرنے کے بعد پہلے اس موضوع پر قرآنی آیات کا ترجمہ دیا گیا ہے۔ پھر احادیث نبوی صلی اللہ علیہ وسلم نقل کی گئی ہیں اور آخر میں کتب سیرت سے ایسے واقعات کا چناؤ کیا گیا ہے جن سے آنحضرت صلی اللہ علیہ وسلم اس صفت کا عملی نمونہ نظر آتے ہیں۔ "معلم اخلاق ﷺ" جامع تالیف ہے اور نوجوان نسل کے سامنے قرآن مجید، احادیث نبوی صلی اللہ علیہ وسلم اور باخصوص سیرت طیبہ کی روشنی میں اعلیٰ اخلاق اقدار پیش کرنے کی ایک مبارک کوشش ہے۔

(جسٹس ریشا ٹڈ پیر محمد کرم شاہ)

سجادہ نشین آستانہ عالیہ امیرالسا لکین بھیرہ سرگودھا

اللہ تعالیٰ نے محترم فقیر محمد ندیم باری صاحب پر بڑا ہی احسان فرمایا ہے کہ انہیں اپنے محبوب کریم رحمت اللعالمین ﷺ کی سیرت کے مختلف پہلوؤں پر لکھنے کی سعادت بخش ہے ان کی سابقہ تصنیفات بلاشبہ اپنے اپنے موضوع پر لائق تحسین و آفرین ہیں۔ ”معلم اخلاق ﷺ“ میں انہوں نے تحقیق و جستجو کا حق ادا کیا ہے اسی طرح اس کو زیور طباعت سے آراستہ کرنے میں بھی اپنے ذوق رفیع کی ساری صلاحیتوں کو وقف کر دیا ہے۔ کتاب دیکھتے ہی دل اس پر فریفتہ ہو جاتا ہے اور اس کے مطالعہ کے لئے انسان بے چین ہو جاتا ہے اس کے پڑھنے کے بعد اس کا قاری محسوس کرتا ہے کہ اس نے اس مختصر لیکن جامع کتاب کے مطالعہ سے بہت کچھ حاصل کیا ہے۔

(پروفیسر ڈاکٹر محمد طاہر القادری)

بانی و چیئرمین ادارہ منہاج القرآن لاہور

”اخلاق رسول ﷺ“ کے بعد ”معلم اخلاق ﷺ“ مصنف کی طرف سے چار گاہ مصطفوی ﷺ میں وہ پر خلوص ہدیہ ہے جسے انہوں نے کمال صدق اور وفور عقیدت کے ساتھ مرتب کیا ہے۔ انداز بیان سادہ، شستہ اور دل نشین ہے جس میں اخلاقِ حسنہ کے در یوزہ گر کے لئے اخلاقِ کریمانہ کی چاشنی و حلاوت کے ساتھ ساتھ اظہار و بیان کی لذت و حلاوت بھی ہے۔

(پروفیسر ڈاکٹر عبد الواحد ہالے پوتا)

چیئرمین اسلامی نظریاتی کونسل حکومت پاکستان

زیر نظر کتاب ”معلم اخلاق ﷺ“ بھی اسی مبارک سلسلہ کی ایک کڑی ہے جس میں کتاب کے فاضل مصنف جناب فقیر محمد ندیم باری نے آنحضرت صلی اللہ علیہ وسلم کے اخلاقِ کریمانہ کی ایک جھلک دکھائی دی ہے۔ مصنف نے اخلاق سے متعلق مختلف عنوانات کو حروفِ تہجی کی ترتیب سے پیش کیا ہے اور ہر عنوان سے پہلے آیاتِ قرآنی کا ترجمہ پیش کیا ہے۔ پھر اس موضوع سے متعلق احادیثِ مبارکہ پیش کی ہیں اور پھر آنحضرت صلی اللہ علیہ وسلم کی حیاتِ طیبہ سے عملی نمونے پیش کئے ہیں۔

(پروفیسر پریشان خٹک)

چیئرمین اکادمی ادبیات پاکستان

”سیرتِ معلم اخلاق ﷺ“ ایک گراں قدر کوشش ہے قرآن حکیم کی آیات کو معہ حوالہ پیش کرنے اور احادیثِ نبوی صلی اللہ علیہ وسلم کو خوبصورت پیرائے میں بیان کرنے پر مبارک باد قبول کیجئے۔ رسالتِ ماآب حضرت محمد مصطفیٰ ﷺ کی سیرتِ طیبہ کے مختلف پہلوؤں کو اتنے خوبصورت طریقے سے منظر پر لانے سے ہمارے ساتھ ساتھ نئی نسل بھی استفادہ کرے گی اور دین کی روشنی ہر سو پھیلے گی۔

# احسان

## حکمِ خدا تعالیٰ:-

- اللہ تعالیٰ احسان کرنیوالوں کو پسند کرتا ہے۔ (المائدہ. ۱۳. ۲۰)
- خدا تم کو انصاف اور احسان کرنے اور رشتہ داروں کو (خرچ سے مدد) دینے کا حکم دیتا ہے۔ (النحل. آیت ۹)
- اور ہم نے انسان کو اپنے والدین کے ساتھ بھلائی (احسان) کرنے کا حکم دیا۔ (الاحقاف. آیت ۱۵)
- پھر موت آجانے کے بعد ہم نے تم کو زندہ کیا تاکہ تم احسان مانو۔ (البقرہ. آیت ۵۵)
- اور سورج اور چاند کو تمہارے لئے کام میں لگا دیا کہ دونوں (دن رات) ایک دستور پر چل رہے ہیں۔ اور رات اور دن کو بھی تمہاری خاطر کام میں لگا دیا۔ اور جو چھ تم نے مانگا سب میں نے تم کو عنایت کیا اور اگر خدا کے احسان گننے لگو تو بے شمار ہیں۔ (ابراہیم. آیت ۳۲)
- یہ لوگ تم پر احسان رکھتے ہیں کہ مسلمان ہو گئے ہیں۔ کہہ دو کہ اپنے مسلمان ہونے کا مجھ پر احسان نہ رکھو بلکہ خدا تم پر احسان رکھتا ہے۔ کہ اس نے تمہیں ایمان کا راستہ دکھایا۔ بشرطیکہ تم سچے مسلمان ہو۔ (الحجرات آیت ۱۷)
- اور ماں باپ اور قرابت والوں اور قییموں اور محتاجوں اور رشتہ دار ہمسائیوں اور رفقاء پہلو یعنی پاس بیٹھنے والوں اور مسافروں اور جو لوگ تمہارے قبضے میں ہوں۔ سب کے ساتھ احسان کرو کہ خدا احسان کرنیوالوں کو دوست رکھتا ہے۔ (النساء آیت ۳۶)



## فرمانِ رسول ﷺ

- حضرت ابو ہریرہ رضی اللہ عنہ سے روایت ہے کہ رسول پاک ﷺ نے فرمایا: کوئی بیٹا اپنے باپ کے احسانات کا بدلہ نہیں ادا کر سکتا۔ مگر اس صورت میں جبکہ باپ کسی کا غلام ہو اور یہ اُس کو خرید کر آزاد کرے (مسلم)
- حضرت ابو شریح خزاعیؓ کہتے ہیں کہ نبی پاک ﷺ نے فرمایا جو شخص اللہ اور قیامت پر یقین رکھتا ہے۔ اسے چاہیے کہ اپنے پڑوسی کے ساتھ اچھا سلوک کرے۔ (بخاری)
- حضرت ابن عمرؓ سے روایت ہے کہ رسول پاک ﷺ نے فرمایا کہ جو شخص رشتہ داروں کے احسان کا بدلہ چکاتا ہے وہ صلہ رحمی کر نیوالا نہیں بلکہ کامل صلہ رحمی کر نیوالا ہے کہ جب صلہ رحمی نہ کی جائے تو بھی وہ برابر صلہ رحمی کرتا ہے۔ (بخاری)
- حضرت ابو بکر صدیقؓ سے روایت ہے کہ رسول پاک ﷺ نے فرمایا تین قسم کے آدمی جنت میں داخل نہ ہوں گے۔ ایک دھوکہ دینے والا دوسرا بخیل اور تیسرا احسان جتانے والا۔ (ابوداؤد)
- دولت مندوں کے پاس کم جایا کرو ورنہ خدا کے احسانات کی قدر باقی رہے گی۔ (عن عبد اللہ بن اشجیر۔ مسند حاکم)

# احسان

حسن سلوک اچھائی بھلائی نیکی

احسان کے لغوی معانی کوئی اچھا کام کرنا یا کسی کام کو اچھے طریقے سے سرانجام دینا یا بہت زیادہ اچھے کام کرنا ہے۔ یہاں اس کا مفہوم حسن سلوک اور حسن عمل بھی ہو سکتا ہے۔ بنیادی طور پر تو احسان صفتِ ربانی ہے کہ اللہ کریم کے بے شمار احسانات اُس کی تمام مخلوق پر ہیں۔ لیکن اُس نے ہم انسانوں پر تو خصوصاً بے حد و حسنا احسان فرماتے ہیں۔ مثلاً خدا نے انسان کو بہترین ساخت پہ پیدا کر کے اپنی قدرت کا شاہکار بنایا۔ پھر اُس کے اندر اپنی رُوح پھونکی۔ اُسے اشیاء کا علم عطا فرمایا اور قدرتِ بیان عطا فرمائی۔ اُسے کائنات کی بے شمار مخلوقات پر فضیلت عطا کر کے اشرف المخلوقات کا بلند مرتبہ عطا فرمایا۔ اُسے فرشتوں سے سجدہ کروا کے مسجودِ ملائکہ بنا دیا۔ اور زمین اور آسمان کی سب چیزوں کو اُس کے لئے مستخر کر دیا۔ پھر وحی و نبوت سے انسان کی راہنمائی کا سامان کر دیا۔ یہ سب احسانات کتنے عظیم ہیں کہ جن کا احساس کرنا ہی محال ہے۔ لیکن بلاشبہ تمام کائنات پر سب

سے بڑا احسان اور انعام عظیم حضرت محمد صلی اللہ علیہ وآلہ وسلم ہیں۔ جو بذاتِ خود محسن اعظم بھی ہیں۔ جن کی بدولت ہمیں دولتِ دین نصیب ہوئی روزمرہ کی زندگی میں بھی احسانِ رسولِ پاک کی عادت اور معمول تھی بلکہ آپ کی پوری زندگی ہی احسانِ کاملی نمونہ تھی جس سے ہمیں بھی عدل و احسان ہی کا درس ملتا ہے۔

(عملی نمونہ) اہ کفارِ مکہ نے کون سا ایسا ظالمانہ برتاؤ تھا جو آپ کے ساتھ نہ کیا ہو مگر فتحِ مکہ کے دن یہ سب سردارانِ قریش مسلمان انصار و مہاجرین کے لشکروں میں گھرے مجبور و محصور حرمِ کعبہ میں خوفزدہ اور بے بس کھڑے تھے۔ تو حضورِ محسن اعظم نے ان کو یہ کہتے ہوئے معاف فرما دیا۔ آج تم سے کوئی مواخذہ نہیں۔ جاؤ تم سب آزاد ہو۔

(۲) رسولِ پاک کا معمول تھا کہ جب کبھی آپ کسی سے قرض لیتے تو واپسی کے وقت اُس سے زیادہ ادا فرماتے۔ ایک دفعہ آپ نے کسی سے ایک اونٹ ادھار لیا۔ جب واپس کیا تو اُس سے بہتر اونٹ واپس فرمایا۔ ایک مرتبہ حضرت عمرؓ سے اونٹ خریدا تو اُن کے فرزند عبد اللہؓ کو اسی وقت تحفے میں دے دیا۔

(۳) آپ کے دادا کی وفات کے بعد حضورؐ کی پرورش آپ کے چچا ابو طالب نے اپنے ذمہ لی تھی۔ آپ نے اُن کے بیٹے علیؓ کی پرورش فرما کر اس احسان کا بدلہ دیا۔

# بشارت

حکمِ خدا تعالیٰ:-

○ وہ جو ایمان لائے اور پرہیزگار رہے۔ ان کیلئے دنیا کی زندگی میں بھی بشارت ہے اور آخرت میں بھی۔ خدا کی باتیں بدلتی نہیں۔ یہی تو بڑی کامیابی ہے۔

(یونس آیت ۶۲)

○ تو جو لوگ ایمان لائے اور نیک عمل کرتے رہے وہ (بہشت) کے باغ میں خوشحال ہونگے۔

(الروم آیت ۱۵)

○ (مومنوں کیلئے) خدا کی طرف سے بخشش اور خوشنودی ہے اور دنیا کی زندگی تو متاعِ فریب ہے۔

(الحديد آیت ۲۰)

○ اور اے محمد ﷺ! ہم نے تم کو تمام لوگوں کیلئے خوشخبری سنانے والا اور ڈرانے والا بنا کر بھیجا ہے لیکن اکثر لوگ نہیں جانتے۔

(سبا آیت ۲۸)

○ اور عاجزی کرینو اوں کو خوشخبری سنادو۔

(الحج آیت ۳۴)

○ اور مومنوں کو خوشخبری سنادو کہ ان کیلئے خدا کی طرف سے بڑا فضل ہے۔

(الاحزاب آیت ۴۷)

○ اہل دوزخ اور اہل بہشت برابر نہیں۔ اہل بہشت تو کامیابی حاصل کر نیوالے ہیں۔

(الحشر آیت ۲۰)

○ اور ہم نے تم پر (ایسی کتاب نازل کی ہے کہ) (امیں) ہر چیز کا بیان (مفصل) ہے اور مسلمانوں کے لئے ہدایت اور رحمت اور بشارت ہے۔ (النحل آیت ۸۸)



## فرمانِ رسول ﷺ

○ رسولِ پاکؐ نے فرمایا۔ دین بہت آسان ہے۔ جو شخص دین میں سختی کر لگا وہ اس پر غالب آجائے گا۔ سیدھے رہو اور میانہ روی اختیار کرو اور خوشخبری حاصل کرو اور صبح و شام اور رات کے اخیر حصے میں عبادت کر کے مدد حاصل کرو۔ (عن ابو ہریرہؓ - بخاری)

○ رسولِ پاکؐ اپنے اصحابؓ میں سے کسی کو کام پر مامور کر کے بھیجتے تو فرماتے لوگوں کو خوشخبری دو۔ نفرت نہ دلاؤ آسانی کرو اور دشواری نہ ڈالو۔ (بخاری و مسلم)

○ رسولِ پاکؐ نے ارشاد فرمایا۔ اسلامِ غربت کی حالت میں شروع ہوا اور عنقریب اسی حالت پر لوٹ آئیگا جیسا شروع ہوا تھا۔ پس خوشخبری ہو غریبوں کیلئے۔ (عن ابو ہریرہؓ - مسلم)

○ رسولِ پاکؐ نے فرمایا: "خوش نصیب ہے وہ شخص جسے فتنوں سے دور رکھا گیا۔ (تین مرتبہ آپؐ نے یہی فرمایا) اور خوش نصیب ہے وہ جو فتنوں میں مبتلا ہوا اور صبر کیا۔ (عن مقداد بن اسودؓ - ابو داؤد)

○ رسولِ پاکؐ نے فرمایا۔ مسلمان کو جو بھی مشقت و تکلیف اور جو رنج و غم اور ملامت پہنچتا ہے۔ یہاں تک کہ اگر کوئی کانا بھی اُسکے چھبتا ہے اللہ تعالیٰ اُسکے ذریعہ اُسکی خطاؤں کو دور کر دیتا ہے۔ (عن ابوسعید خدریؓ بخاری و مسلم)



# بشارت

خوشخبری مژدہ نوید امیدلانا

بشارت کے معانی تو خوشخبری یا اچھی خبر سنانے کے ہیں۔ لیکن یہاں اس کا مفہوم ایمان لانے والوں کو آخرت میں انعامات و اعزازات کے ساتھ ساتھ جنت کے ثمرات ملنے کی نوید اور آتش دوزخ سے محفوظ رہنے کی خوشخبری دینا ہے اس کے ساتھ ساتھ اچھے کام کرنے والوں یعنی صبر کرنے والوں مجاہدوں اور راہ خدا میں خرچ کرنے والوں کی دنیا میں فتح مبین یعنی کافروں پر روشن فتح کی بشارت بھی موجود ہے۔ دوسرے تمام نبیوں اور رسولوں کی طرح جو کہ ہر زمانے اور ہر خطے میں اللہ تعالیٰ نے بنی نوع انسان کو ہدایت دینے کے لئے بھیجے رسول پاک بھی انسانوں کو اچھے کاموں کے اچھے انجام کی بشارت دینے اور برے کاموں کے برے انجام سے ڈرانے کے لئے تشریف لائے چونکہ آپ ان سب سے آخر میں تشریف لائے اور آپ کے ذریعے اللہ تعالیٰ کی آخری کتاب قرآن حکیم ہم تک پہنچی۔ اس لئے کہ آپ خاتم الانبیاء یعنی سب سے آخری نبی تھے اس لئے آپ کے بعد کوئی نبی نہیں آئے گا۔ آپ کے ذریعے آنے والے

پیغام میں کہ جس کی حفاظت کا ذمہ اللہ رب العزت نے خود اپنے ذمے لیا  
 ہوا ہے۔ بر نیکی کے لئے بشارت موجود ہے اور ہر بُرائی کے لئے ڈر اور اس  
 لئے ہمارے پیارے رسول بیک وقت خوشخبری دینے والے بھی ہیں اور خوفِ خدا  
 سے ڈرانے والے بھی۔ ہمیں سچے نبی کے بتاتے ہوئے اصولوں کے مطابق نیک  
 کاموں کے لئے انعام پر نچتہ یقین رکھنا چاہیے اور بُرے کاموں کے ڈرنا  
 انجام سے ڈرنا اور بُرائی سے بچنا چاہیے کہ اسی میں ہمارے لئے بہتری اور نفع ہے  
 (عملی نمونہ) : رسولِ پاک نے حضرت علیؑ کو بشارت دی اے علیؑ تم نہیں  
 جانتے کہ میں ہی وہ پہلا شخص ہوں گا جو روزِ قیامت خطبہ دے گا۔ تو میں عرش  
 کی داہنی جانب اس کے سایہ میں کھڑا ہوں گا اور مجھے جنتی حِلہ پہنایا جائے  
 گا۔ آگاہ اور خبردار رہو کہ میری امت سب سے پہلی امت ہوگی جس کا روزِ  
 قیامت حساب کیا جائے گا۔ اس کے بعد میں تمہیں بشارت دیتا ہوں کہ تم وہ  
 پہلے شخص ہو کہ تمہیں بلایا جائے گا۔ اور تمہیں لوگوں کا جھنڈا پسرو کیا جائے گا۔  
 جس کا نام لو اور الحمد ہے۔ کیونکہ آدمؑ اور تمام مخلوق کسی سایہ کی مستلاشی ہوگی۔ وہاں  
 میرے جھنڈے کا سایہ ہوگا۔“

تو اے علیؑ! میں اُسے تمہارے پیرو کر دوں گا اور امامِ حسنؑ تمہارے دائیں جانب  
 اور امامِ حسینؑ تمہارے بائیں جانب کھڑے ہوں گے۔ یہاں تک کہ تم میرے  
 اور حضرت ابراہیمؑ کے درمیان عرش کے سایہ میں کھڑے ہو گے۔“ (طبرانی)

# تبلیغ

## حکمِ خدا تعالیٰ:-

- اے پیغمبر! جو ارشاداتِ خدا کی طرف سے تم پر نازل ہوئے ہیں۔ سب لوگوں کو پہنچا دو۔ (المائدہ آیت ۶۸)
- اور اس شخص سے بات کا اچھا کون ہو سکتا ہے۔ جو خدا کی طرف بلائے اور عمل نیک کرے اور کہے کہ میں مسلمان ہوں۔ (حج السجدہ آیت ۳۳)
- اور تم میں ایک جماعت ایسی ہونی چاہیے جو لوگوں کو نیکی کی طرف بلائے۔ اور اچھے کام کرنے کا حکم دے اور بُرے کاموں سے منع کرے۔ یہی لوگ ہیں نجات پانوالے۔ (آل عمران آیت ۱)
- یہ تو ہو نہیں سکتا کہ مومن سب کے سب نکل آئیں تو یوں کیوں نہ کیا جائے کہ ہر ایک جماعت میں سے چند اشخاص نکل جاتے تاکہ دین (کا علم سلطنت اور اس کی) سمجھ پیدا کرتے اور جب اپنی قوم کی طرف واپس آتے تو ان کو ڈر سنا تے تاکہ وہ حذر کرتے۔ (التوبہ آیت ۱۲۲)
- ان لوگوں کے دلوں میں جو چھوٹے خدا اس کو (خوب) جانتا ہے۔ تم ان کی باتوں کا کچھ خیال نہ کرو۔ اور انہیں نصیحت کرو۔ اور ان سے ایسی باتیں ہو جو ان کے دلوں میں گھر کر جائیں۔ (النساء آیت ۶۰)
- مومنو! جتنی امتیں (یعنی قومیں) لوگوں میں پیدا ہوئیں۔ تم ان سب سے بہتر ہو کہ نیک کام کرنے کو کہتے ہو اور بُرے کاموں سے منع کرتے ہو۔ اور خدا پر ایمان رکھتے ہو۔ (آل عمران آیت ۱۱۰)



## فرمانِ رسول ﷺ

○ اللہ کے دین کی طرف بلا نے والے لوگ قیامت کے

دن سب سے سربلند ہوں گے۔ (حدیثِ رسولِ مقبول)

○ حضرت ابن مسعودؓ سے روایت ہے نبی پاکؐ نے ارشاد فرمایا۔ اللہ اس

شخص کو تروتازہ رکھے جس نے ہم سے کچھ سنا۔ پھر جیسا سنا تھا ویسا ہی دوسروں

تک پہنچا دیا۔ کیونکہ جن تک پہنچا گیا وہ بسا اوقات سننے والے سے زیادہ یاد رکھنے

والے ہوتے ہیں۔ (ترمذی)

○ حضرت ابوسعیدؓ اور حضرت ابوہریرہؓ سے روایت ہے کہ رسول پاکؐ نے

ارشاد فرمایا۔ مرنے والے کو کلمہ کی تلقین کیا کرو۔ (مسلم)

○ ارشادِ نبویؐ ہے کہ سچ و عمل صالح اور نیکو کاری کا رستہ بتلاتا ہے اور نیکو

کاری جنت میں لے جاتی ہے۔ (بخاری و مسلم)

○ حضرت ابوہریرہؓ سے روایت ہے کہ نبی پاکؐ نے ارشاد فرمایا بے شک

اللہ تعالیٰ ہر صدی کے شروع میں اس امت میں ایسے شخص کو بھیجے

گا جو اس کیلئے دین کو تازہ کریگا (ابوداؤد)

# تبلیغ

## اشاعتِ دین پیغامِ پھیلاانا

اشاعتِ دین بُنیادی طور پر تو نبیوں اور رسولوں کی ذمہ داری ہے۔ کیونکہ اُن کے تشریف لانے کا مقصد ہی خدا کے پیغام کو انسانوں تک پہنچانا ہوتا ہے۔ چونکہ رسولِ پاک پر نبوت ختم ہو چکی تھی اور آپ پر اللہ کا دین یعنی اسلام مکمل ہو چکا تھا، اور آپ اپنے مشن کی تکمیل فرما چکے تو اب یہ مقدس فرض خود مسلمان اُمت کے ذمے آ گیا۔ کہ وہ اللہ کے سچے دین کی اشاعت کریں۔ اور اس مقدس پیغام کو دنیا کے گوشے گوشے تک پہنچادیں۔ لیکن اس پیغام کو پھیلانے کا مطلب صرف اس کے اعلان تک محدود نہیں۔ رسولِ پاک نے اس کی تبلیغ و اشاعت کے لئے جو طریقہ اختیار فرمایا، وہی ہم سب کے لئے مشعلِ راہ ہے۔ پیاسے نبیؐ نے سب سے پہلے تو خود اس پر عمل کر کے دکھایا۔ دوسرے آپؐ نے بہت خوش اخلاقی، نرمی اور مستقل مزاجی سے تبلیغ فرمائی۔ آپؐ کا طریقِ تبلیغ اتنا موثر اور کارآمد ثابت ہوا کہ چند ہی سالوں میں لاکھوں انسان دینِ اسلام کی دولت سے فیض یاب ہو گئے اور آج اسی کی بدولت دنیا کا گوشہ گوشہ اس ابدی

روشنی سے منور ہے۔ یہ ہے اچھی اور سچی تبلیغ کا کمال۔

(عملی نمونہ) : خاتم الانبیاء کامل اور اکمل ترین مبلغ تھے۔ ہادی برحق کی زندگی کا ہر لمحہ تبلیغ دین میں بسر ہوا۔ آپ نے ہمیشہ تبلیغ کا فطری انداز اختیار فرمایا۔ سب سے پہلے آپ دعوتِ حق دیتے۔ پھر باری باری احکامِ الہی پیش کرتے پہلے توحید و رسالت کے تصور سے روشناس فرماتے پھر عبادات کے اہم نکات پیش کرتے اور ان کے عملی نمونے کے ساتھ راہنمائی فرماتے آپ نے ایک دم احکام کا بوجھ کبھی نہیں ڈالا۔ آپ کے اسی مثالی طریقِ تبلیغ کی بدولت بے مثال کامیابیاں حاصل ہوئیں۔

(۲) آپ کے ہاں نرمی کلام اور مشفقانہ انداز کے ساتھ ساتھ صبر و استقامت کا عنصر بڑا نمایاں تھا۔ اشاعتِ دین کے لئے آپ نے ہر طریقہ اختیار کیا۔ خفیہ طور پر بھی پیغامِ حق دوسروں تک پہنچایا۔ علانیہ تبلیغ کا جہاد بھی کیا۔ غیر مالک میں اس نیک مقصد کے لئے وفود بھی بھیجے اور یہ فریضہ خطوط لکھوا کر بھی پورا کیا۔ غرضیکہ اپنے عظیم مقصد کی تکمیل کے لئے انتہائی کوشش فرمائی۔ کمال تو یہ ہے کہ جوں جوں حق و صداقت کی مخالفت بڑھتی گئی۔ توں توں آپ کی تبلیغ میں بھی شدت اور کثرت آتی چلی گئی۔ بالآخر ایمانِ راسخ اور حق و صداقت کی اس محکم چٹان کے مقابل کفر کے بگولے سرنگوں ہونے پر مجبور ہو گئے۔ حق آگیا تو باطل مغلوب ہو گیا کہ ہمیشہ شکست ہی اس کا مقدر ہوتی ہے۔

(۳) آپ نے حضرت معاذ بن جبلؓ اور ابو موسیٰ اشعریؓ کو یمن میں دعوتِ اسلام کے لئے بھیجا تو نصیحت فرمائی: ”دین اسلام کو آسان کر کے پیش کرنا۔ سخت بنا کر نہیں۔ لوگوں کو خوشخبری سنانا نفرت نہ دلانا۔“ افاکاً کا یہ ارشاد آج بھی ہمارے لئے مشعلِ ہدایت ہے۔

(۴) آپ کا اندازِ تبلیغ بالکل فطری تھا۔ سب سے پہلے آپ نے اپنے اہل خانہ کو دعوتِ حق دی۔ تین سال تک چپکے چپکے نیکی اور ہدایت کا یہ پودا پروان چڑھایا۔ پھر جب علانیہ تبلیغ کا حکم ملا تو بے خوف و خطر کوہِ صفا پر جا کر ندا دی۔ آپ کے اندازِ تبلیغ و اشاعت ملاحظہ فرمائیں۔ آپ اپنی سچائی کے ثبوت میں اپنی بے داغ سیرت کا حوالہ دیتے اور ہمیشہ مختصر اور مدلل گفتگو فرماتے۔ اور وہ بھی نرمی اور شفقت کے ساتھ۔ چونکہ آپ کو اپنے دعوے کی صداقت پر کامل یقین تھا۔ اس لئے بڑے اعتماد کے ساتھ اور پُر مغز دلائل کے ساتھ اسے پیش فرماتے۔ دوسروں کی بات بڑی توجہ اور تحمل کے ساتھ سنتے اور مناسب جواب کے ساتھ نوازتے۔ اپنی خُداداد فراست کے سبب نوید و بشارت سے پیغام آگے بڑھاتے۔ یا خوفِ خدا سے ڈرا کر بُرائیوں سے باز رہنے کی تلقین فرماتے۔

# ثالث

## حکم خدا تعالیٰ :-

○ اے نبیؐ ہم نے یہ کتاب حق کے ساتھ تمہاری طرف نازل کی ہے۔ تاکہ جو راہِ راست اللہ نے تمہیں دکھائی ہے۔ اس کے مطابق لوگوں کے درمیان فیصلہ کرو۔

(النساء آیت ۱۰۵)

○ مومن تو آپس میں بھائی بھائی ہیں۔ تو اپنے دو بھائیوں میں صلح کرادیا کرو۔ اور

خدا سے ڈرتے رہو تاکہ تم پر رحمت کی جائے۔ (الحجرات آیت ۱۰۰۹)

○ نہیں اے محمدؐ! تمہارے رب کی قسم یہ کبھی مومن نہیں ہو سکتے جب تک کہ اپنے باہمی اختلافات میں یہ تم کو فیصلہ کرنیوالا نہ مان لیں۔ پھر جو کچھ تم فیصلہ کرو اس پر اپنے دلوں میں کوئی تنگی محسوس نہ کریں بلکہ سربسرتسلیم کر لیں۔ (النساء آیت ۶۵)

○ کسی مومن مرد اور کسی مومن عورت کو یہ حق نہیں ہے۔ کہ جب اللہ اور اس کا رسولؐ کسی معاملے کا فیصلہ کر دے۔ تو پھر اسے اپنے اس معاملے میں خود فیصلہ کرنے کا اختیار حاصل رہے۔ اور جو کوئی اللہ اور اس کے رسولؐ کی نافرمانی کرے تو وہ صریح گمراہی میں پڑے گا۔ (الاحزاب آیت ۳۶)

○ ایمان لانے والوں کا کام تو یہ ہے کہ جب وہ اللہ اور اس کے رسولؐ کی طرف بلائے جائیں تاکہ رسولؐ ان کے مقدمے کا فیصلہ کرے تو وہ کہیں کہ ہم نے سنا اور اطاعت کی۔ ایسے ہی لوگ فلاح پائیوالے ہیں اور کامیاب وہی ہیں جو اللہ اور رسولؐ کی فرمانبرداری کریں۔ اور اللہ سے ڈریں اور اس کی نافرمانی سے بچیں۔ (النور آیت ۵۲)

○ البذائر یہ تمہارے پاس آئیں تو تمہیں اختیار دیا جاتا ہے کہ چاہو ان کا فیصلہ کرو ورنہ انکار کر دو تو یہ تمہارا کچھ نہیں بگاڑ سکتے۔ اور فیصلہ کرو تو ٹھیک ٹھیک انصاف کے ساتھ کرو کہ اللہ انصاف کرنیوالوں کو پسند کرتا ہے۔ (المائدہ آیت ۴۲)





## قرآنِ رسول ﷺ

○ حضرت اُم کلثومؓ کہتی ہیں کہ نبی پاکؐ نے فرمایا: وہ شخص جھوٹا نہیں ہے جو لوگوں میں صلح کرانے اچھی باتیں کہے اور اچھی باتیں پہنچائے۔ (بخاری و مسلم)

○ حضرت ابو درداءؓ کہتے ہیں کہ رسول پاکؐ نے فرمایا کیا میں تمہیں روزہ، نماز اور زکوٰۃ سے بھی بڑی نیکی نہ بتاؤں۔ ہم نے کہا ضرور یا رسول اللہ۔ آپ نے فرمایا وہ ہے آپس کی مصالحت اور آپس کی دشمنی ایمان کو کھو دیتی ہے۔ (ابوداؤد)

○ ارشادِ نبویؐ ہے کہ ایک مسلمان پر دوسرے مسلمان کا خون حرام ہے، اس کا مال حرام ہے اور یہ بھی حرام ہے کہ وہ بدگمانی رکھے۔ (ترمذی)

○ ارشادِ نبویؐ ہے۔ بہترین انسان وہ ہے جو دوسروں کیلئے نفع بخش ہو

○ حضرت عبداللہ بن مسعودؓ سے روایت ہے کہ آنحضرتؐ کی خدمت

میں ایک شخص لایا گیا۔ لوگوں نے کہا کہ اس کی دارمھی سے شراب نکلتی ہے اسلئے یہ شرابی معلوم ہوتا ہے۔ رسول پاکؐ نے فرمایا ہمیں کسی کی ٹوہ میں رہنے کی ممانعت کی گئی ہے۔ (ابوداؤد)

# ثالث

## صلح کرنا اختلاف دور کرنا فیصلہ کرنا تصفیہ کرنا

ثالثی کا لفظ عموماً تصفیہ کرانے صلح کرانے اور اختلافات دور کرنے کے معانی میں استعمال ہوتا ہے اس کا مفہوم بعض اوقات فیصلہ کرنے اور صحیح اور غلط کو علیحدہ علیحدہ واضح کر دینے کا بھی ہوتا ہے۔ ایک طرف تو انبیائے کرام انسانوں کے درمیان سے نفرت کی خلیج پاٹنے اور ان کو بھائی بھائی بنانے کے لئے تشریف لائے تو دو عمری طرف حلال اور حرام اچھائی اور بُرائی کے درمیان حدِ فاصل کھینچنا بھی ان ہی کی ذمہ داری تھی۔ ہمارے پیارے نبیؐ تو ابتدا ہی سے تمام انسانوں کو باہمی محبت اور احترام کے رشتے سے متحد کرنا چاہتے تھے۔ اور آپؐ کو آپ کی سچائی اور دیانتداری کی بدولت کم سنی سے ہی ثالث منتخب کیا جاتا رہا۔ انسانیت کے سب سے بڑے خیر خواہ ہونے کے ناطے اور اپنی خدا واد فرست اور ذہانت کے طفیل اس حیثیت میں بھی آپؐ نے جتنے فیصلے فرمائے تاریخ آج بھی ان کی مثال پیش کرنے سے قاصر ہے۔ نفرت و عداوت نسلی تعصبات اور جنگ و جدال کے دورِ حاضر میں بھی اقوامِ عالم کو

ثالث کی اشد ضرورت ہے۔ پائیدار امن کے ان تقاضوں کو پورا کرنے  
 کے لئے ملت اسلامیہ متحد ہو کر مشرق و مغرب کی متحارب قوتوں  
 کے درمیان صلح کنندہ کا کردار ادا کر سکتی ہے لیکن ایسا کرنے سے پیشتر  
 ہمیں اپنی ذاتی اور قومی زندگی دونوں میں اسلام کا عملی نمونہ پیش کرنا ہوگا۔  
 (عملی نمونہ) : خانہ کعبہ کی تعمیر نو اور مرمت کا کام بڑی خوش اسلوبی سے  
 جاری تھا اور تمام قبائل اسے ایک سعادت اور عزت سمجھ کر مل جل کر  
 سرانجام دے رہے تھے لیکن جب حجرِ اسود کو دیوار میں لگانے کا موقع  
 آیا تو اس بات پر جھگڑا شروع ہو گیا اور پھر آن ہی آن میں تلواریں نکل  
 آئیں کیونکہ ہر قبیلہ یہ عزت خود حاصل کرنا چاہتا تھا۔ اس نازک صورتحال  
 میں ایک دانا سردار نے یہ تجویز پیش کی کہ کل صبح جو شخص سب سے  
 پہلے کعبہ میں داخل ہو وہی سنگِ اسود کو اس کی جگہ لگائے۔ اس بات  
 پر سب کا اتفاق رائے ہو گیا اور وہ گھروں کو واپس لوٹ گئے۔ دوسرے  
 دن آتے تو پتہ چلا کہ سب سے پہلے تو رسولِ پاک کعبہ میں داخل ہوئے  
 تھے۔ یہ جان کر سب نے اس طرح اظہارِ مسرت کیا کہ یہ واقعی محمدؐ ایسے  
 سچے اور ایماندار آدمی کا ہی حق تھا کہ وہ حجرِ اسود کو نصب کرے۔ لیکن رسول  
 پاکؐ نے اس منفرد اور انفرادی اعزاز میں سب کو شریک کرنا پسند فرمایا  
 اور اپنی چادر بچھا کر سنگِ اسود اس پر رکھا اور تمام قبیلوں کے سرداروں  
 سے کہا کہ اس چادر کے کونے پیر کر اٹھائیں اور دیوارِ کعبہ تک لے

جائیں۔ جب ایسا ہو چکا تو آپ نے حجرِ اسود کو اٹھا کر دیوارِ کعبہ میں لگایا۔  
 اس طرح ثالث اعظم نے قبائلِ عرب کو طویل خونریزی سے بچا لیا۔  
 (۲) کتبِ سیرت میں ایک بڑا مشہور واقعہ درج ہے کہ ایک یہودی اور  
 مسلمان کے درمیان کوئی تنازعہ ہو گیا جس میں یہودی حق پر تھا اور  
 مسلمان جھوٹا اور منافق تھا۔ یہودی کو رسولِ پاک کی منصف مزاجی اور دینیت  
 پر پورا یقین تھا۔ اس لئے اُس نے اصرار کیا کہ وہ دونوں رسولِ پاک کو  
 ثالث تسلیم کرتے ہوئے مقدمہ ان کے حضور پیش کریں۔ جب یہ مقدمہ  
 آپ کے پاس پیش ہوا تو آپ نے قطعاً اس بات کا لحاظ کئے بغیر کہ ایک  
 فریقِ مسلمان ہے اور دوسرا دشمنِ اسلام یہودی۔ انصاف کے تقاضوں کے  
 مطابق یہودی کے حق میں فیصلہ دے دیا۔ اس پر منافق نے یہودی سے کہا  
 کہ آؤ اب حضرت عمرؓ سے فیصلہ کرائیں۔ اُسے حضرت عمرؓ جیسے سخت مزاج  
 شخص سے مسلمان کی پاسداری کی امید تھی۔ چنانچہ وہ اصرار کر کے یہودی کو  
 حضرت عمرؓ کے پاس لے گیا۔ مگر مقدمہ پیش کرتے وقت یہودی نے حضرت  
 عمرؓ کو بتا دیا کہ ہم رسولِ پاک کے ہاں بھی حاضر ہوئے تھے اور آپ میرے  
 حق میں فیصلہ دے چکے ہیں۔ حضرت عمرؓ کو اس نام نہاد مسلمان پر اتنا غصہ  
 آیا کہ آپ نے تلوار سے اُس کا سر یہ کہتے ہوئے اڑا دیا کہ جو مسلمان ہو کر  
 حضور کا فیصلہ تسلیم نہ کرے اُس کی یہی سزا ہے۔

# جذبہ جہاد

## حکم خدا تعالیٰ:-

- اور خدا کی راہ میں جہاد کرو جیسا جہاد کرنے کا حق ہے۔ (الحج آیت ۷۸)
- اے محمد! تم خدا کی راہ میں لڑو۔ تم اپنے سوا کسی کے ذمہ دار نہیں ہو۔ اور مومنوں کو بھی ترغیب دو۔ (النساء آیت ۸۴)
- اے پیغمبر! کافروں اور منافقوں سے لڑو اور ان پر سختی کرو۔ (التحریم آیت ۹)
- اے اہل ایمان! جب میدان جنگ میں کفار سے تمہارا مقابلہ ہو تو ان سے پیٹھ نہ پھیرنا۔ (الانفال آیت ۵۱)
- اور ہم تم لوگوں کو آزمائیں گے تاکہ جو تم میں لڑائی کرنیوالے اور ثابت قدم رہنے والے ہیں۔ ان کو معلوم کریں اور تمہارے حالات جانچ لیں۔ محمد آیت ۳۱
- اور ان لوگوں سے لڑتے رہو یہاں تک کہ فتنہ (یعنی کفر کا فساد) باقی نہ رہے اور دین سب خدا ہی کا ہو جائے۔ (الانفال آیت ۶۵)
- جو لوگ خدا کی راہ میں (ایسے طور پر) پرے جما کر لڑتے ہیں کہ گویا سیسہ پلائی ہوئی دیوار ہیں۔ وہ بے شک محبوب کردگار ہیں۔ (الصف آیت ۴)
- اور جہاں تک ہو سکے (فوج کی جمعیت کے) زور سے اور گھمڑوں کے تیار رکھنے سے ان کے مقابلے کیلئے مستعد رہو۔ (الانفال آیت ۳۵)
- اے اہل ایمان (کفار کے مقابلے میں) ثابت قدم رہو اور استقامت رکھو اور (مورچوں پر) جمے رہو اور خدا سے ڈرو تاکہ مراد حاصل کر سکو۔ (آل عمران آیت ۲۰۰)



## فرمانِ رسول ﷺ

- رسولِ پاکؐ نے فرمایا۔ یہ دین ہمیشہ قائم رہے گا اور مسلمانوں کی ایک جماعت ہمیشہ جہاد کرتی رہے گی یہاں تک کہ قیامت قائم ہو۔ (عن جابر بن سمرہؓ - مسلم)
- نبی کریمؐ نے فرمایا۔ خدا کی راہ میں مارا جانا ہر گناہ کو مٹا دیتا ہے مگر قرض کو نہیں (عن عبداللہ بن عمرو بن عاصؓ - مسلم)
- رسولِ پاکؐ نے فرمایا۔ جس نے غازی کا سامان تیار کیا اور جس نے (اس کے) گھروالوں کی خبر گیری کی اس نے بھی جہاد کیا۔ (عن زید بن خالدؓ - متفق علیہ)
- رسولِ پاکؐ نے فرمایا۔ مسلمان کو گالی دینا فسق اور اس سے جنگ کرنا کفر ہے۔ (متفق علیہ)
- رسولِ پاکؐ نے فرمایا کہ جس انسان کے پاؤں خدا کی راہ میں گرد آلود ہو جائیں اُسے دوزخ کی آگ نہیں چھوئے گی۔ (بخاری)
- رسولِ پاکؐ نے فرمایا ظالم بادشاہ کے سامنے حقیقتات کہتا بہترین جہاد ہے (ترمذی، ابوداؤد، ابن ماجہ)
- رسولِ پاکؐ نے فرمایا۔ مشرکین سے اپنی جان و مال اور زبانوں کے ذریعے جہاد کرو۔ (عن انسؓ - ابوداؤد - نسائی)

# جذبہ جہاد

راہِ خدائیں لڑنا      دفاع      کٹا کر مقابلہ

جہاد کے لغوی معنی تو محنت و مشقت اور کوشش کے ہیں۔ لیکن اسلام میں جہاد کی اصطلاح اپنا ایک خاص مفہوم رکھتی ہے جس کا مطلب ہے اللہ کا دین پھیلانے کے لئے ہر قسم کی جدوجہد اور اس عظیم مقصد کے لئے جان و مال کی قربانی پیش کرنا۔ جہاد فی سبیل اللہ افضل ترین عبادت ہے اور ایمان کی نشانی بھی۔ کیونکہ اس سے مومن اور کافر میں پہچان ہو جاتی ہے۔ اعلیٰ ترین جہاد جان کا نذرانہ ہے اور اس جہاد کا اعلیٰ ترین مقصد شہادت کا حصول ہے۔ کیونکہ شہادت میں نجات بھی ہے۔ بلندی درجات بھی اور بقائے دوام بھی۔ لیکن یہ نعمت صرف اُس وقت ہی حاصل ہو سکتی ہے جب کہ جہاد کا مقصد ناموری اور شہرت، مالِ غنیمت یا سلطنت کی بجائے صرف اور صرف رضائے الہی اور اُس کا ذکر بلند کرنا ہو۔ جذبہ جہاد کی ضرورت ظلم و بربریت کو روکنے، اسلامی ریاست کی حفاظت اور تبلیغ دین کے لئے بھی ہوتی ہے۔ مومن کے ایمان کا سب سے بڑا امتحان تو میدانِ جہاد میں ہوتا ہے

کہ وہ جذبہ عشق سے سرشار ہو کر راہِ حق میں سیسہ پلائی ہوئی دیوار بن جاتا ہے یا بزول بن کر جانی اور مالی قربانی سے منہ موڑ لیتا ہے۔ جو کوئی اس امتحانِ عظیم میں کامیاب ہو جائے۔ اُس کے لئے انعامات بھی بہت بڑے ہیں۔ اُسے کسی صورت میں نقصان نہیں اٹھانا پڑنا۔ اگر وہ راہِ خدا میں قتل کر دیا جاتے تو شہید ٹھہرتا ہے جس کے تمام گناہ فوراً معاف کر کے اُسے بقائے دوام یعنی ابدی زندگی عطا کر دی جاتی ہے۔ اور اگر وہ کامیاب ہو جائے تو اللہ کی خوشنودی کے ساتھ ساتھ فتح و نصرتِ عزت۔ مالِ غنیمت اور سلطنت بھی نصیب ہوتی ہے۔ رسولِ پاکؐ کی تو ساری زندگی ہی اسی جہاد میں گزری آپؐ کا زبانی جہاد تبلیغِ دین کی صورت میں تھا اور عملی جہاد کفار کے ساتھ جنگوں میں آپؐ کی شرکت کی صورت میں تھا جن میں آپؐ نے بھرپور حصہ لیا اور بالآخر فتحِ آپؐ ہی کی ہوئی کہ آپؐ ہمیشہ حق پر تھے اور حق ہمیشہ آپؐ کے ساتھ تھا اور فتح ہمیشہ حق ہی کی ہوئی ہے۔ دنیاوی جنگوں میں تو جھوٹ۔ معاہدہ شکنی۔ لوٹ مار اور بستوں کی تباہی یا بربادی ہوتی ہے۔

(عملی نمونہ) ۱: (جنگِ بدر) حضرت علیؑ کرم اللہ وجہہ کا بیان ہے کہ جب لڑائی کی شدت ہوتی تھی۔ اور جوش و محنت سے آنکھیں سرخ ہو جاتی تھیں تو ہم رسولِ پاکؐ کی آڑ لیتے تھے۔ اور ہم میں سے کوئی آدمی دشمن سے آپؐ سے زیادہ قریب نہ ہوتا تھا۔ اور میں نے جنگِ بدر میں اپنے آپ کو دیکھا



کہ ہم آپ ہی کی پناہ ڈھونڈتے تھے۔ اور آپ اُس دن سب سے زیادہ  
مستقل مزاج اور قوی القلب تھے۔

(۲) (جنگِ حنین) برام بن عازب کا بیان ہے کہ ایک آدمی نے مجھ  
سے پوچھا: کیا تم سب جنگِ حنین میں رسولِ پاکؐ کو چھوڑ کر بھاگ کھڑے  
ہوتے تھے؟ میں نے کہا: ہاں! لیکن رسولِ پاکؐ اپنی جگہ پر قائم رہے  
اور بے شک میں نے دیکھا کہ آپؐ ایک سفید خچر پر سوار تھے اور  
حضرت عباسؓ آپؐ کے خچر کی لگام پکڑے ہوئے تھے۔ اسی واقعہ  
کی بابت حضرت عباسؓ کا بیان ہے: میں اُس دن آپؐ کے خچر کی  
لگام پکڑے ہوئے تھا جب مسلمان بھاگ کھڑے ہوئے تو آپؐ نے  
اپنے خچر کو دشمنوں کی طرف بڑھانے کے لئے ایڑھ لگادی اور میں  
اسے تیز چلنے سے روکنا چاہتا تھا۔ یہاں تک کہ آپؐ کے ارشاد کے  
مطابق اصحابِ سمرہؓ کو آواز دی۔ وہ میری آواز سنتے ہی پلٹے تو ذرا سی  
دیر میں لڑائی کا نقشہ پلٹ گیا۔

(۳) (غزوہٴ خندق) غزوہٴ خندق سے قبل جذبہٴ جہاد سے سرشار مسلمان  
جب جنگِ حکمتِ عملی سے خندق کھود رہے تھے تو رسولِ پاکؐ بنفسِ نفیس  
اس مہم کی قیادت فرما رہے تھے اور جو چٹان کسی سے نہ ٹوٹ سکی وہ رسولِ  
پاکؐ نے اپنے قوتِ بازو سے پاش پاش کر دی۔ وہ بھی فاتح کی اس  
حالت میں کہ آپؐ کے پیٹ پر دو پتھر بندھے ہوئے تھے۔

- (۳) حضرت عمران بن حصین فرماتے ہیں کہ رسول پاک کا مقابلہ جب کسی لشکر یا بڑی جماعت سے ہو جاتا اور حملہ کرنے کی نوبت آجاتی تو حملہ کرنے والوں میں سب سے آگے آپ ہی ہوتے تھے۔ (شفا ر قاضی عیاض)
- (۵) فتح کے جنون میں آتش زنی۔ بے گناہ بچوں۔ بوڑھوں۔ بیماریوں کا قتل اور عورتوں کی بے حرمتی سب جائز سمجھا جاتا تھا لیکن رسول پاک نے جنگ کو درج ذیل اعلیٰ ترین اصول عطا فرما کر جہاد کا بلند درجہ دے دیا۔ (۱) عورتیں۔ بچے اور بوڑھے نہ قتل کئے جائیں۔ (۲) راہوں اور گوشہ نشین عبادت گزاروں کو نہ ستایا جائے۔ (۳) دشمنوں کی لاشوں کی بے حرمتی نہ کی جائے۔ (۴) نہ تو کوئی پھل دار درخت کاٹا جائے نہ ہی کھیتیاں جلائی جائیں۔ (۵) عمارتیں نہ گرائی جائیں۔ (۶) جانوروں کو ہلاک نہ کیا جائے۔ (۷) معاہدے کی خلاف ورزی ہرگز نہ کی جائے۔ (۸) جو لوگ ہتھیار ڈال دیں ان کی جان و مال اور آبرو کی حفاظت کی جائے۔ (۹) مال غنیمت میں خیانت نہ کی جائے۔ (۱۰) جنگ میں بہادری سے مقابلہ کیا جائے اور بزدلی سے پیٹھ نہ دکھائی جائے۔
- گویا آپ نے مندرجہ بالا سنہری اصولوں سے جنگ اور جہاد کا فرق واضح فرما دیا۔

# حسنِ جمال

## حکم خدا تعالیٰ:-

○ ہم نے انسان کو ہر لحاظ سے بہترین پیمانے پر تخلیق کیا ہے۔ (التین آیت ۴)

○ اسی نے آسمانوں اور زمین کو مٹی بر حکمت پیدا کیا اور اسی نے تمہاری صورتیں بھی پاکیزہ (حسین و جمیل) بنائیں اور اسی کی طرف (کہیں) لوٹ کر جانا ہے۔

(التغابن آیت ۳)

○ اور ہم نے ہی آسمان میں برج بنائے اور دیکھنے والوں کیلئے اسے سجایا۔

(الحجر آیت ۱۶)

○ کیا انہوں نے اپنے اوپر آسمان کی طرف نگاہ نہیں کی کہ ہم نے اس کو کیوں کر بنایا اور (کیونکر) سجایا اور اس میں کہیں شگاف تک نہیں۔ اور زمین کو (دیکھو اسے) ہم نے پھیلا یا اور اس میں پہاڑ رکھ دیئے اور اس میں ہر طرح کی خوشنما چیزیں اگائیں۔ تاکہ رجوع لانے والے بندے ہدایت اور نصیحت حاصل کریں اور آسمان سے برکت والا پانی اتار اور اس سے باغ و بستان اگائے اور کھیتی کا اناج اور لمبی لمبی کھجوریں جن کا گابھا تہہ بہ تہہ ہوتا ہے۔ (یہ سب پتھ بندوں کو روزی دینے کیلئے کیا ہے) اور اس (پانی) سے ہم نے شہر مردہ (یعنی زمین افتادہ) کو زندہ کیا (بس) اسی طرح (قیامت کے روز) نکل پڑنا ہے۔

(ق آیت ۶)

○ اے نبی آدم! ہر نماز کے وقت اپنے تئیں مزمین کیا کرو۔ الاعراف آیت ۱۳



## فرمانِ رسول ﷺ

○ رسولِ پاک نے فرمایا اللہ تعالیٰ کو گندہ میلاد بن اور

اُچھے غبار آلود بال ناپسند ہیں۔ (ترمذی)

○ ارشادِ نبوی ہے۔ اللہ تمہاری صورتیں اور تمہارے مال نہیں دیکھتا بلکہ وہ

تمہارے دلوں اور تمہارے اعمال کی طرف دیکھتا ہے۔ (ابن ماجہ)

○ رسولِ پاک نے فرمایا صاف ستھرے رہا کرو کہ اسلام پاکیزہ مذہب ہے۔

○ حضرت جابر بن سمرہ کہتے ہیں کہ رسولِ پاک کشتادہ دہن تھے۔ آپ

کی آنکھوں کی سفیدی میں سُرخی ملی ہوئی تھی۔ ایڑیاں چھوٹی اور کم گوشت تھیں (مسلم)

○ حضرت کعب بن مالک رضی اللہ عنہ کہتے ہیں رسولِ پاک پر جب کسی واقعہ یا

بات سے خوشی طاری ہوتی تو آپ کا چہرہ کھل اٹھتا۔ گویا آپ کا چہرہ

چاند کا ٹکڑا ہے اور ہم اس سے واقف اور آگاہ تھے۔ (بخاری و مسلم)

○ بخاری کی ایک روایت میں ہے کہ آپ کا سر مبارک بڑا تھا اور پاؤں

پُر گوشت تھے اور میں نے آپ سے پہلے اور آپ کے بعد کسی کو آپ

جیسا نہیں دیکھا اور آپ کی ہتھیلیاں فراخ تھیں۔ (بخاری)

# حسن و جمال

## خوبصورتی دلفریبی دلکشی رعنائی زیبائی کشش

حسن و جمال۔ دلکشی اور رعنائی سے عام طور پر ظاہری خوبصورتی مراد لی جاتی ہے۔ اس ظاہری حسن کے بنیادی اجزاء میں نقوش اور رنگوں کے حسن امتزاج اور ان کے توازن و اعتدال کے علاوہ اس کا ہر قسم کے داغ دھبے اور عیب سے پاک ہونا بھی لازمی ہے۔ تب ہی وہ چیز کسی کی نگاہ میں پسندیدگی کا مقام حاصل کر سکتی ہے۔ لیکن جو چیز آنکھ کو ہی نہ بھاتے وہ بھلا کسی کے دل میں کیوں کر سما سکتی ہے۔ تمام حسن کا مرکز خود اللہ تعالیٰ کی ذات ہے اور ساری کائنات میں بکھری ہوئی تمام خوبصورتیاں جو وسیع و عریض صحراؤں، ہرے بھرے میدانوں، بلند و بالا پہاڑوں، گھنے جنگلوں، رنگ برنگ پرندوں، افق پر شفق اور آسمان پر سورج۔ چاند۔ تاروں کے روشن اور دلفریب نظاروں کی شکل میں بکھری ہوئی ہیں۔ سب خالق کائنات کی حسین ذات کا ایک ادنیٰ سا مظہر ہیں۔ لیکن اس نے اپنی ذات کا ان سب سے بہتر اظہار حضرت انسان کو بنا کر فرمایا جسے اپنی ساری کائنات کی خوبصورت ترین تخلیق بھی قرار دیا اور اسے اپنا نائب بھی

مقرر فرمایا۔ اس بنی نوع انسان میں سے سب سے حسین و جمیل اور خوبصورت اپنے محبوب حضرت محمد مصطفیٰ کو بنایا جو مکمل ترین انسان ہیں۔ اللہ پاک نے اپنے حبیب پاک کو ہر عیب سے پاک پیدا فرمایا اور بے مثال ظاہری حسن کے ساتھ ساتھ ایسے حسین سیرت و کردار اور اعلیٰ ترین اوصاف و اخلاق عطا فرمائے کہ جن سے سارا زمانہ تاقیامت روشنی حاصل کرتا ہے گا۔ انشاء اللہ تعالیٰ۔

(عملی نمونہ) ۱: شاعر دربار نبوت سیدنا حسان بن ثابتؓ سے روایت ہے کہ میری آنکھوں نے کبھی آپ سے زیادہ کوئی حسین نہیں دیکھا۔ عورتوں نے آپ سے زیادہ کوئی صاحب جمال نہیں جانا۔ آپ کو ہر عیب سے پاک پیدا کیا گیا۔ جیسے کہ آپ اپنی مرضی کے مطابق پیدا کئے گئے ہوں۔

(۲) حضرت عبداللہ بن عباسؓ سے روایت ہے کہ میں نے رسول پاک کو کپڑوں کا حسین سے حسین جوڑا پہنے ہوئے دیکھا ہے (سنن ابی داؤد)۔  
(۳) حضرت ابوہریرہؓ فرماتے ہیں کہ میں نے رسول پاک سے زیادہ حسین اور بہتر چیز کو نہیں دیکھا۔

(۴) حضرت کعب بن مالکؓ نے ایک ہمدانی عورت سے جس نے رسول پاک کے ساتھ حج کیا تھا پوچھا کہ رسول پاک کے چہرہ انور کی کیفیت تو بیان کرو۔ تو اس نے کہا۔ رسول پاک کا چہرہ پُر نور چودھویں کی رات کے چاند کی مانند تھا۔ جس کی مانند نہ پہلے دیکھا نہ بعد میں ہوگا۔

(۵) ابن ابی ہالہ کی حدیث میں ہے مشاہدہ کرنے والوں کی نظر میں رسول پاک عظیم بزرگ معظّم اور مہیب تھے گویا کہ آپ کا چہرہ انور چودھویں رات کے چاند کی مانند روشن و تاباں تھا۔

(۶) حضرت جابر بن سمرہ سے روایت ہے۔ انھوں نے کہا میں نے رسول پاک کو چاندنی راتوں میں دیکھا ہے۔ اُس وقت آپ کے جسم مبارک پر سُرُخ جوڑا تھا۔ میں کبھی آپ کے چہرہ انور کو دیکھتا اور کبھی چاند کی تابانی کو۔ خدا کی قسم مجھے آپ چاند سے زیادہ حسین نظر آتے تھے۔“

(۷) عطاء بن یسار سے روایت ہے کہ ایک دن رسول پاک مسجد میں تشریف فرما تھے۔ ایک آدمی مسجد میں آیا۔ اُس کے سر اور داڑھی کے بال بکھرے ہوئے تھے حضور نے اُس کو اپنے ہاتھ سے اشارہ فرمایا۔ جس کا مطلب تھا کہ وہ اپنے سر اور داڑھی کے بال ٹھیک کرائے۔ چنانچہ اُس نے ایسا ہی کیا اور پھر نوٹ کر آگیا تو آپ نے فرمایا: ”کیا یہ اس سے بہتر نہیں کہ تم میں سے کوئی سر کے بال بکھرے ایسی (وحشیانہ) صورت میں آئے کہ گویا وہ شیطان ہے (موسّٰی امام مالک)“

(۸) حضرت ابو ہریرہ سے روایت ہے کہ رسول پاک نے اُن مردوں پر لعنت فرمائی جو زنانہ لباس پہنیں اور اُن عورتوں پر بھی لعنت فرمائی جو مردانہ لباس پہنیں۔ (سنن ابی داؤد)

# حسنِ اخلاق

## حکمِ خدا تعالیٰ :-

- اور لوگوں سے اچھی باتیں کہنا۔ (البقرہ آیت ۸۳)
- اور جو مومن تمہارے پیرو ہو گئے ہیں ان سے تواضع (خوش اخلاقی کے ساتھ) پیش آؤ۔ (الشعراء آیت ۲۱۵)
- نِ قلم کی اور جو (اہل قلم) لکھتے ہیں۔ اس کی قسم۔ اے محمد! تم اپنے پروردگار کے فضل سے دیوانے نہیں ہو۔ اور تمہارے لئے بے انتہا اجر ہے اور تمہارے اخلاق بڑے (عالی) ہیں۔ القلم آیت ۱
- اور جب کوئی تم کو دعا دے تو جواب میں تم اس سے بہتر کلمے سے اسے دعا دو یا انہیں لفظوں میں دعا دو۔ بے شک خدا ہر چیز کا حساب لینے والا ہے۔ (النساء آیت ۸۲)
- اور بھلائی اور برائی برابر نہیں ہو سکتی۔ تو (سخت کلامی کا) ایسے طریق سے جواب دو جو بہت اچھا ہو (ایسا کرنے سے تم دیکھو گے) کہ جس میں اور تم میں دشمنی تھی وہ تمہارا گرم جوش دوست ہے۔ اور یہ بات ان ہی لوگوں کو حاصل ہوتی ہے جو برداشت کر نیوالے ہیں اور ان ہی لوگوں کو حاصل ہوتی ہے جو بڑے ہی صاحبِ نصیب ہیں۔ (حم السجدہ آیت ۳۳)
- (لوگو) تمہارے پاس تم ہی میں سے ایک پیغمبر آئے ہیں۔ تمہاری تکلیف ان کو گراں معلوم ہوتی ہے اور (وہ) تمہاری بھلائی کے بہت خواہش مند ہیں اور مومنوں پر نہایت شفقت کر نیوالے (اور) مہربان ہیں۔ (التوبہ ۱۲۸)
- اور جب بیہودہ بات سنتے ہیں تو اس سے منہ پھیر لیتے ہیں اور کہتے ہیں کہ ہم کو ہمارے اعمال اور تم کو تمہارے اعمال تم کو سلام ہم جاہلوں کے خواستگار نہیں ہیں۔ (النقص آیت ۵۵)





## فرمانِ رسول ﷺ

○ رسولِ پاکؐ نے فرمایا۔ اللہ کے نزدیک سب لوگوں

سے اچھا آدمی وہ ہے جو سلام کرنے میں پہل کرے۔ (ابوداؤد، ترمذی)

ارشادِ نبوی ہے — اللہ تعالیٰ والے اخلاق کو اپنا اخلاق بناؤ۔

○ مسلمانوں میں سے سب سے زیادہ کامل ایمان اس شخص کا ہے جس کے اخلاق

عُمدہ ہوں۔

○ رسولِ کریمؐ نے ارشاد فرمایا۔ ”جو چیز سب سے زیادہ بھاری ہوگی وہ حُسن

اخلاق ہے۔

○ رسولِ پاکؐ نے فرمایا اللہ کے نزدیک سب سے اچھا آدمی وہ

ہے جو سب سے پہلے سلام کرے۔ (ابوداؤد۔ ترمذی)

○ رسولِ پاکؐ کا فرمان ہے۔ روزِ قیامت تم میں سے سب سے پیارے اور

نشست میں مجھ سے سب سے نزدیک وہ ہیں جو تم میں خوش اخلاق ہوں گے۔

○ ارشادِ رسولِ پاکؐ ہے۔ ایمان والوں میں ایمان کامل اس کا ہے جس کا

اخلاق سب سے اچھا ہے۔

# حسنِ اخلاق

خوش اخلاقی ہنس مکھ شائستہ مزاجی خندہ پیشانی خوش طبی

حسنِ اخلاق خندہ پیشانی اختیار کرنے۔ خوب بھلائی کرنے اور تکلیف دینے سے بچنے کا نام ہے۔ اس طرح حسنِ اخلاق کے تین بنیادی تقاضے ہیں۔ پہلا یہ کہ آدمی دوسروں کے ساتھ خوش اخلاقی۔ کُشادہ رُوئی اور مِلّشاری سے پیش آئے۔ اور اس طرح تواضع اور انکسار کے ساتھ اپنے ملنے والوں کا دل جیت لے۔ یہ امر کتنا فطری ہے کہ جب دوسروں کے ساتھ محبت و اُلفت کے ساتھ ملاقات کی جائے گی تو یہ اُن کے دل پر نہایت گہرے نقوش چھوڑے گی اور اس طرح اپنی بات منوانے کے لئے حالات کس قدر سازگار ہو جائیں گے۔ دشمنی، نفرت اور اجنبیت کی دیواریں مسمار کر کے دینِ حق کی تبلیغ کتنی آسان ہو جائے گی۔ اس خوش طبعی کی عادت سے کتنے ہی لوگوں کے دلوں کو فتح کیا جاسکتا ہے۔ جو آپ کے سچے رفیق اور جانثار ساتھی بن

کر اس عظیم مہم کی تکمیل میں آپ کا ساتھ دیں۔ ہمارے پیارے  
رسول پاکؐ نے لاکھوں دلوں کو اپنے حسن اخلاق سے مسح  
کر کے ہمارے لئے خوش اخلاقی کی ابدی شمع روشن کر دی۔

دوسری بات ہے بھلائی کرنا اور وہ بھی جتنے زیادہ لوگوں  
کے ساتھ ممکن ہو بھلائی کرنا اور جتنی زیادہ ہو سکے اتنی بھلائی

کرتے رہنا اور جب تک ممکن ہو سب کے ساتھ زیادہ سے  
زیادہ بھلائی کرتے رہنا۔ اس میں وہ تمام فضائل اخلاق یعنی اخلاقی  
صفات آجاتی ہیں۔ جن کا ذکر اس کتاب اور بنیادی قاعدہ سیرت  
اخلاق رسولؐ میں ہے۔ مثلاً احسان۔ فیاضی و سخاوت۔ رحمت اور  
شفقت۔ خدمتِ خلق۔ عبادت و تعزیت۔ مسافر و مہمان نوازی  
غریب پروری۔ یتیم کی کفالت۔ وعدے کی پابندی۔ ایمان داری اور  
سچائی وغیرہ وغیرہ۔ ان صفات کی بدولت انسان دوسروں کے  
ساتھ نیکی کرتا چلا جاتا ہے اور ان کے دلوں میں گھر کرتا جاتا ہے  
اسی حسن اخلاق سے باہمی محبت و الفت کو استحکام اور دوام  
نصیب ہوتا ہے۔ یہ تمام اوصاف حمیدہ ہمارے پیارے رسولؐ کی  
سیرت طیبہ کا بنیادی جزو تھے۔

تیسرے تکلیف دینے سے بچنے کا مطلب ہے بُرے عادات  
خصائل یا رذائل اخلاق کے سبب دوسروں کو ایذا نہ دینا۔ مثلاً  
حسد۔ نفرت۔ غصہ۔ بے ایمانی۔ جھوٹ۔ بدگمانی۔ تہمت سازش

پھنسی۔ بہتان۔ طعنہ زنی۔ لڑائی جھگڑا۔ مار کٹائی۔ دھوکہ دہی۔ غبن۔  
 خیانت۔ ذخیرہ اندوزی۔ لوٹ مار۔ چوری ڈاکہ قتل و غارت۔  
 گالی گلوچ۔ کردار کشتی۔ فحش گوئی۔ دھونس۔ دھاندلی۔ جھوٹی شہادت۔  
 سفارش۔ کتبہ پروری۔ کنجوسی۔ تکبر وغیرہ۔

اللہ پاک نے ہمارے پیارے رسولؐ کو ان تمام عیوب سے  
 پاک پیدا فرمایا۔ اور ان برائیوں کے خاتمے کو اس طرح ان کے  
 سچے مشن کا حصہ بنا دیا۔ کہ آپؐ کی بعثت کا مقصد ہی جس  
 اخلاق کی تکمیل قرار دے دیا گیا۔ جیسا کہ درج ذیل چند مثالوں سے  
 واضح ہے۔

(عملی نمونہ) : رسولؐ پاکؐ کی حیاتِ طیبہ کو انتہائی قریب سے  
 برس ہا برس دیکھنے کے بعد حضرت عائشہؓ صدیقہ نے اس  
 حقیقت کی چشم دید گواہی کے طور پر شہادت دی کہ رسولؐ پاکؐ  
 کا اخلاقِ عظیم قرآن حکیم تھا۔ یعنی آپؐ کا اخلاق مکمل طور پر  
 احکامِ الہی (قرآن پاک) کے مطابق تھا۔ حضرت عائشہؓ مزید فرماتی  
 ہیں کہ رسولؐ پاکؐ سے زیادہ کوئی خوش اخلاق نہیں تھا۔ خواہ کوئی  
 صحابی پیکار تانا یا گھر کا شخص۔ رسولؐ پاکؐ اس کے جواب میں (بتیک)  
 ”حاضر جناب“ ہی فرماتے (زاد المعاد)

(۲) آپ کے چہیتے خادم حضرت انسؓ سے روایت ہے کہ اگر کوئی شخص رسولِ پاکؐ کے کان میں کوئی سرگوشی کی بات کرتا تو آپ اُس وقت تک اُس کے مُنہ سے اپنا سر مبارک الگ نہ فرماتے جب تک کہ وہ کان میں کچھ کہتا رہتا۔ آپ اپنے ساتھیوں کی مجلس میں کبھی پاؤں پھیلا کر نہیں بیٹھتے تھے۔ اور جو بھی آپ کے سامنے آتا آپ اُسے سلام کرنے میں پہل کرتے اور ملاقاتیوں سے مصافحہ فرماتے اور اکثر اوقات اپنے ملاقاتیوں کے لئے اپنی چادر مبارک بچھا دیتے۔ (شفا شریف جلد ۱ ص ۷۲)

(۳) حضرت انسؓ مزید فرماتے ہیں کہ میں نے دس برس سے زیادہ رسولِ پاکؐ کی خدمت کا شرف حاصل کیا۔ مجھے کبھی رسولِ پاکؐ نے نہ تو مجھے ڈانٹا اور نہ جھڑکا۔ اور نہ کبھی یہ فرمایا کہ تو نے فلاں کام کیوں کیا اور فلاں کام کیوں نہ کیا۔

(زررقانی جلد ۴ ص ۲۶۶)

(۴) حضرت علیؓ کرم اللہ وجہہ سے روایت ہے کہ رسولِ پاکؐ سب سے بڑھ کر دل کے کشادہ تھے۔ آپ بات کے سچے اور طبیعت کے نرم تھے۔ آپ معاشرت میں نہایت کریم تھے۔ اور جو بھی شخص آپ کی دعوت کرتا آپ منظور فرماتے اور ہدیہ قبول فرماتے خواہ وہ بکری یا گائے کا پایہ ہی ہوتا اور ہدیہ کا بدل بھی دیتے تھے۔ اور دعوت غلام کی۔ آزاد کی۔ لونڈی کی اور غریب

کی سب کی قبول فرمایتے تھے اور مدینہ کی انتہائی دور آبادی پر بھی مریض کی عیادت فرماتے اور معذرت کرنے والے کا عذر قبول فرماتے تھے۔

ان کے علاوہ جتنے بھی واقعات اس کتاب کے مختلف ابواب میں عملی نمونے کے طور پر یا صدیقی ایوارڈ یافتہ کتاب اخلاق رسول میں ایمانداری۔ رحم دلی۔ سچائی۔ شفقت۔ صلح پسندی۔ حسن ظن۔ عاجزی و انکساری۔ عدل و انصاف۔ فیاضی۔ نرم مزاجی۔ وعدے کی پابندی۔ ہمدردی وغیرہ کے عنوانات کے تحت دیئے ہیں۔ وہ سب رسول پاک کے حسن اخلاق کا روشن ثبوت ہیں۔ درحقیقت یہ دونوں کتب ہی محکم اخلاق کے حسین ترین بلند ترین اور مکمل ترین اخلاق کا مختصر ترین جائزہ پیش کرتی ہیں۔ البتہ رذائل اخلاق کے موضوع ایک الگ کتاب کا تقاضا کرتے ہیں۔ جن کا ذکر بوجہ اختصار یہاں ممکن نہیں۔ بس اتنا ہی یاد رکھنا کافی ہے کہ اللہ پاک نے رسول پاک کو ان تمام عیوب و خصائل سے مکمل طور پر پاک پیدا فرمایا اور اپنے محبوب کو بے عیب بنا کر انسانیت کے لئے اخلاقی بلندی کی آخری حد اور بہترین مثال قائم کر دی۔

الحمد للہ!

# خلوص

## حکم خدا تعالیٰ:-

- اور ان کو اس کے سوا کوئی حکم نہیں دیا گیا تھا کہ اللہ کی بندگی کریں اپنے دین کو اس کیلئے خالص کر کے۔ (البینہ آیت ۵)
- اور یہ بھی مقصود تھا کہ خدا ایمان والوں کو خالص (مومن) بنا دے اور کافروں کو نابود کر دے۔ (آل عمران آیت ۱۴۰)
- ہم نے اس کتاب کو آپ کی طرف درست طریق پر اتارا ہے تو اللہ کی خالص دین کے ساتھ عبادت کیا کرو۔ (الزمر آیت ۱)
- اور اہل کتاب اس وقت تک جدا نہیں ہوئے جب تک کہ ان کے پاس واضح دلیل نہیں آگئی حالانکہ ان کو حکم بھی تھا کہ وہ اخلاص عمل کے ساتھ خدا کی عبادت کریں اور یکسو ہو کر اور نماز پڑھیں اور زکوٰۃ دیں اور یہی سچا دین ہے۔ (البینہ آیت ۱)
- اے ایمان والو! تم اپنے صدقات کو احسان جتا کر اور سزا کر بر باد مت کرو جس طرح وہ شخص اپنے مال کو برباد کرتا ہے جو لوگوں کے دکھاوے کے لئے خرچ کرتا ہے۔ اور اللہ اور قیامت پر یقین نہیں رکھتا۔ (البقرہ آیت ۲۶۴)
- اے محمد کہو کہ میرے رب نے بالیقین مجھے سیدھا راستہ دکھایا ہے۔ بالکل سیدھا دین جس میں کوئی ٹیڑھ نہیں ابراہیم کا طریقہ جسے یکسو ہو کر اس نے اختیار کیا تھا اور وہ مشرکوں میں سے نہ تھا۔ کہہ دیجئے کہ میری نماز میری قربانی۔ میری زندگی اور میری موت سب اللہ کیلئے ہے جو تمام جہانوں کا پالنے والا ہے۔ جس کا کوئی شریک نہیں۔ اور اسی کا مجھے حکم دیا گیا ہے اور سب سے پہلا سر اطاعت جھکانے والا میں ہوں۔ (الانعام آیت ۱۶۱)



## فرمانِ رسول ﷺ

○ رسولِ پاکؐ نے فرمایا کہ اعمال کا دار و مدار صرف نیت

پر ہے۔ (متفق علیہ)

○ رسولِ پاکؐ نے فرمایا اللہ تعالیٰ تمہاری شکل و صورت اور مال کو نہ دیکھے گا بلکہ تمہارے دلوں اور اعمال کو دیکھے گا۔ (مسلم)

○ حضرت ابو ذرؓ سے روایت ہے کہ رسولِ پاکؐ نے فرمایا بہترین عمل خدا کے واسطے محبت اور خدا کے واسطے مخالفت ہے۔ (ابو داؤد)

○ رسولِ پاکؐ نے فرمایا قیامت کے دن جن لوگوں کی شفاعت میں کرونگا۔ ان میں سے زیادہ خوش نصیب وہ ہوگا جس نے خلوصِ دل سے کہا ہوگا لا الہ الا اللہ (عن ابوسبریرہ۔ بخاری)

○ حضرت انسؓ سے روایت ہے۔ نبیِ پاکؐ نے ارشاد فرمایا تم میں سے کوئی شخص کامل مسلمان نہیں ہو سکتا جب تک اپنے بھائی کیلئے بھی وہی پسند نہ کرے جو اپنے لئے کرتا ہے۔ (بخاری)

○ حضرت ابو امامہؓ سے روایت ہے نبیِ پاکؐ نے ارشاد فرمایا جس نے اللہ کے واسطے محبت کی اور اللہ کے واسطے دشمنی کی اور اللہ کے واسطے دیا اور اللہ کے واسطے منع کیا۔ اُس نے اپنے ایمان کو مکمل کر لیا۔ (ابو داؤد)



# خلوص

## اخلاص نیک نیتی خاص پن

اخلاص یا خلوص کے معنی یہ ہیں کہ جو کام بھی کیا جائے فقط اللہ کے لئے کیا جائے اور اس کا مقصد خالصتاً رضائے الہی ہو۔ کیونکہ کوئی نیک نیتی اس وقت تک نیک نہیں ہوتی جب تک کہ وہ خالصتاً اللہ کے لئے نہ کی جائے۔ اسی لئے رسول پاک کے فرمان کے مطابق تمام اعمال کا دار و مدار نیت پر رکھا گیا ہے۔ مثلاً اگر کسی عبادت کا مقصد محض دکھاوا ہو۔ نماز کا مقصد لوگوں پر اپنی پارسائی کی دھاک بٹھانا ہو یا جہاد میں شمولیت مالِ غنیمت کا لالچ ہو۔ بازار میں کچھ نہ ملنے کی مجبوری سے روزہ رکھ لینا یا قربانی کے نام پر فریج اور ڈیپ فریزر میں گوشت کا ذخیرہ کر لینا یا کاری کے مظاہر میں جو اخلاص کے متضاد ہیں۔ ان کا خلوص نیت اور نیکی سے کوئی تعلق نہیں۔ اس لئے ان کا کوئی اجر ملنے کی توقع رکھنا محض خوش فہمی ہوگا۔ اس ضمن میں اللہ پاک کا ارشاد کتنا واضح ہے۔ کہ کہہ دیجئے کہ میری نماز۔ میری قربانی۔ میری زندگی اور میری موت سب اللہ تعالیٰ کے لئے ہے جو تمام جہانوں کا پالنے والا ہے۔ دوسری جگہ ارشاد ہوتا ہے۔ "اور ان کو اس

کے سوا کوئی حکم نہیں دیا گیا تھا کہ اللہ کی بندگی کریں اپنے دین کو اس کے لئے خالص کر کے۔ اس سے یہ نتیجہ نکلتا ہے کہ اگر کوئی نیک کام خالصتاً اللہ پاک کی خوشنودی کے لئے کیا جاتے تو وہ ہی نیکی ہے۔ لیکن اگر اس کی نیت میں اللہ کی اطاعت میں کامل یکسوئی کی بجائے کوئی اور جذبہ یا مفاد بھی شامل ہے تو یہ اخلاص نہیں بلکہ شُرک ہے جو اللہ پاک کو سب سے زیادہ ناپسند ہے۔ شُرک ناقابل معافی گناہ ہے جس کی کڑی سزا ہے چونکہ اخلاص کا تعلق دل کی پاکیزگی سے ہے اس لئے ہماری دوستی و دشمنی صلح و جنگ عبادت و ریاضت سب کچھ رضائے الہی کے لئے ہونا چاہیے اور یہی ہمارے ایمان کی تکمیل کی بنیادی شرط ہے۔ رسول پاک کی ساری حیات طیبہ اخلاص کی بہترین مثال پیش کرتی ہے۔

(عملی نمونہ) رسول پاک سردارانِ قریش کی پرواہ کئے بغیر بت پرستی کی کھلم کھلا مخالفت کرتے اور ایک خدا کی توحید اور عبادت کا پرچار کرتے تھے نیک دل لوگوں کو آپ کی یہ باتیں متاثر کرتیں لیکن شرارتی بدطینت لوگ آپ کو طرح طرح سے ستاتے۔ آپ کے راستے میں کانٹے ڈال دیتے۔ آپ نماز پڑھنے کھڑے ہوتے تو چھڑتے۔ آپ طواف کعبہ کرنے جاتے تو آوازے کستے۔ اور لوگوں میں آپ کو شاعر، جادوگر، دیوانہ وغیرہ مشہور کرتے آپ ان کی یہ تمام سنجھتیاں برواشت کرتے لیکن اپنا کام کئے جاتے قریش

نے دیکھا کہ آپ کسی طرح باز نہیں آتے۔ تو وہ اکٹھے ہو کر ایک دن آپ کے چچا ابوطالب کے پاس گئے اور کہا کہ تمہارا بھتیجا ہمارے بتوں کو برا بھلا کہتا ہے۔ اب یا تو تم بیچ میں سے ہٹ جاؤ۔ یا تم بھی میدان میں آ جاؤ تاکہ ہم دونوں میں سے ایک کا فیصلہ ہو جائے۔ وقت کی نزاکت کو دیکھ کر انہوں نے رسول پاک کو بلایا اور کہا: مجھ بوڑھے پر اتنا بوجھ نہ ڈالو کہ اٹھانہ سکوں؛ ظاہر میں رسول پاک کو اگر کسی کی مدد کا سہارا تھا تو وہ یہی چچا تھے۔ ان کی بات سن کر آپ کی آنکھوں میں آنسو آ گئے۔ پھر فرمایا: چچا جان! خدا کی قسم اگر یہ لوگ میرے ایک ہاتھ پر سورج اور دوسرے پر چاند رکھ دیں۔ تب بھی میں اپنے کام سے باز نہیں آؤں گا۔ اس سے حضرت ابوطالب پر اتنا اثر ہوا کہ انہوں نے آپ سے کہا: "بھتیجے، جاؤ یہ تمہارا کچھ بھی نہیں بگاڑ سکتے۔"

(۲) سردارانِ قریش نے دیکھا کہ ان کی دھمکی تو نا کام رہ گئی۔ چنانچہ اب کوئی لالچ وغیرہ دے کر اپنا کام نکالیں۔ سب نے مشورہ کر کے عتبہ نامی ایک سردارِ قریش کو سکھا پڑھا کر آپ کے پاس بھیجا۔ اُس نے آپ کے پاس آ کر یہ کہا: "اے محمد! قوم میں پھوٹ ڈالنے سے فائدہ ہے اگر تم مکہ کی سرداری چاہتے ہو تو یہ بھی ہو سکتا ہے۔ اگر دولت چاہتے ہو تو اس کے لئے بھی بہتیا رہیں۔ مگر تم اس کام سے باز رہو۔"

اس پر کشش پیش کش کے جواب میں آپ نے قرآن پاک کی چند آیات اُسے سنائیں جس سے اُس کا دل ذل گیا۔ اور وہ شرمندہ و خوفزدہ واپس چلا گیا۔

# دانائی

## حکم خدا تعالیٰ:-

- اور وہ (خدا) غالب (اور) دانا ہے۔ (الجاثیة آیت ۳۷)
- اور خدا نے آسمانوں اور زمین کو حکمت سے پیدا کیا ہے۔ (الجاثیة آیت ۲۲)
- اور اے اہل عقل مجھ سے ڈرتے رہو۔ (البقرة آیت ۱۹۷)
- بے شک آسمانوں اور زمین کی پیدائش اور رات اور دن کے بدل بدل کر آنے جانے میں عقل والوں کیلئے نشانیاں ہیں۔ (آل عمران آیت ۱۹۰)

○ کہو بھلا جو لوگ علم رکھتے ہیں اور جو نہیں رکھتے۔ دونوں برابر ہو سکتے ہیں؟ (اور) نصیحت تو وہی پکڑتے ہیں جو عقلمند ہیں۔ (الزمر آیت ۹)

○ وہ جس کو چاہتا ہے دانائی بخشتا ہے اور جس کو دانائی ملی بے شک اس کو بڑی نعمت ملی اور نصیحت تو وہی لوگ قبول کرتے ہیں۔ جو عقلمند ہیں۔ (البقرة آیت ۲۶۹)

○ خدا اپنی آیتیں سمجھنے والوں کیلئے کھول کھول کر بیان فرماتا ہے۔ الاعراف آیت ۳۱

○ (اے پیغمبر!) لوگوں کو دانش اور نیک نصیحت سے اپنے پروردگار کے رستے کی طرف بلاؤ اور بہت ہی اچھے طریق سے ان سے مناظرہ کرو جو اس کے رستے سے بھٹک گیا۔ تمہارا پروردگار اسے بھی خوب جانتا ہے اور جو رستے پر چلنے والے ہیں۔ ان سے بھی خوب واقف ہے۔ (النحل آیت ۱۲۵)



## فرمانِ رسول ﷺ

- حضرت معاویہ سے روایت ہے۔ رسولِ پاک نے ارشاد فرمایا جس کے ساتھ اللہ بھلائی کا ارادہ کرتا ہے اُسے دین کی سمجھ عطا کر دیتا ہے میں تو بانٹنے والا ہوں اور اللہ دینے والا ہے۔ (بخاری و مسلم)
- حضرت ابو سعید رضی اللہ عنہما کہتے ہیں۔ رسولِ پاک نے فرمایا بردبار وہی ہے جس نے ٹھوکریں کھاتی ہوں اور دانشمند وہی ہے جس نے تجربہ حاصل کیا ہو (ترمذی)
- رسولِ پاک نے فرمایا کہ پہلوان یا بہادر وہ نہیں جو شستی میں کسی کو پچھاڑ دے۔ بہادر وہ ہے جو غصے میں اپنے آپ کو قابو میں رکھے۔ (بخاری)
- سرکارِ دو عالم نے فرمایا کہ دانائی کی بات مومن کی گمشدہ دولت ہے۔ وہ اسے جہاں پائے۔ اس کا سب سے زیادہ وہی مستحق ہے۔ (ترمذی)

# دانائی

## دانمندی عقل مند تہذیب فرست

دانائی۔ تدبیر عقل و دانش اور فراست عطیہ خداوندی ہے  
 اسی عقل سلیم کی بدولت انسان کو دیگر تمام مخلوقات پر حاوی کر دیا  
 گیا۔ جسمانی طاقت کے اعتبار سے ہاتھی۔ گینڈے۔ شیر۔ چیتے۔ گھوٹے  
 سبھی انسان سے کہیں زیادہ طاقتور ہیں۔ یہ اسی عقل و ذہانت  
 کا کمال ہے کہ اپنے سے کئی گنا طاقتور مخلوق کو انسان اپنے  
 اشاروں پر پہچانا ہے جس کا مظاہرہ سرس میں ان درندوں کے  
 مختلف کرتبوں سے ہوتا ہے۔ اس عقل سلیم کی معراج ایک طرف تو بت نئی  
 سائنسی ایجادات سے کیا جاسکتا ہے جو ناممکن کو ممکن بناتی جا رہی ہے  
 لیکن حضرت انسانِ خلاق میں کمندیں پھینک کر ستاروں اور سیاروں  
 کو فتح کرتا چلا جا رہا ہے۔ کہیں سمندر اور زمین کا سینہ چیر کر توانائی اور  
 معدنیات کے خزانے دریافت کر رہا ہے۔ کہیں انسانی زندگی کو بچانے  
 کے لئے جانوروں کے دل اور گروے استعمال کر رہا ہے تو کہیں ان ہی

انسانوں کے لئے سب سے ہلاکت خیز بم اور میزائل بنانے کی جستجو میں ہے۔ اس سے واضح ہوتا ہے کہ نہانت انسانیت کے ہاتھ میں ایک بہت ہی موثر ہتھیار ہے۔ جسے تعمیرِ فلاح و بہبود اور ترقی کے لئے بھی استعمال کیا جاسکتا ہے اور انسانیت کی تباہی تخریب کاری اور حرم و گناہ کے لئے بھی۔ اسی لئے عقل جیسی عظیم قوت کو ایمان اور اخلاق کے تابع رکھنا ضروری ہے تاکہ یہ محض تعمیرِ انسانیت کے لئے استعمال ہو۔ عقل اور ذہانت کی معراج مومن کی فراست ہے۔ جس کا راز صرف اور صرف خوفِ خدا میں پوشیدہ ہے۔ اشرف المخلوقات کے بلند منصب پر فائز رہنے کے لئے یہ امر لازمی ہے کہ تمام تر ذہانت کو انسانیت کی خدمت اُس کی بھلائی اور ترقی کے لئے وقف کر دیا جائے۔ ورنہ ساری کائنات کی تسخیر بھی بے مقصد ہوگی۔

ہمارے پیارے رسولِ پاکؐ کی زندگی سے ہمیں اسی حقیقت کا سبق ملتا ہے۔

(عملی نمونہ) رسولِ پاکؐ کا ہر اقدام بہر فیصلہ اور ہر حکم بے مثال و انانی کا مظہر تھا۔ اور ان حالات میں کوئی انتہائی دانش مند شخص بھی اس سے زیادہ تدبیر کا مظاہرہ نہیں کر سکتا تھا۔ زمانہ جنگ کسی کی عقل کا سب سے کڑا امتحان لیتا ہے جس سے ایک ذرہ برابر کوتاہی کا مطلب شکست اور فنا ہوتا ہے۔ رسولِ پاکؐ کی حیاتِ طیبہ میں سے جنگ و امن دونوں ادوار کی چند مثالیں ملاحظہ فرمائیں۔

(۱) جنگِ بدر میں رسولِ پاکؐ نے اگلی صف میں شمشیر زن اور نیزہ باز اصحاب کو رکھا اور تیر اندازوں کو پھیلی صف میں۔ پھر دونوں پہلوؤں کو تہی ترتیب دی تاکہ دشمن اپنی کثرتِ تعداد کے سبب اسلامی لشکر کو گھیرے میں نہ لے سکے۔ اسلامی فوج کو اس طرح متعین فرمایا کہ سورج ان کی پشت کی طرف رہے۔ پھر ان کی صفیں درست فرمائیں۔ ماتحت کمان دار مقرر کئے اور تفصیلی ہدایات دیتے ہوئے فرمایا کہ جب تک رسولِ پاکؐ حکم نہ دیں اس وقت تک دشمن پر کسی ہتھیار سے وار نہ کیا جائے تاکہ محدود وسائل ضائع نہ ہوں۔ پھر آپؐ نے اس جانسار فوج کی قیادت اس کے صدر مقام سے فرمائی۔ جو صفوں کے درمیان پیچھے قدموں پر زمین پر کھجور کی ٹہنیوں اور پتوں سے بنایا گیا تھا تاکہ دشمن کے دستوں کی نقل و حرکت پر نگاہ رکھی جاسکے۔ ان سب دانش مندانہ اقدامات سے رسولِ پاکؐ نے قریش کے ماہرینِ حرب اور متکبر حربیوں کو شکست دی اور اپنے صحابہؓ کی قلیل تعداد کے ساتھ ان کی کثرتِ سپاہ کا گھنڈ خاک میں ملا دیا۔ بلاشبہ اس فتح کو اللہ پاک کی تائید و رضا حاصل تھی۔

(۲) اسی طرح بدر کی شکست کا انتقام لینے کے لئے غیض و غضب میں مبتلا ہزاروں کاشکرے کر قریش مدینہ پر حملہ آور ہوئے تو آپؐ نے بڑی فراست کے ساتھ اُحد میں ایسی حربی پوزیشن لے لی کہ دو گنبدی



پہاڑی پر پچاس تیر انداز متعین فرما کر اسلامی لشکر کو ہر طرف سے محفوظ فرمایا۔ لیکن جو بھی ان تیر اندازوں نے آپ کے حکم کی سرتابی کی تو فتح یاب ہونے کے بعد بھی انھیں بہت نقصان اٹھانا پڑا۔ اُس وقت بھی آپ نے ہی آواز دے کر اپنی فوج کو دوبارہ منظم فرمایا اور انھیں کفار کے زرعے سے نکالا۔

(۳) جنگِ خندق کے موقع پر پوسے شہر مدینہ کی حفاظت کے لئے نو ہزار گز لمبی۔ بارہ فٹ گہری اور پندرہ فٹ چوڑی خندق کھدوانا رسولِ پاکؐ کی بے مثل فراست کا زندہ ثبوت ہے۔ جس سے دشمن کا ہزاروں افراد پر مشتمل لشکر بھی مسلمانوں کو زیر کرنے سے قاصر رہا۔

(۴) رسولِ پاکؐ نے تو اپنے بچپن ہی سے اپنی بے پناہ ذہانت کا لوہا منوا لیا تھا کہ جب آپ نے حجرِ اسود کی تنصیب پر خونریز جھگڑے کو ختم کرنے کے لئے اسے ایک چادر پر رکھا اور تمام سردارانِ قبائل کو حکم دیا کہ اسے تھام کر اٹھالیں اور پھر اپنے متبرک ہاتھوں سے اس مقدس پتھر کو اٹھا کر اُس کی جگہ پر لگا دیا۔ اور اس طرح ایک بولناک جنگ کے امکان کو ختم فرما دیا۔

# ذِكْرُ خُدا

## حکم خدا تعالیٰ:-

- اور اے اہل ایمان! خدا کا بہت ذکر کیا کرو۔ اور صبح و شام اس کی پاکی بیان کرتے رہو۔ (الاحزاب آیت ۴۱)
- سو تم مجھے یاد کیا کرو۔ میں تمہیں یاد کیا کرونگا اور میرا احسان مانتے رہنا اور ناشکری نہ کرنا۔ (البقرة آیت ۱۵۲)
- جو مخلوق آسمانوں اور زمین میں ہے خدا کی تسبیح کرتی ہے اور وہ غالب (اور) حکمت والا ہے۔ (الحديد آیت ۱۰)
- اے لوگو! تم اللہ اور اس کے رسول پر ایمان لاؤ اور اسکا (یعنی رسول کا) ساتھ دو اسکی تعظیم اور توقیر کرو۔ اور صبح و شام اسکی تسبیح کرتے رہو۔ (الفتح آیت ۹)
- بے شک وہ مراد کو پہنچ گیا جو پاک ہو اور اپنے پروردگار کے نام کا ذکر کرتا رہا اور نماز پڑھتا رہا۔ (الاعلیٰ آیت ۱۴)
- (یعنی) جو لوگ ایمان لائے اور جن کے دل خدا کی یاد سے آرام پاتے ہیں ان کو اور سن رکھو کہ خدا کی یاد سے دل آرام پاتے ہیں۔ (الرعد آیت ۲۸)
- اور اپنے پروردگار کو دل ہی دل میں عاجزی اور خوف سے اور پست آواز سے صبح و شام یاد کرتے رہو اور (دیکھنا) غافل نہ ہونا۔ (الاعراف آیت ۲۰۵)
- اور صبح و شام اپنے پروردگار کا نام لیتے رہا کرو اور رات کو بڑی رات تک اس کے آگے سجدے کرو اور اس کی پاکی بیان کرتے رہو۔ (الدھر آیت ۲۵)
- پھر جب نماز ہو چکے تو اپنی اپنی راہ لو اور خدا کا فضل تلاش کرو اور خدا کو بہت یاد کرتے رہو تا کہ نجات پاؤ۔ (الجمعه آیت ۱۰)



## فَرَمَانِ رَسُولٍ ﷺ

○ حضرت ابو موسیٰؓ کہتے ہیں کہ رسولِ پاکؐ نے فرمایا جو ذکر الہی کرتا ہے اور جو شخص ذکر الہی نہیں کرتا وہ (ان دونوں کی مثال) زندہ اور مردہ کی سی ہے۔ (بخاری و مسلم)

○ حضرت ابو ہریرہؓ کہتے ہیں رسولِ پاکؐ نے فرمایا خداوند تعالیٰ فرماتا ہے میرا بندہ میری نسبت جو خیال و گمان رکھتا ہے میں اُس کے لئے ایسا ہی ہوں اور جب میرا بندہ ذکر کرتا ہے تو میں اُس کے پاس موجود ہوتا ہوں۔ اگر وہ دل میں مجھ یاد کرتا ہو تو میں اُسکا ذکر دل میں کرتا ہوں اور وہ جماعت میں میرا ذکر کرتا ہے تو میں بھی اُسکا ذکر ایسی جماعت میں کرتا ہوں جو اُن سے بہتر ہے۔ (بخاری و مسلم)

○ حضرت ابن عباسؓ سے روایت ہے کہ رسولِ پاکؐ نے فرمایا شیطان انسان کے دل کی تاک میں لگا ہوا ہے جس وقت آدمی خدا کا ذکر کرتا ہے شیطان پیچھے ہٹ جاتا ہے اور جب ذکر الہی سے غافل ہوتا ہے۔ دوسو سے پیدا کرتا ہے۔ (بخاری)

○ حضرت انسؓ سے روایت ہے کہ رسولِ پاکؐ نے فرمایا۔ دُعا عبادت کا مغز ہے۔ (ترمذی)

# ذِکْرُ خُدا

## عبادت پرستش یادِ الہی

عبادت کا تصور دنیا کے تمام مذاہب میں پایا جاتا ہے کہیں اسے پوجا کہا گیا تو کہیں اسے پرستش کا نام دیا گیا۔ انسان نے اپنے خالق کی بندگی کے لئے جتنے بھی طریقے اختیار کئے ان سب کا مقصد خدا کو یاد کرنا تھا۔ دین اسلام میں نماز، روزے، زکوٰۃ اور خیرات، حج و عمرہ، قربانی و صدقے اور جہاد سب عبادات ہیں جن کا مقصد صرف اور صرف رضائے الہی ہوتا ہے۔ اور یہ سب یادِ الہی کے مختلف طریقے ہیں جن سے ہم خدا کی خوشنودی کے طالب ہوتے ہیں۔ ذکرِ خدا نہ صرف ہم کو جرم و گناہ سے محفوظ رکھتا ہے بلکہ یہ ہمارے دل میں خوفِ خدا، انسانی ہمدردی، ایثار و قربانی، محبت و شفقت کے پاکیزہ جذبات بھی پیدا کرتا ہے۔ جہاں یہ ہمیں اللہ پاک کی بے شمار نعمتوں کا احساس دلا کر جذبہٴ شکر سے سُرشار کرتا ہے وہاں دکھ اور مصیبت میں ہمارے لئے صبر و استقلال کا سامان بھی مہیا کرتا ہے۔ یہ ہمیں حرص و ہوس، لالچ، نفرت، جھوٹ، خود غمی

زرد پرستی اور حسد جیسی مہلک بیماریوں سے محفوظ رکھتا ہے اور ہمیں  
 رواداری۔ وسعت نظر اور خدا کی تمام مخلوق سے محبت کا درس دیتا ہے  
 اطمینان قلب اور بالیدگی روح کے لئے ذکر خدا سے بڑھ کر کوئی اور  
 ذریعہ نہیں کیونکہ اللہ پاک نے دلوں کا سکون صرف اور صرف اپنی یاد  
 میں رکھا ہے۔ ذکر الہی کے لئے جنگ و امن۔ تندرستی و بیماری۔ غربت  
 اور امارت۔ صبح و شام۔ جوانی یا بڑھاپے کی کوئی قید نہیں۔ یہ تو بہر حال  
 میں واجب ہے۔ لیکن افراط و تفریط اسلام جیسے دین فطرت کا خاصہ  
 نہیں۔ اس لئے عبادات کے ساتھ ساتھ حقوق العباد پر بھی یکساں زور  
 دیا گیا ہے۔ بلکہ حقوق اللہ کی ادائیگی کے بعد جسم و جان کے آرام کا خیال  
 رکھنے کی بھی تاکید فرمائی گئی ہے۔ یہی اعتدال و توازن دین اسلام کا  
 طرہ امتیاز ہے۔ جس کا عملی مظاہرہ رسول پاک نے ہمیشہ فرمایا۔ آپ  
 نے بے پناہ عبادت کے باوجود زندگی کے دوسرے مشاغل کو نظر انداز  
 نہیں فرمایا۔ اسی لئے رسول پاک کو سب سے زیادہ وہ عمل پسند تھا  
 جسے انسان ہمیشہ کرتا ہے۔ چاہے وہ قلیل ہی ہو۔ اللہ پاک نے  
 بھی واضح حکم دیا ہے کہ اتنا غسل کرو جتنا برداشت کر سکو۔ کیونکہ اللہ تو آپ  
 دینے سے نہیں تھکتا یہاں تک کہ تم عبادت کرنے سے نہ تھک جاؤ۔  
 (عملی نمونہ) : رسول پاک شروع ہی سے عبادت گزار اور عابد شب  
 زندہ دار تھے۔ نبوت سے پیشتر بھی غار حرا میں آپ کا مہینوں قیام  
 رہتا۔ جہاں آپ کھانے پینے کی کچھ چیزیں ساتھ لے جاتے اور تنہائی

میں ذکرِ خدا میں مشغول رہتے۔ نبوت کے بعد تو نماز اور روزے کی اتنی کثرت ہو گئی تھی کہ آپ کا بیشتر وقت عبادت اور ذکرِ خدا میں گزرتا تھا۔ راتوں کو آپ کی نمازیں اتنی طویل ہو جاتیں کہ آپ کے پاؤں پر روم آجاتا اور کبھی کبھی آپ ایک ہی آیت پر ساری رات قیام میں گزار دیتے۔ آپ کے پاتے مبارک کو متونم دیکھ کر صحابہؓ عرض کرتے: "آپ اتنی شدید عبادت کی محنت و مشقت کیوں برداشت کرتے ہیں۔ حالانکہ آپ تو اللہ تعالیٰ کی طرف سے بخشے جا چکے ہیں؟" آپ فرماتے کہ "خدا کا شکر جس نے مغفرت فرمائی کیا میں اس کا شکر گزار بندہ نہ بنوں؟"

(۲) حضرت عائشہ صدیقہؓ فرماتی ہیں کہ رسولِ پاکؐ کا ہر عمل لزوم و دوام لئے ہوئے تھا۔ تم میں سے کس کی طاقت ہے جو حضورؐ جتنی مشقت برداشت کر سکے۔

(۳) کثرتِ عبادت و نوافل اور ذکرِ خدا میں بھی آپ حقوق العباد سے غافل نہیں ہوتے تھے۔ اور نہ ہی رہبانیت کو پسند فرماتے تھے بلکہ ہمیشہ اعتدال و توازن کی نصیحت فرماتے خواہ عبادت ہی کیوں نہ ہو۔

(۴) عبداللہ بن عمرؓ کہتے ہیں کہ ایک بار رسولِ پاکؐ نے مجھ سے فرمایا: "میں نے سنا ہے کہ تم رات بھر نماز پڑھتے ہو اور دن کو روزہ رکھتے ہو؟" میں نے کہا: "جی ہاں! آپ نے فرمایا: "جاگو بھی اور سوؤ"

بھی۔ روزہ بھی رکھو اور ناغہ بھی کرو۔ کیونکہ تمہارے اوپر جسم کا بھی حق ہے اور تمہاری آنکھوں کا بھی تمہارے دوستوں اور بھائیوں کا بھی حق ہے اور گھر والوں کا بھی۔“ (بخاری ص ۱۵۴)

(۵) ابو مسعود سے روایت ہے کہ ایک شخص رسول پاک کی خدمت میں حاضر ہوا اور عرض کیا: ”میں صبح کی نماز باجماعت فلاں شخص کی وجہ سے نہیں پڑھ سکتا۔ کیونکہ وہ بڑی لمبی نماز پڑھتا ہے“ یہ سن کر آپ اتنا ناراض ہوئے کہ میں نے کبھی آپ کو اتنا خفا نہیں دیکھا۔ اور آپ نے نصیحت فرمائی: ”اے لوگو! تم لوگوں کو دین سے نفرت دلاتے ہو۔ جب تم نماز پڑھاؤ تو اسے مختصر کرو۔ کیونکہ ان میں بوڑھے بیسار اور حاجت مند بھی ہوتے ہیں۔“

(۶) حضرت عائشہ فرماتی ہیں کہ ایک روز بنی اسد کی ایک عورت میرے پاس بیٹھی تھی کہ رسول پاک تشریف لے آتے۔ آپ نے پوچھا کہ ”یہ کون ہے؟“ میں نے کہا کہ فلاں ہے۔ رات بھر نماز پڑھتی ہے سوتی نہیں۔“ آپ نے فرمایا یہ طریق چھوڑ دو۔ تم کو وہی کام کرنے چاہئیں جن کی تم طاقت رکھتی ہو۔ بے شک اللہ نہیں تھکنا اگر دیتے ہوئے مگر تم اکتا جاؤ گی؟ (بخاری ص ۱۵۵)

# رزقِ طیب

## حکم خدا تعالیٰ:-

- اور جو حلال طیب روزی خدا نے تم کو دی ہے اسے کھاؤ اور خدا سے جس پر ایمان رکھتے ہو۔ ڈرتے رہو۔ (المائدہ آیت ۸۸)
- پس خدا نے تم کو جو حلال طیب رزق دیا ہے۔ اسے کھاؤ اور اللہ کی نعمتوں کا شکر کرو اسی کی عبادت کرتے رہو۔ (النحل آیت ۱۱۴)
- آج تمہارے لئے سب پاکیزہ چیزیں حلال کر دی گئیں اور اہل کتاب کا کھانا بھی تم کو حلال ہے۔ اور تمہارا کھانا ان کو حلال ہے۔ (المائدہ آیت ۵)
- مومنو! جو پاکیزہ چیزیں خدا نے تمہارے لئے حلال کی ہیں۔ ان کو حرام نہ کرو اور حد سے نہ بڑھو کہ خدا حد سے بڑھنے والوں کو دوست نہیں رکھتا۔ (المائدہ آیت ۸۷)
- لوگو! جو چیزیں زمین میں حلال طیب ہیں۔ وہ کھاؤ اور شیطان کے قدموں پر نہ چلو وہ تمہارا کھلا دشمن ہے۔ (البقرہ آیت ۱۶۸)
- اور یونہی جھوٹ جو تمہاری زبان پر آجائے مت کہہ دیا کرو کہ یہ حلال ہے اور یہ حرام ہے کہ خدا پر جھوٹ بہتان باندھنے لگو۔ جو لوگ خدا پر جھوٹ بہتان باندھتے ہیں انکا بھلا نہیں ہوگا۔ (النحل آیت ۱۱۶)
- تو جو مال غنیمت تمہیں ملا ہے اسے کھاؤ (کہ وہ تمہارے لیے) حلال طیب (ہے) اور خدا نے تم کو جو حلال طیب رزق دیا ہے۔ اسے کھاؤ اور اللہ کی نعمتوں کا شکر کرو۔ اسی کی عبادت کرتے رہو۔ (النحل آیت ۱۱۴)





## فرمانِ رسول ﷺ

○ (حضرت ابو ہریرہؓ سے روایت ہے نبی پاکؐ

نے فرمایا ایک زمانہ آئیگا کہ انسان اُس مال کے متعلق جو اُس نے حاصل ہے ہے پرواہ نہ کریگا کہ وہ حلال ہے یا حرام - (بخاری)

○ رسولِ پاکؐ نے فرمایا جسے اس کی خواہش ہو کہ اس کے رزق میں کٹاؤ کی

کی جائے اور عمر میں زیادتی ہو تو رشتہ داروں کے ساتھ اچھا برتاؤ کرے۔

(عن انسؓ، بخاری)

○ رسولِ پاکؐ نے فرمایا کہ جھوٹ بولنے سے رزق گھٹ جاتا ہے۔

(عن ابو ہریرہؓ، بخاری، مسلم)

○ رسولِ پاکؐ نے فرمایا کہ اگر تم اللہ پر بھروسہ رکھو جیسا کہ بھروسہ رکھنے کا حق

ہے تو وہ تم کو اس طرح روزی پہنچائے جیسے پرندوں کو روزی پہنچاتا ہے کہ ہر صبح بھوکے

جاتے ہیں اور شام کو سیر ہو کر لوٹتے ہیں (عن عمر بن خطابؓ، مشکوٰۃ، ترمذی، ابن ماجہ)

○ سب سے بدتر کھانا اُس ولیمے کا ہے (شادی کے کھانے کا ہے)

جس میں مالدار بلائے جائیں اور محتاج چھوڑ دیئے جائیں اور جو شخص بلا عذر دعو

ولیمہ قبول نہ کرے۔ اس نے خدا اور رسولؐ کی نافرمانی کی۔ (عن ابو ہریرہؓ، صحیحین)

# رزقِ طیب

## پاکیزہ کھانے

## حلال چیزیں

رزق اور زندگی دونوں لازم و ملزوم ہیں۔ کیونکہ کوئی جاندار بغیر کھائے پینے اور زندہ نہیں رہ سکتا۔ پروردگار نے اپنی مخلوق کے لئے وافر رزق پیدا فرمایا ہے۔ لیکن ہر جاندار کے لئے اُس کی فطری ضروریات کے مطابق مختلف اشیاء مخصوص فرمادی ہیں۔ مثلاً شیر چھتے بھیرتے وغیرہ کے لئے کچے گوشت اور خون کو لازم کر دیا تو اُن کے لئے پھسلوں۔ سبز یوں اور فصلوں کو حرام کر دیا۔ اسی طرح اُونٹ۔ گھوڑے۔ بھیڑ۔ بکریوں۔ بہرن۔ بارہ سنگھے کے لئے گھاس۔ سبز چارہ اور دیگر زرعی اجناس مرغوب غذا بنا دیتے تو اُس کے گوشت اور خون کو زہرِ قاتل قرار دے دیا۔ اسی طرح انسان کو اس خطّہ زمین پر اپنا تلب بنا کر بھیجا تو اُس کے لئے بھی اعلیٰ ترین غذائیں مخصوص فرمادیں۔ یہ پاکیزہ چیزیں جو انسانی فطرت کے لئے انتہائی موزوں اور مفید ہیں۔ رزقِ طیب کہلاتی ہیں۔ یہاں تک کہ ہمارے پیارے نبیؐ نے نہایت وضاحت سے راہنمائی فرمادی کہ کس کس جانور کا گوشت ہمارے لئے حلال ہے اور کس کس جانور کا حرام۔ اور یہ تقسیم

اپنی سائنٹیفک ہے کہ آنے والے دور کا ہر سائنس دان اس سے اپنے نظریات کی تصدیق کرے گا۔ اسی طرح آپ نے مختلف غذاؤں کے مزاج کو مد نظر رکھ کر ان کے باہمی امتزاج یعنی اکٹھے استعمال کو مفید یا مضر قرار دے دیا۔ اس کے ساتھ ساتھ بھوک رکھ کر کھانے کی تلقین فرمائی۔ اور سب سے بڑھ کر یہ کہ اپنے رزق طیب کی عظیم نعمت میں ہمساتے کا حصہ رکھنے کا بھی حکم دیا۔ البتہ حلال و حرام کی ایک اور تقسیم بھی نہایت اہم ہے۔ یعنی محنت و مشقت کی کمائی اور چوری۔ ڈاکے۔ رشوت۔ غبن کی کمائی تو اس کا ذکر کسبِ حلال کے باب میں ہے۔ یہاں صرف ان پاکیزہ۔ شرعی اور حلال غذاؤں کا ذکر مقصود ہے۔ جن کی مثالیں بحیرت رسول پاک کی پاکیزہ زندگی سے ملتی ہیں۔

(عملی نمونہ) ا: حضرت عائشہ صدیقہؓ سے روایت ہے کہ کاندھے کا گوشت رسول پاک کو سب سے زیادہ پسند تھا۔ حضرت بریدؓ نے بیان کیا کہ رسول پاک نے فرمایا: ”دنیا اور آخرت میں بہترین سالن گوشت ہے“ اسی طرح حضرت ابو دردار کے مطابق فرمان رسول پاک ہے۔ ”دنیا والوں اور جنت والوں دونوں کے کھانوں کا سردار گوشت ہے“ حضرت ابو ہریرہؓ نے بیان کیا کہ رسول پاک کی خدمت میں گوشت لایا گیا تو آپ کو دست کا گوشت پیش کیا گیا کیونکہ آپ اس کو پسند فرماتے تھے۔ لہذا آپ نے اسے دانوں سے کاٹ کر کھایا۔ حضرت زید الجریؓ بیان کرتے ہیں کہ حضرت ابو ہریرہؓ نے فرمایا


میں نے رسول اللہ کو مرغ کا گوشت کھاتے دیکھا۔ اسی طرح حضرت ابراہیم بن عمر نے بیان کیا کہ ان کے دادا حضرت سفینہ نے فرمایا۔ میں نے رسول پاک کے ساتھ سرفخاب کا گوشت کھایا۔

(۲) حضرت عائشہ رضی اللہ عنہا نے بیان فرمایا۔ ”رسول پاک حلوی اور شہد کو پسند فرماتے تھے۔“

(۳) حضرت ابن عباس رضی اللہ عنہما کے مطابق رسول پاک کو دونوں قسم کا خرید پسند تھا۔ ایک نمکین جو شوبے یا پستلی دال میں روٹی بھگو کر تیار کیا جاتا۔ دوسرا میٹھا جو ستور کھجور خشک و دودھ اور گھی ملا کر بنایا جاتا۔

(۴) حضرت جابر رضی اللہ عنہ سے روایت ہے کہ رسول پاک نے ایک مرتبہ اپنے اہل خاندان سے دریافت فرمایا کہ کوئی سالن ہے؟ تو عرض کیا گیا کہ گھر میں سر کے کے سوا کچھ نہیں۔ آپ نے وہی منگوایا اور اسی سے کھانا کھانا شروع کر دیا۔ اور ساتھ ساتھ فرماتے جاتے تھے۔ ”سر کہ کتنا اچھا سالن ہے۔ سر کہ کتنا اچھا سالن ہے؟“

(۵) رسول پاک کو سبز لویوں میں سب سے زیادہ کدو پسند تھا حضرت انس رضی اللہ عنہ نے بیان فرمایا کہ ایک درزی نے رسول پاک کی دعوت کی اور کھانے میں جو کی روٹی اور کدو گوشت کا شوربہ پیش کیا۔ میں نے دیکھا کہ رسول پاک پیالے کے کناروں سے کدو کے ٹکڑے تلاش کر کے کھاتے تھے۔



## حکم خدا تعالیٰ:-

- اور (اے محمدؐ) ہم نے تم کو تمام جہانوں کے لئے رحمت ہی بنا کر بھیجا ہے۔  
(الانبیاء آیت ۱۰۷)
- یہ قرآن لوگوں کیلئے بصیرت و روشنی ہے اور ہدایت و رحمت ہے۔ یقین کر نیوالوں کے لئے۔  
(جاثیہ رکوع ۲۷)
- اور اللہ کی رحمت سے ناامید مت ہو۔ بلاشبہ اس کی رحمت سے توبے ایمان لوگ ہی ناامید ہوا کرتے ہیں۔  
(سورۃ یوسف)
- اور خدا تو جس کو چاہتا ہے اپنی رحمت کے ساتھ خاص کر لیتا ہے اور خدا بڑے فضل کا مالک ہے۔  
(البقرۃ آیت ۱۰۵)
- اور وہی تو ہے جو لوگوں کے ناامید ہو جانے کے بعد مینہ برساتا اور اپنی رحمت یعنی بارش کی برکت کو پھیلا دیتا اور وہ کارساز اور سزاوار تعریف ہے۔ (الشوریٰ آیت ۲۸)
- کیا یہ لوگ تمہارے پروردگار کی رحمت کو بانٹتے ہیں؟ ہم نے ان میں ان کی معیشت کو دنیا کی زندگی میں تقسیم کر دیا اور ایک کے دوسرے پر درجے بلند کئے تاکہ ایک دوسرے سے خدمت لے لے اور جو کچھ یہ جمع کرتے ہیں۔ تمہارے پروردگار کی رحمت ان سے کہیں بہتر ہے۔  
(الزخرف آیت ۳۲)
- پھر جن لوگوں نے نادانی سے برا کام کیا۔ پھر اسکے بعد توبہ کی اور نیکو کار ہو گئے۔ تو تمہارا پروردگار (ان کو) توبہ کرنے اور نیکو کار ہو جانے کے بعد بخشنے والا (اور ان پر) رحمت کرنے والا ہے۔  
(النحل آیت ۱۱۹)



## فَرمَانِ رَسُوْلِ ﷺ

○ رَسُوْلِ اَكْرَمٍ سے كِسى نے عَرْض كِيا يَ اَرَسُوْلُ اللّٰهِ

مَشْرُكِيْنَ كَيْلَتے بَدْعَا فَرَمَايَتے۔ اَپ نے فَرَمَايَا مِيں لَعْنَت بِيْحِجَتِ وَاللّٰبِنَا كَر  
نَهِيں اَتَا زَا كِيا بَلَكه رَحْمَت بِنَا كَر بِيْحِجَا كِيا هُوں۔ (عَنْ اَبُو هُرَيْرَةَ - مَسْلَم)

○ رَسُوْلِ پَاك نے فَرَمَايَا كِه رَحْم كَر نَبِيّوْلُوں پَر اللّٰهُ رَحْم كَر تَا هے۔ تَم زَهْرِيْن

پَر رَحْم كَرُو اَسْمَانِ وَالْاَتْمِ پَر رَحْم كَر يَكَا (اَبُو دَاوُد)

○ حَضْرَتِ اَبُو هُرَيْرَةَ سے رَوَايَتِ هے۔ نَبِيّ پَاك نے اَرشَادِ فَرَمَايَا اللّٰهُ

فَرَمَاتَا هے۔ مِيں اِسِنے بِنْدے كے كَمَان كے زَرْدِيكِ هُوں اَو رَجَبِ وَه

مَجْه يَاد كَر تَا هے تُو مِيں اِسْكَ سَا تَه هُو تَا هُوں — اَكْرُو ه مَجْه تَهْنَايِ مِيں

يَاد كَر تَا هے تُو مِيں مَجْه يَاد كَر تَا هُوں۔

اَو اَكْرُو ه بَالشْتِ بَهْرِ مَجْه سے زَرْدِيكِ هُو تَا هے تُو مِيرِي رَحْمَتِ اِيكِ هَا تَه بَرُطْ

كُرَا سْكِ طَرْفِ اَتِي هے۔ اَو اَكْرُو ه اِيكِ هَا تَه مَجْه سے زَرْدِيكِ هُو تَا هے تُو مِيرِي

رَحْمَتِ كَزِ بَهْرَا سْكِ طَرْفِ بَرُطْتِي هے اَو اَكْرُو ه مِيرِي طَرْفِ حِلِ كَرَا تَا هے تُو مِيرِي

رَحْمَتِ دُوْر كُرَا سْ كَا اسْتِقْبَالِ كَرْتِي هے۔ (بَخَارِي)

# رحمت

شفقت مہربانی کرمفرمائی

نبی برحقؐ نے انسانوں کو یہ خوشخبری سنائی کہ اللہ پاک اپنی مخلوق پر ماں سے بھی زیادہ مہربان ہے۔ اور اُس کی رحمت و شفقت اور مہربانی کی کوئی انتہا ہی نہیں ہے۔ اور اُس کی رحمت ہر شے پر محیط ہے۔ اسی رب رحیم و کریم نے بکمال شفقت و عنایت اپنے پیارے رسولؐ کو تمام جہانوں کے لئے رحمت بنا کر بھیجا۔ اس طرح اللہ پاک نے اپنی رحمت کا بیشتر حصہ یا تو اپنے پاس رکھا۔ یا پھر کچھ اپنے حبیب پاکؐ رحمتِ دو عالم کو عطا فرمایا۔ اپنے محبوب پاکؐ کے صدقے سے اس رحمت کا سوا میں سے ایک حصہ اپنی ساری مخلوقات میں بھی تقسیم فرمایا۔ یعنی اس کائنات کی ہر شے کو اللہ پاک کی رحمت میں سے حصہ ملا ہے۔ حیوانات ہوں یا نباتات۔ جانور ہوں یا انسان۔ کافر ہوں یا مومن۔ بچے ہوں یا بوڑھے۔ مذکر ہوں یا مؤنث۔ ہر چیز اللہ کی رحمت سے فیض یاب ہوتی ہے۔ ماں کی مامتا۔ باپ کی شفقت اور بہن بھائیوں کی باہمی محبت اسی رحمتِ خداوندی کی جھلک دکھاتے ہیں۔ اس لئے خدا کی مخلوق کے

لئے ہمدردی، شفقت و محبت کے جذبات رکھنا سنتِ ربّانی ہے۔  
 بنی نوع انسان کے لئے بلا تمیز رنگ و نسل بے لوث محبت و شفقت  
 اور رحمت مومن کا شیوہ ہے کہ جو دلوں کو فتح کرے وہی فاتحِ زمانہ۔  
 انسان لاکھ خطا کا پتلا ہی سہی لیکن اُسے خدا کی رحمت سے ہرگز  
 مایوس نہیں ہونا چاہیے۔ کیونکہ مایوسی گناہ ہے۔ اللہ کی رحمت سے تو  
 صرف کافر ہی مایوس ہوا کرتے ہیں۔ مومن کبھی اللہ کی رحمت سے  
 مایوس نہیں ہوتا۔ کیونکہ اُس کا ربّ تو غفورٌ رحیم ہونے کے ناطے  
 رحمت کا سرِ حشمہ اور منبع ہے۔ اور ان کا پیارا رسولؐ بھی تمام جہانوں  
 کی رحمت بنا کر بھیجا گیا ہے۔ ان حالات میں یہ واجب ہے کہ ہم اپنے  
 گناہوں سے توبہ کر کے رسولِ پاکؐ کے اُس طریق پر چلیں جس سے  
 آدمی دوسروں کے لئے سراپا رحمت بن جاتا ہے۔

(عملی نمونہ) رسولِ پاکؐ سراپا رحمت تھے کیونکہ آپؐ کو تمام انسانوں  
 جانوروں، پودوں وغرضیکہ تمام جہانوں کے لئے رحمت بنا کر بھیجا گیا  
 تھا۔ آپؐ تو ہمیشہ اپنے بدترین دشمنوں کے لئے بھی رحمت بنے رہے۔  
 (۱) وادی طائف میں جب سنگدل کفار نے آپؐ کو اتنا زخمی کر دیا۔  
 کہ آپؐ کے پاتے مبارک تک لہو لہان ہو گئے۔ تو فرشتے نے کفار پر  
 پہاڑ اُلٹ دینے کی اجازت طلب کی۔ لیکن آپؐ نے اُسے منع فرماتے  
 ہوئے کہا: شاید ان کی نسل سے کوئی خدا کا پرستار پیدا ہو؟



(۲) وہ قریش جنھوں نے آپ کو تمام اہل خاندان سمیت شعب ابی طالب نامی گھائی میں تین سال تک بے آب و دانہ محصور رکھا تھا۔ جب ان کفار مکہ پر اللہ پاک نے اتنا شدید قحط مسلط کر دیا کہ لوگ بڑھی اور مردار کھانے لگے۔ کیونکہ پیامہ کے غلہ کے تاجر سردار نمامہ بن امیال نے یہ کہہ کر مکہ کو غلہ کی سپلائی بند کر دی کہ جب تک رسول پاک نہ حکم دیں۔ ایک دانہ نہیں ملے گا۔ اس قحط سے گھبرا کر قریش نے رسول پاک سے رجوع کیا۔ تو آقا کو رحم آگیا۔ آپ نے فوراً حکم دیا: بندش اٹھا لو! چنانچہ غلہ باقاعدگی سے مکہ پہنچنے لگا۔ اور قریش کو قحط کی مصیبت سے نجات مل گئی۔

(صحیح بخاری۔ ابن ہشام)

(۳) یمن کے قبیلہ دوس کے سردار طفیل بن عمرو کو شروع ہی میں دعوتِ اسلام نصیب ہو گئی تھی۔ وہ آخر دم تک اپنے اہل قبیلہ کو اسلام کی دعوت دیتے رہے۔ لیکن وہ اپنے کفر پر اڑے رہے۔ ناچار طفیلؓ رسول پاک کی خدمتِ اقدس میں حاضر ہوئے اور قبیلے کی حالت بیان کر کے عرض کی کہ ان کے حق میں بددعا فرمائیے۔ لوگوں نے سنا تو کہا کہ اب قبیلہ دوس کی بربادی میں کوئی شک نہیں رہا۔ لیکن رحمتِ عالم نے جو دعا فرمائی۔ وہ کچھ یوں تھی: یا اللہ! دوس کو ہدایت کر اور ان کو لا! (صحیح مسلم)

(۴) جنگِ احد میں کفار نے آپ پر پتھر پھینکے۔ تیر برساتے۔ تلواریں چلائیں۔ دندان مبارک شہید کئے۔ لیکن آپ نے اپنے چہرہ مبارک کو لہو لہان کرنے والوں کو صرف یہ دعا دی: یا اللہ۔ میری قوم کو ہدایت بخش۔ یہ نادان ہیں!

(۵) حضرت اسماعیل بیان کرتی ہیں کہ صلح حدیبیہ میں ان کی ماں جو مشرک تھیں ان کے پاس آئیں تو انہیں خیال آیا کہ مشرک کے ساتھ کیا سلوک کیا جائے۔ رسول پاکؐ سے دریافت کیا تو آپؐ نے فرمایا: ”ان کے ساتھ نیکی کرو“ (صحیح بخاری)

(۶) عبداللہ بن ابی وہ منافق شخص تھا جو ساری عمر رسول پاکؐ اور مسلمانوں کے خلاف خفیہ سازشیں کرتا رہا۔ وہ نہ صرف غزوہ احد میں اپنے ساتھیوں کو لے کر اسلامی لشکر سے علیحدہ ہو گیا بلکہ حضرت عائشہ صدیقہؓ ظاہرہ پر الزام لگانے والوں میں بھی پیش پیش رہا۔ وہ مرا تو رسول پاکؐ نے اس کی نماز جنازہ پڑھی۔ اس پر حضرت عمرؓ نے یہ کہا: ”یا رسول اللہ! آپ اس کی نماز جنازہ پڑھتے ہیں جس نے یہ سب کچھ کیا؟“ رسول پاکؐ نے مسکرا کر فرمایا: ”اے عمرؓ! اگر مجھے اختیار دیا جاتا کہ میرے ستر مرتبہ استغفار کرنے سے اس کی بخشش ہو سکتی ہے تو میں اس سے بھی زیادہ مرتبہ پڑھتا“ (صحیح بخاری)

(۷) ایک بار حضرت ابو مسعود انصاری اپنے غلام کو پیٹ رہے تھے کہ آپ تشریف لے آئے۔ آپ نے رنجیدہ ہو کر فرمایا: ”ابو مسعود! اس غلام پر جتنا تجھے اختیار ہے۔ اللہ پاک کو تم پر اس سے کہیں زیادہ اختیار ہے۔“ حضرت ابو مسعود نے فوراً ڈر کر عرض کی: ”یا رسول اللہ! میں اس غلام کو اللہ کی راہ میں آزاد کرتا ہوں“ رسول پاکؐ نے فرمایا: ”اگر تم ایسا کرتے تو تمہیں دوزخ کی آگ چھو لیتی“



## حکم خدا تعالیٰ:-

- اور یہ کہ انسان کو وہی ملتا ہے جس کی وہ کوشش کرتا ہے اور یہ اسکی کوشش عنقریب دیکھی جائے گی اور اس کی پوری جزا سے دی جائے گی۔ (النجر آیت ۳۹)
- جو شخص بھی محنت کریگا اپنے ہی بھلے کیلئے کریگا۔ اللہ یقیناً دنیا جہان والوں سے بے نیاز ہے۔ (العنکبوت آیت ۶)
- اور جو آخرت کا خواہشمند ہو اور اس کیلئے کوشش کرے جیسی کہ اسکے لیے کوشش کرنی چاہئے۔ اور وہ مومن ہوگا ایسے ہر شخص کی کوشش ٹھکانے لگتی ہے۔ (بنی اسرائیل آیت پارہ ۱۵)
- جو نیک کام کریگا اور مومن بھی ہوگا۔ تو اس کی کوشش رائیگاں نہ جائے گی اور ہم اس کے لئے (ثواب اعمال) لکھ رہے ہیں۔ (الانبیاء آیت ۳۵ پارہ ۶)
- اور جن لوگوں نے ہمارے لئے کوشش کی ہم ان کو ضرور اپنے رستے دکھائیں گے اور خدا تو نیکو کاروں کے ساتھ ہے۔ (العنکبوت آیت ۶۹)
- جو شخص عزت کا طلب گار ہے تو عزت صرف اللہ کیلئے ہے۔ اسی کو پاکیزہ کلمات پہنچتے ہیں۔ اور نیک کام ان کو بلند کرنے ہیں (یعنی یہ ذرائع حصول عزت ہیں شرط ہیں)۔ (الفاطر آیت ۲)
- پس جس نے مومن ہو کر نیک کام کیا تو اس کی کوشش اور محنت کی ناقدری نہ ہوگی۔ ہم اس کو لکھ رہے ہیں۔ (الانبیاء آیت ۷)
- اے لوگو! جو ایمان لائے ہو۔ اللہ سے ڈرو اور اس کی جناب میں باریابی کا ذریعہ تلاش کرو اور اسکی جدوجہد کرو شاید کہ تمہیں کامیابی نصیب ہو جائے۔ (المائدہ آیت ۳۵)



## فرمانِ رسول ﷺ

○ ارشادِ نبویؐ ہے۔ جو شخص جدوجہد میں مصروف ہو تو وہ

اللہ کا محبوب ہے۔

○ رسولِ پاکؐ نے دعا فرمائی۔ اے اللہ! کہیں ایسا نہ ہو کہ دنیا اور دنیاوی زندگی ہی ہماری تمام مساعی کا آخری مقصد اور ہمارا مبلغِ علم بن کر رہ جائے۔

○ رسولِ پاکؐ نے فرمایا۔ علمِ مومن کا دوست ہے اور عقلِ اُسکی دلیلِ راہ ہے اور عملِ اُسکی قیمت ہے۔ (شعب الایمان - بیہقی عن الحسن مرسل)

○ رسولِ پاکؐ کا فرمان ہے۔ عمل (کوشش) بقدر طاقت کرو خدا کی قسم، خدا مفلول نہیں ہوتا۔ تم ہی مفلول ہو جاؤ گے۔ (مسلم عن عائشہ)

○ ارشادِ نبویؐ ہے کہ جو عمل میں پیچھے رہا اس کو نسب کا رآمد نہیں ہو سکتا (کنز العمال عن انس)

○ رسولِ پاکؐ نے فرمایا۔ بلند ہمتی ایمان کا حصہ ہے۔

○ رسولِ کریمؐ نے فرمایا۔ کارہائے زندگی کو ناپائیدار سمجھو اور کارہائے آخرت

کے وقت یہ خیال کر کہ کل ہی موت کا سامنا ہے۔

# سعی

## کوشش جِدوجہد محنت ریاضت مشقت

سعی۔ کوشش۔ جدوجہد۔ محنت و مشقت اور ریاضت سب حصول مقصد کا ذریعہ ہیں۔ جتنا چھوٹا مقصد ہوگا۔ اتنا ہی کم محنت طلب ہوگا۔ جتنا بڑا مقصد حیات ہوگا اتنا ہی دقت طلب ہوگا۔ وہ اتنی ہی طویل جدوجہد اور سعی پیہم کا تقاضا کرے گا۔ صرف انسان بننے میں ہی بے پناہ محنت کرنا پڑتی ہے۔ اور جسے رہبر انسانیت بنانا، معکم اخلاق بنانا، انسان کامل بنانا اور پیغمبر اعظم بنانا اللہ پاک کو مطلوب ہو تو پھر اسے کس کس طرح صیقل نہیں کیا جانا۔ کبھی باپ کے سایہ عاطفت سے محروم رکھ کر۔ کبھی ماں کی شفقت بھری آغوش سے علیحدہ کر کے۔ کبھی دادا کی محبت کا ساتھ بٹا کر اور کبھی سارے اہل قبیلہ کو دشمن بنا کر۔ کبھی شعب ابی طالب کی تنگ گھاٹی میں محصور کر کے تو کبھی وادی طائف کے سنگدل لونڈوں کے ہاتھوں مجروح کر کے۔ کبھی وادی خندق میں کھائی کھدوا کر تو کبھی جنگ احد میں امتحان میں ڈال کر۔ کبھی گھر بار چھڑا کر ہجرت کے رُخِ خطر

سفر پر روانہ کر کے اور کبھی غارِ ثور میں چھپا کر آپ کے اس بے پناہ صبر و استغلاال۔ ایمان کی نچنگی نصب العین سے وابستگی میں تمام نبی نوع انسان کے لئے حسن عمل کا آفتاب اور ابدی درس پوشیدہ تھا۔ اسی جہدِ مسلسل اور عملِ پیہم کے نتیجے میں اللہ پاک کے آخری نبی کو اپنے عظیم مہمن میں بے پایاں کامیابی حاصل ہوئی اور اللہ کا سچا پیغام دینِ اسلام کا مکمل نظام بن کر دنیا کے گوشے گوشے تک پہنچ گیا۔ آپ کی حیاتِ طیبہ کے پہلے پچاس سال تو فقط ذکر و فکر اور عمل کے ہیں اور بقیہ تیس برس میں سے غالب حصہ حسن عمل اور خدمتِ خلق پر مشتمل ہے۔ ہمارے پیارے رسولؐ نے اپنے حسن عمل کو تبلیغ و ارشاد کا ذریعہ بنایا۔ جو سب سے زیادہ موثر و مفید ثابت ہوا۔ اس کے باوجود بھی آپ نے فرما دیا کہ کسی کو اس کے اعمالِ جنت میں داخل نہیں کر سکتے۔ مبادا کہ کوئی اپنے حسن عمل پہ نازاں ہو کر خدا کے عفو و کرم کا طالب نہ رہے۔ اللہ تعالیٰ ہمیں بھی عمل کی توفیق عطا فرمائے۔ آمین!

(عملی نمونہ) رسولِ پاکؐ نے حجۃ الوداع کے موقع پر حاضرین سے پوچھا۔  
 ”تم سے خدا کے ہاں میری نسبت پوچھا جائے گا۔ تو تم کیا جواب دو گے؟“  
 تو ایک لاکھ زبانوں نے بیک آواز گواہی دی: ”ہم کہیں گے آپ نے خدا کا پیغام پہنچا دیا اور اپنا فرض ادا کر دیا۔“ درحقیقت رسولِ پاکؐ کا فرضِ منصبی خدا کے پیغام کی ترسیل۔ دینِ اسلام کی تکمیل و تبلیغ اور اخلاق کی تکمیل تھی۔

آپ کی حیاتِ طیبہ کا ایک ایک لمحہ اسی مقصدِ غریبے کی ادائیگی میں بسر ہوا۔ اور اسی جہدِ مسلسل اور سعیِ پیہم کے صلے میں آپ کو اللہ پاک نے بہترین کامیابی سے نوازا جس کی سائے زمانے نے شہادت دی! اس عظیم مقصد کے حصول کے لئے آپ نے ہر ممکن کوشش کی اور بہترین حکمتِ عملی اختیار فرمائی۔

(۱) شروع میں آپ نے خفیہ دعوت کا طریق اختیار کیا اور تبلیغِ اسلام کی ابتدا اپنی پیاری بیوی حضرت خدیجہ سے کی۔

(۲) پھر آپ نے اللہ کے حکم کے مطابق اپنے عزیز واقارب کو یہ مقدس پیغام پہنچایا۔ جن میں آپ کے رفیقِ خاص حضرت ابو بکرؓ آپ کے چچا زاد بھائی حضرت علیؓ اور آپ کے خادم زید بن حارثہ شامل تھے۔ آپ نے تین سال تک یہ سلسلہ جاری رکھا۔

(۳) پھر آپ نے اللہ پاک کے حکم کے مطابق اپنے قبیلہ قریش کو علامہ دعوتِ حق و صداقت دی جس سے سارا قبیلہ آپ کا دشمن ہو گیا۔ اہل قبیلہ کی دشمنی کے باوجود آپ نے بڑی استقامت کے ساتھ اشاعتِ دین کی کوشش جاری رکھی۔ کفار کی شرارتیں۔ اذیتیں۔ گالیاں اور سازشیں آپ کا راستہ نہ روک سکیں۔ حتیٰ کہ وادیِ طائف میں آپ پر ظالمانہ حملہ شعب ابی طالب میں آپ کے خاندان کا کئی سال تک محصور رہنا۔ دولت اور سرداری کا لالچ۔ تمام قبائل کے نمائندوں کے مشترکہ قاتلانہ حملے کی سازش

بھی آپ کو آپ کے فرض منصبی کی ادائیگی سے نہ روک سکے۔ اور آپ نے پوری تندرہی سے تبلیغ و ارشاد کا سلسلہ جاری رکھا۔

(۴) ان نامساعد حالات میں کہ جب مسلمانوں کے لئے آزادانہ فرائض اسلام کی ادائیگی ناممکن ہو گئی تو آپ نے نہ صرف ان کو اپنے آبائی وطن سے ہجرت کی اجازت دے دی۔ بلکہ خود بھی مدینہ ہجرت فرمائی اور دین کی خاطر ترک وطن کو گوارا فرمایا۔

(۵) اسی پر بس نہیں کفار نے آپ پر اپنی عدوی برتری اور تکبر کثرت اور طاقت کی وجہ سے کئی جنگیں مسلط کیں۔ جن میں آپ نے خوب جہم و مقابلہ فرمایا اور کبھی کسی حالت میں کفر کے آگے ہتھیار نہیں ڈالے بلکہ اتنی بے جرمی شجاعت اور فراست و حکمت حربی کے ساتھ اپنے مختصر شکر کے ساتھ جہاد فرمایا کہ آخری فتح آپ کو نصیب ہوئی کہ حق آپ کے ساتھ تھا اور حق جیتنے کے لئے بنا ہے۔

(۶) سب سے بڑھ کر یہ کہ رسول پاک نے جس نظریہ اسلام کی شب و روز تبلیغ فرمائی۔ اسی کا ایک بے مثال اور بے عیب نمونہ اپنے حسن عمل سے پیش فرمایا۔ آپ کی صداقت و امانت۔ غریب پروری۔ ہمدردی سخاوت و فیاضی۔ سادگی۔ تواضع۔ عفو و برداشت۔ صبر و استقلال۔ حسن اخلاق۔ شرم و حیا۔ ضبط۔ صلح پسندی۔ خوف خدا۔ عدل و انصاف۔ عاجزی انکاری قناعت۔ میانہ روی۔ اعتدال و توازن۔ عبادت و ریاضت بھی اسی کوشش کا حصہ تھے۔



# شفاعت

## حکم خدا تعالیٰ:-

- اور جو لوگ خوف رکھتے ہیں کہ اپنے پروردگار کے روبرو حاضر کئے جائیں گے (اور جانتے ہیں کہ) اسکے سوا نہ تو ان کا کوئی دوست ہوگا۔ اور نہ سفارش کرنیوالا۔ ان کو اس (قرآن) کے ذریعہ نصیحت کرو تا کہ پرہیزگار بنیں۔ (انعام آیت ۵۱)
- اور آسمانوں میں بہت سے فرشتے ہیں جن کی سفارش کچھ بھی فائدہ نہیں دیتی۔ مگر اس وقت کہ خدا جس کیلئے چاہے اجازت بخشے اور سفارش پسند کرے۔ (الجنم آیت ۲۶)
- تو لوگ کسی کی سفارش کا اختیار نہ رکھیں گے مگر جس نے خدا سے اقرار لیا ہو۔ (مریم آیت ۸۷)
- جو شخص نیک بات کی سفارش کرے تو اس کو اس کے ثواب میں سے حصہ ملے گا اور جو بری بات کی سفارش کرے اس کو اس کے عذاب میں سے حصہ ملے گا اور خدا ہر چیز پر قدرت رکھتا ہے۔ (النساء آیت ۸۵)
- کیا تمہوں نے خدا کے سوا اور سفارشی بنائے ہیں؟ کہو کہ خواہ وہ کسی چیز کا بھی اختیار نہ رکھتے ہوں اور نہ کچھ سمجھتے ہی ہوں۔ کہ کہہ دو سفارش تو سب خدا ہی کے اختیار میں ہے اسی کیلئے آسمانوں اور زمین کی بادشاہت ہے۔ پھر تم اسی کی طرف لوٹ کر جاؤ گے۔ (الزمر آیت ۴۳-۴۴)
- اس دن منافق مرد اور منافق عورتیں مومنوں سے کہیں گے کہ ہماری طرف نظر شفقت کیجئے کہ ہم بھی تمہارے نور سے روشنی حاصل کر لیں تو ان سے کہا جائیگا کہ پیچھے کو لوٹ جاؤ اور وہاں نور تلاش کرو۔ پھر ان کے بیچ میں ایک دیوار کھڑی کر دی جائے گی۔ جس میں ایک دروازہ ہوگا جو اس کی جانب اندرونی ہے اس میں تو رحمت ہے اور جو جانب بیرونی ہے اس طرف عذاب و اذیت۔ (الحدید آیت ۱۳)



## فرمانِ رسول ﷺ

- حضرت ابو ہریرہؓ کہتے ہیں رسولِ پاکؐ نے فرمایا قیامت کے دن جن لوگوں کی شفاعت میں کرونگا ان میں زیادہ خوش نصیب وہ شخص ہوگا جس نے خالص دل سے لا اِلهَ اِلَّا اللهُ کہا ہوگا۔ (بخاری)
- حضرت ابو ہریرہؓ سے روایت ہے کہ نبی پاکؐ نے ارشاد فرمایا۔ میں قیامت کے روز اولادِ آدم کا سردار ہوں گا اور سب سے پہلے قبر سے اٹھوں گا اور سب سے پہلے میری شفاعت قبول ہوگی۔ (مسلم)
- حضرت جابرؓ سے روایت ہے نبی پاکؐ نے ارشاد فرمایا۔ میں رسولوں کا سردار ہوں اور یہ کوئی فخر کی نہیں اور میں ہی سب سے پہلے شفاعت کروں گا اور سب سے پہلے میری ہی شفاعت قبول کی جائے گی اور یہ کوئی فخر کی بات نہیں۔ (ترمذی)
- حضرت عوف بن مالکؓ کہتے ہیں نبی پاکؐ نے فرمایا میں نے خدا کی طرف سے ایک آنیوالا آیا اور مجھے دو باتوں میں سے ایک اختیار کرنیکا حق دیا۔ نصفِ امت کا جنت میں داخلہ یا شفاعت پس میں نے شفاعت کو اختیار کر لیا اور اس کا مستحق وہ شخص ہے جو میری امت میں سے اس حال میں مرا ہو کہ اللہ عزوجل کے ساتھ کسی کو شریک نہ ٹھہراتا ہو۔

# شفاعت


## بخشش سفارش معافی لانا

جب انسان جو خطا کا پتلا ہے تو اس کی بخشش کا انحصار کلی طور پر اس کے اعمال پر نہیں ہو سکتا چنانچہ اسے صرف رحمت خداوندی ہی نجات دلا سکتی ہے۔ البتہ اللہ پاک نے اپنے حبیب پاک رحمۃ اللعالمین کو شفاعت اور مقام محمود کی فضیلت عطا فرمائی ہے۔ مقام محمود یا مقام شفاعت عرش عظیم کی واہنی جانب ایک ایسی جگہ اللہ پاک نے مخصوص فرمائی ہے جہاں روزِ حشر رسول پاک کھڑے ہوں گے۔ اور اس مقام پر سارا زمانہ رشک کرے گا۔ اور یہاں پر کھڑے ہو کر رسول پاک اپنی امت کی شفاعت فرمائیں گے۔ جب رسول پاک کو اختیار دیا گیا کہ یا تو اپنی نصف امت کو بغیر حساب کتاب جنت میں داخل کر لیں یا شفاعت کو اختیار کر لیں۔ تو آپ نے شفاعت کو اختیار فرمایا۔ اور فرمایا۔ کہ کیا تم یہ گمان رکھتے ہو کہ شفاعت متقیوں کے لئے ہوگی؟ نہیں! بلکہ خطاکاروں اور گنہگاروں کے لئے بھی ہوگی۔ اور یہ شفاعت عذاب کو دور کرنے کے لئے ہے۔ لیکن متقیوں کے درجات کی بلندی کے لئے بھی شفاعت ہوگی۔

رسولِ پاک کے لئے شفاعت کا یہ اختیار ہم خطا کار اُمتیوں کے لئے  
 نویدِ مسرت ہے۔ جو ہمیں مایوسی کے گھاٹو پ اندھیروں سے نکلنے کے لئے  
 اور ہمارے ایمان کی سلامتی کے لئے بہترین محرک ہے۔ اب یہ ہمارا  
 فرض ہے کہ اپنے پیارے رسولؐ کہ جن سے ہم شفاعت کی توقع رکھتے ہیں  
 کے ارشادات اور ان کے اُسوۂ حسنہ کی پیروی کی ہر لمحہ کوشش کرتے  
 رہیں تاکہ روزِ حشر آقاؐ ہمیں اپنے اُمتی کا درجہ دے کر ہماری شفاعت  
 فرمائیں۔ اپنی غیر مشروط اطاعت کے بغیر ہم اپنے عشقِ رسولؐ کا دعویٰ  
 ہرگز ثابت نہیں کر سکتے۔ اس لئے آقاؐ کا شفاعت فرمانا ہماری مکمل  
 پیروی سے لازم و ملزوم ہے۔

(عملی نمونہ) حضرت ابو ہریرہؓ حضرت انسؓ اور دیگر صحابہ کرامؓ کی مشہور  
 احادیث کے مطابق جو کہ کتب صحاح ستہ وغیرہ میں مذکور ہیں کے مطابق رسولؐ  
 پاکؐ نے فرمایا کہ میں تمام آدمیوں کا سردار ہوں روزِ قیامت۔ اور تمہیں  
 معلوم ہو جائے گا کہ یہ سرداری کیسی ہے۔ تو اللہ پاک اُس روز تمام اول  
 آخر انسانوں کو جمع کرے گا۔ پھر انہیں ایسا غم و الم اور شدت و سختی پہنچے  
 گی جس کو برداشت کرنے کی طاقت ان میں نہ ہوگی۔ ناچار کہیں گے  
 کہ تم دیکھ نہیں رہے کہ کتنی سختی و شدت میں تم سب مبتلا ہو۔ کیوں نہیں  
 ایسے شخص کو تلاش کرتے جو بارگاہِ ربِّ العزت میں تمہاری سفارش اور  
 شفاعت کرے۔ پھر وہ حضرت آدمؑ جو تمام انسانوں کے باپ ہیں سے

لے کر حضرت نوحؑ، حضرت ابراہیمؑ، حضرت موسیٰؑ اور حضرت عیسیٰؑ سب سے شفاعت کے لئے رجوع کریں گے۔ مگر وہ سب انبیاء فرمائیں گے کہ ہمیں شفاعت کا اختیار نہیں۔ اس وقت سب آئیں گے اور حضورؐ سے عرض کریں گے کہ اپنے رب کے حضور ہماری شفاعت فرمائیے۔ اس پر آپؐ فرمائیں گے کہ ہاں۔ یہ میرا ہی کام ہے۔ اسے میں ہی کروں گا۔ ایک روایت میں ہے کہ میں زیر عرش بارگاہ رب العزت میں حاضر ہوں گا اور اپنے رب کے حضور سجدہ ریز ہو جاؤں گا تو اللہ پاک میری زبان پر ایسی حمد و ثنا جاری فرمائے گا جو مجھ سے پہلے کبھی کسی نے نہ کی ہوگی۔ اس کے بعد فرمایا جاتے گا: "اے محمدؐ! اپنا سر مبارک اٹھائیے۔ مانگیے۔ جو چاہیں دیا جائے گا۔ شفاعت کیجیے۔ آپ کی شفاعت قبول کی جائے گی" اس پر میں سر اٹھا کر عرض کروں گا: "یا رب میری امت۔ میری امت۔ اس طرح میں اپنے ہر اس امتی کو جس کے دل میں دانہ گندم یا جو کے برابر ایمان ہے جنت میں لے جاؤں گا اور ہر اس شخص کو جہنم سے نکال لوں گا۔ جس نے لا الہ الا اللہ کہا ہوگا۔"



## حکم خدا تعالیٰ:-

- جو شکر کریگا اپنی جان کیلئے کریگا۔ (النحل آیت ۱۵۲)
- اگر تم خدا کے شکر گزار ہو اور اس پر ایمان لے آؤ تو خدا تم کو عذاب دیکر کیا کرے گا۔ اور خدا تو قدر شناس اور دانایا ہے۔ (النساء آیت ۱۴۷)
- سو تم مجھے یاد کیا کرو میں تمہیں یاد کیا کرونگا۔ اور میرا احسان مانتے رہنا اور ناشکری نہ کرنا۔ (البقرة آیت ۱۵۲)
- اور جب تمہارے پروردگار نے تم کو آگاہ کیا کہ اگر شکر کرو گے تو میں تمہیں زیادہ دوں گا اور اگر ناشکری کرو گے تو یاد رکھو کہ میرا عذاب بھی سخت ہے۔ (ابراہیم آیت ۷)
- اور جو کچھ تم نے مانگا سب میں سے تم کو عنایت کیا اور اگر خدا کے احسان گننے لگو تو شمار نہ کر سکو مگر لوگ نعمتوں کا شکر نہیں کرتے کچھ شک نہیں کہ انسان بڑا بے انصاف اور ناشکرا ہے۔ (ابراہیم آیت ۳۶)
- اگر ہم انسان کو اپنے پاس سے نعمت بخشیں۔ پھر اس سے اس کو چھین لیں تو ناامید اور ناشکرا ہو جاتا ہے۔ (ہود آیت ۹)
- خدا تم پر کسی طرح کی تنگی نہیں کرنا چاہتا بلکہ یہ چاہتا ہے کہ تمہیں پاک کرے اور اپنی نعمتیں تم پر پوری کرے تاکہ تم شکر کرو۔ (المائدہ آیت ۶)
- خدا ہی تو ہے جس نے دریا کو تمہارے قابو میں کر دیا تاکہ اس کے حکم سے اس میں کشتیاں چلیں اور تاکہ تم اسکے فضل سے (معاش) تلاش کرو۔ اور تاکہ شکر کرو اور جو کچھ آسمانوں اور جو کچھ زمین میں ہے سب کو اپنے (حکم) سے تمہارے کام میں لگا دیا۔ (الجاثیہ آیت ۱۲)



## فرمانِ رسول ﷺ

○ حضرت ابو ہریرہؓ کہتے ہیں۔ نبی پاکؐ نے فرمایا جس نے انسان کا شکر یہ ادا نہ کیا۔ اُس نے اللہ کا شکر یہ بھی ادا نہ کیا۔ (ترمذی)

○ رسولِ پاکؐ نے فرمایا۔ دو خصلتیں جس میں ہوں اللہ اُسے صابر و شاکر لکھتا ہے۔ وہ شخص جو اپنے دین میں اُس شخص کی طرف منظر کرے جو اُس سے بڑھ کر ہو اور اُس کی پیروی کرے اور اسی طرح دنیاوی امور میں اُس شخص کی طرف نظر کرے جو اُس سے کمتر ہو اور اللہ کا شکر کرے کہ مجھے اُس شخص پر فضیلت دی تو اللہ اُسے صابر و شاکر لکھتا ہے۔ (عن عمرو بن شعیب۔ ترمذی)

○ رسولِ پاکؐ نے فرمایا۔ جسے کچھ دیا جائے تو اُسے اس کا بدلہ دینا چاہیے اگر قدرت ہو۔ اگر قدرت نہ ہو تو محسن کی تعریف کرے۔ پس جس نے اُسکی تعریف کی اُس نے شکر ادا کر دیا۔ اور جس نے چھپایا اس نے ناشکری کی۔ اور جس نے صورت بنائی اس کی جسے نہیں دیا گیا۔ وہ جھوٹ کا لباس پہننے کے مثل ہے

(ابوداؤد، عن جابرؓ)

# شکر

## احسان مندی . شکر یہ . اظہارِ شکر

جب کوئی انسان بغیر کسی لالچ یا معاوضے کے کسی دوسرے انسان کے کام آتا ہے یا اُس کی کوئی ضرورت پوری کرتا ہے تو وہ اُس پر احسان کرتا ہے۔ اس پر وہ حاجت مند اپنے محسن کا شکر یہ ادا کرتا ہے۔ یہ اظہارِ شکر محض ذہنی نہیں ہوتا بلکہ اُس کا عمل بھی اُس کے دلی جذباتِ ممنونیت کا اظہار کرتا ہے۔ شکر بھی ایسی ہی کیفیت کا نام ہے مگر اس کا تعلق خالق کائنات سے ہے جب اللہ پاک کی کسی نعمت کا احساس بندے کو ہو جاتے اور وہ اپنے اس جذبے کا اظہار کرے تو اُس کو شکر کہتے ہیں۔ مومن کے لئے تو دو ہی طریقے ہیں۔ اگر وہ کسی چیز سے محروم ہو یا کسی مجبوری۔ امتحان یا مصیبت میں مبتلا ہو اور صبر کرے تو یہ بھی اُس کے لئے کارِ ثواب ہے۔ اگر اُسے کوئی نعمت عطا ہو۔ اُس کی کوئی آرزو تمنا یا ضرورت پوری کر دی جائے اور وہ اس پر شکر کرے تو یہ بھی عبادت ہے۔ ہم پر اللہ تعالیٰ کے بے شمار احسانات ہیں۔ لیکن مختصر طور پر ہم چند خصوصی احسانات کی مثال پیش



کر سکتے ہیں۔ اللہ پاک نے انسان کو بہترین ساخت پر پیدا فرمایا اور اُس کے جسدِ خاکی میں اپنی رُوح پھونکی۔ اُسے اَشیا کا علم سکھایا اور قوتِ بیان عطا کی۔ اُسے زمین پر اپنا خلیفہ اور نائب بنایا اور پھر اُسے کائنات کی تمام مخلوقات پر فضیلت دی اور اُسے فرشتوں سے سجدہ کروا کر مسجودِ ملائکہ بنایا۔ پھر ساری کائنات اُس کے لئے مستخر کر دی اور پھر وحیِ نبوت سے انسان کی راہنمائی فرمائی۔ اور سب سے بڑھ کر یہ کہ ہمیں اپنے پیارے رسول کی اُمت میں پیدا کر کے دولتِ ایمان عطا فرمائی اور اور اس طرح ہماری دُنیا و آخرت دونوں کی بہتری اور کامیابی کا سامان کر دیا۔ ان تمام نعمتوں کے لئے اگر ہم ہر لمحہ سجدۂ شکر میں پڑے رہیں تو بھی کم ہے کم از کم ہم شکر کا اظہار اس طرح کر سکتے ہیں کہ ان نعمتوں کو اُس کے حکم کے مطابق صحیح اور جائز استعمال میں لائیں اور ہر لمحہ اُس کی عظمت کا ذکر کرتے رہیں۔

(عملی نمونہ) ۱: حضرت عبداللہ بن عباسؓ فرماتے ہیں کہ رسولِ پاکؐ نے ارشاد فرمایا جس نعمت کے اول میں بِسْمِ اللہ اور آخر میں اَلْحَمْدُ لِلّٰہِ ہو اُس نعمت کے بارے میں روزِ قیامت سوال نہیں ہوگا۔ (ابن حبان)

(۲) حضرت ابو بکرؓ فرماتے ہیں کہ جب رسولِ پاکؐ کو خوشی کی کوئی خبر ملتی یا خوشی کا واقعہ پیش آتا تو آپ اللہ پاکؐ کا شکر ادا کرنے کے لئے سجدہ میں گر پڑتے تھے۔ (ابوداؤد۔ ترمذی)

(۳) حضرت عبدالرحمن بن عوفؓ سے روایت ہے کہ رسولِ پاکؐ کو جب اپنے پروردگار کی طرف سے بشارت ملی کہ جس نے آپؐ پر درود بھیجائیں اُس پر رحم کروں گا اور جس نے آپؐ پر سلام بھیجا اُس پر سلام بھیجوں گا تو آپؐ نے سجدۂ شکر ادا کیا۔ (زاد المعاد)

(۴) علامہ شامی رحمۃ اللہ علیہ فرماتے ہیں کہ جس شخص کو کوئی نئی نعمت حاصل ہو یا اللہ تعالیٰ اُس کو مال یا اولاد عطا فرمائیں یا اُس سے کوئی مصیبت دور ہو تو اُس کے لئے مستحب ہے کہ وہ اللہ پاکؐ کے حضور قبضہ رُخ ہو کر سجدۂ شکر ادا کرے اور اس میں اللہ کی حمد تسبیح اور تکبیر پڑھے۔ پھر اس طرح سب اٹھائے جس طرح سجدۂ تلاوت میں اٹھایا جاتا ہے (یہ سجدہ سنتِ مقصودہ نہیں ہے) (شامی ص ۵۲۴ ج ۱)

(۵) فاتحِ مکہ کی حیثیت سے رسولِ پاکؐ جب مکہ میں داخل ہوئے تو آپؐ کی زبان اقدس پر شکر کے کلمات جاری تھے۔ اور آپؐ کا سر عابری سے اونٹ کے پالان پر اتنا جھکا ہوا تھا کہ قریب تھا کہ سر لکڑی کے اگلے حصے پر لگ جائے۔ (کتاب الشفام)

(۶) حضرت عباسؓ سے روایت ہے کہ رسولِ پاکؐ نے فرمایا: چار چیزیں ایسی ہیں کہ وہ جس شخص کو مل گئیں اُس کو دنیا اور آخرت کی بھلائیوں میں گتیں۔ دل شکر کرنے والا اور زبان ذکر کرنے والی اور بدن جو بلا پر صابر ہو اور بیوی جو اپنی جان اور شوہر کے مال میں اس سے خیانت کرنا نہیں چاہتی۔ (بیہقی - حیوۃ المسلمین)

# صبر استغفار

## حکم خدا تعالیٰ:-

- پس اے نبی! صبر کرو۔ اور صبر بھی ایسا جس میں شکایت کا نام تک نہ ہو۔  
(المعارج آیت ۵)
- اور ہم ضرور صبر کرنیوالوں کو ان کے اعمال کا بہترین بدلہ دیں گے۔  
(النحل آیت ۱۳)
- صبر کرنیوالوں کو تو ان کا اجر بے حساب دیا جائے گا۔ (الزمر آیت ۶۰)
- اور صبر کرو۔ اللہ نیکی کرنیوالوں کا اجر کبھی ضائع نہیں کرتا۔ (ہود آیت ۱۱۵)
- اے ایمان والو! صبر اور نماز سے مدد لیا کرو بے شک خدا صبر کرنیوالوں کے ساتھ ہے۔  
(البقرہ آیت ۱۵۳)
- اور ہم کس قدر خوف اور بھوک اور مال اور جانوں اور میوؤں کے نقصان سے تمہاری آزمائش کریں گے تو صبر کرنیوالوں کو خدا کی خوشنودی کی بشارت سنا دو۔  
(البقرہ آیت ۱۵۵)
- جو کچھ تمہارے پاس ہے۔ وہ فنا ہو جائیو والا ہے اور جو کچھ اللہ کے پاس ہے وہی باقی رہنے والا ہے۔ اور ہم ضرور صبر سے کام لینے والوں کو ان کے اجر انکے بہترین اعمال کے مطابق دیں گے۔  
(النحل آیت ۹۶)
- بیٹا نماز قائم کرو۔ نیکی کا حکم دے بدی سے منع کرو اور جو مصیبت بھی پڑے اس پر صبر کر یہ وہ باتیں ہیں جن کی بڑی تاکید کی گئی ہے۔  
(لقمان آیت ۱۷)



## فرمانِ رسول ﷺ

○ حقیقی صبرِ صدمہ کو اول میں ہی برداشت کرنے

کا نام ہے۔ (الشیخین - عن انس رضی)

○ اللہ پر ایمان لا اور اس پر استقامت دکھا (اسلم عن سفیان بن عبد اللہ الشقی)

○ حضرت مقداد بن اسودؓ کہتے ہیں رسولِ پاکؐ نے فرمایا خوش نصیب ہے وہ شخص جسے فتنوں سے دور رکھا گیا اور خوش نصیب ہے وہ شخص جو فتنوں میں مبتلا ہوا اور صبر کیا۔ (ابوداؤد)

○ حضرت ابوسعیدؓ کہتے ہیں نبی پاکؐ نے فرمایا جو شخص مستغنی بنتا ہے خدا اُسے مستغنی بنا دیتا ہے۔ اور کسی شخص کو صبر سے زیادہ بہتر اور وسیع نعمت نہیں دی گئی۔ (بخاری و مسلم)

○ رسولِ پاکؐ نے فرمایا "مسلمان کو جو بھی مشقت و تکلیف اور بوج و غم اور ملال پہنچتا ہے یہاں تک کہ اگر کوئی کانٹا بھی اُسکے چھتا ہے تو اللہ تعالیٰ اُسکے (صبر کے) ذریعہ اسکی خطاؤں کو دور کر دیتا ہے۔

(عن ابوسعید خدریؓ، بخاری و مسلم)

○ رسولِ پاکؐ نے فرمایا۔ مدینہ کی سختی اور بھوک پر میری امت میں سے جو شخص صبر کرے گا میں ضرور قیامت کے دن اُسکی شفاعت کروں گا۔

(عن ابوہریرہؓ، مسلم)

# صبر و استقلال

## استقلال حوصلہ مندی استقامت برداشت

قرآن و حدیث کے مطالعے سے پتہ چلتا ہے کہ لفظ "صبر" بہت وسیع معانی کا حامل ہے۔ اور اس کا مفہوم محض مصیبت کو حوصلے کے ساتھ سہانے یا غم اور تکلیف کو خاموشی سے برداشت کرنے تک محدود نہیں ہے۔ مثلاً غصے اور انتقام کی حالت میں اپنے جذبات پر قابو رکھنا بھی صبر ہے تو بدترین حالات میں مایوس نہ ہونا اور اپنے مقصد کو فراموش کئے بغیر مناسب مواقع کا انتظار کرنا۔ اعلیٰ مقاصد کے لئے جدوجہد کرتے ہوئے فوری نتائج حاصل نہ ہونے کے باوجود اپنی کوشش کو جاری رکھنا اور دکھ کی حالت میں بھی زبان سے برے الفاظ میں شکوہ شکایت نہ کرنا بلکہ خوشی اور فتح و کامیابی کی سرمستی میں آپے سے باہر نہ ہونا بھی صبر ہی کی چند صورتیں ہیں۔ صبر و تحمل تو اللہ کے نیک بندوں کی بنیادی صفت ہے۔ خصوصاً انبیائے کرامؑ تو اپنے خالق کے صابر و شاکر بندے ہوتے ہیں جو ہر حالت میں راضی برضا رہتے ہیں۔ رسولِ پاکؐ کی تو ساری حیات طیبہ ہی صبر و تحمل۔ عزم و استقلال اور استقامت کی روشن ترین مثال ہے۔

(عملی نمونہ) ۱: رسولِ پاکؐ لوگوں کے ایذا دینے پر سب سے زیادہ صابر اور سب سے بڑھ کر حلیم تھے۔ (شمال ترمذی۔ نشر الطیب)

(۲) رسولِ پاکؐ کا سب سے زیادہ اشد و سخت صبر کا مظاہرہ غزوة احد میں تھا کہ کفار نے آپؐ کے ساتھ جنگ و مقابلہ کیا اور آپؐ کو شدید ترین رنج و الم پہنچایا۔ مگر آپؐ نے نہ صرف صبر و عقو پر اکتفا فرمایا بلکہ ان کی ہدایت کے لئے دعا فرمائی۔ (الشفار۔ مدارج النبوة)

(۳) رسولِ پاکؐ توحید کی تبلیغ کے لئے حضرت زید بن حارثہؓ کو ساتھ لئے ہوئے پاپسیادہ طائف پہنچے اور وہاں کے باشندوں کو اسلام کی دعوت فرمائی تو سب برا فروختہ ہو کر درپے آزار ہو گئے۔ وہاں کے سرداروں نے اپنے علاقوں کے لڑکوں کو سکھا دیا۔ وہ لوگ وعظ کے دوران رسولِ پاکؐ پر اتنے پتھر پھینکتے کہ رسولِ پاکؐ لہو میں تر شبر ہو جاتے۔ خون بہہ بہہ کر نعلین مبارک میں جم جاتا۔ اور وضو کے لئے پاؤں جوتے ہیں سے نکالنا مشکل ہو جاتا۔ ایک دفعہ ان ادباشوں نے رسولِ پاکؐ کو اس قدر گالیاں دیں تا لیاں بجائیں اور چیخیں ماریں کہ رسولِ پاکؐ ایک مکان کے احاطے میں جانے پر مجبور ہو گئے۔ اسی مقام پر ایک دفعہ وعظ فرماتے ہوئے رسولِ پاکؐ کو اتنی چوٹیں آئیں کہ آپؐ بے ہوش ہو کر گر پڑے۔ حضرت زیدؓ نے انھیں اپنی پلیٹھ پر اٹھایا اور آبادی سے باہر لے گئے۔ پانی کے چھینٹے دینے سے ہوش آیا۔ تو بھی آپؐ نے انھیں بددعا تک نہیں دی۔ بلکہ یہ ارشاد فرمایا: میں ان لوگوں کی تباہی کے لئے کیوں دعا کروں۔ اگر یہ لوگ خدا پر ایمان نہیں لاتے تو کیا ہوا۔

امید ہے کہ ان کی آئندہ نسلیں ضرور اللہ واحد پر ایمان لانے والی ہوں گی۔

(عن عائشہؓ۔ صحیح مسلم)

(۴) حضرت انسؓ سے روایت ہے کہ رسول پاکؐ نے ارشاد فرمایا کہ اللہ کے راستے میں مجھے اتنا ڈرایا دھمکایا گیا کہ کسی اور کو اتنا نہیں ڈرایا گیا اور اللہ کی راہ میں مجھے اتنا ستایا گیا کہ کسی اور کو اتنا نہیں ستایا گیا۔ اور ایک دفعہ تیس دن رات مجھ پر اس حال میں گزرتے کہ میرے اور بلالؓ کے لئے کھانے کی کوئی چیز ایسی نہ تھی جس کو کوئی جاندار کھاسکے۔ سوائے اس کے جو بلالؓ نے اپنی بغل میں چھپا رکھا تھا۔ (معارف الحدیث۔ شمال ترمذی)

(۵) رسول پاکؐ کو تبلیغ اسلام سے روکنے میں مسلسل ناکامی اور مسلمانوں کی کعبہ میں کھلم کھلا نماز کی ادائیگی نے کفار مکہ کو آگ بگولہ کر دیا تو انہوں نے آپ کے قبیلے بنو ہاشم کے بائیکاٹ کا فیصلہ کر لیا۔ اور اس سماجی اور تجارتی مقاطعے کا معاہدہ لکھ کر غلاف کعبہ پر لٹکا دیا۔ ان خطرناک حالات میں آپ کے بچا حضرت ابوطالب نے ایک پہاڑی گھاٹی شعب ابی طالب میں اپنے تمام اہل خاندان کے ساتھ پناہ لے لی۔ اس تنگی و تنگدستی کے عالم میں قریباً تین برس گزر گئے۔ جس میں انہوں نے بے پناہ تکلیف اٹھائی۔ یہاں تک کہ درختوں کے پتے اور شوکا چمڑا تک اُبال کر کھایا۔ آپ کے خاندان کے بچوں اور عورتوں نے بھی اس اذیت کو برداشت کیا۔ مگر صبر کا دامن ہاتھ سے نہ چھوڑا۔ حتیٰ کہ اس معاہدے کو ویک چاٹ گئی اور اس سے اللہ نے نجات دے دی۔

# روشن ضمیر

## حکم خدا تعالیٰ:-

- اللہ کا ہر وہ بندہ فلاح سے ہمکنار ہوا جو اپنے نفس کا تزکیہ کرتا ہے۔  
(الشمس آیت ۹)
- قیامت کے روز نہ مال کام آئے گا نہ اولاد۔ مگر اس شخص کیلئے جو اللہ تعالیٰ کے پاس قلب سلیم لے کر حاضر ہوا۔  
(الشمس آیت ۸۸)
- جو نفس کی طمع سے بچا لیا گیا تو یہی ہیں مراد پانیوالے۔  
(حشر آیت ۱)
- اے ایمان والو! تم اپنے نفس کی حفاظت کرو۔ اگر تم سیدھی راہ پر ہو تو گمراہ کر نیوالا تم کو کوئی نقصان نہیں پہنچا سکتا۔  
(المائدہ آیت ۷)
- جو اپنے رب کے سامنے کھڑا ہونے سے ڈرا اور جس نے اپنے نفس کو بری خواہشات سے روکا تو جنت اس کا ٹھکانہ ہے۔  
(النازعات آیت ۳۹)
- اور قسم ہے نفسِ انسانی کی اور اسکو استوار کرنے والی ذات کی۔  
(الشمس آیت ۷)
- اور اس کی ذات کی قسم جس نے نفسِ انسانی کو ہموار کیا پھر اس کی بدی اور اس کی پرہیزگاری اس پر الہام کر دی یقیناً وہ فلاح پا گیا جس نے نفس کا تجزیہ کیا اور نامراد ہوا وہ جس نے اس کو دیا۔  
(الشمس آیت ۷)





## فرمانِ رسول ﷺ

○ رسولِ پاکؐ نے ارشاد فرمایا۔ نیکی یہ ہے کہ جس سے نفس کو سکون ہو اور جس سے دل کو سکون ہو۔ اور گناہ وہ ہے جو نفس میں خلش پیدا کرے اگرچہ لوگ اس کے جواز کا فتویٰ دیں۔

○ نبی کریمؐ نے ارشاد فرمایا۔ دکھو! جسم میں گوشت کا ایک لوتھڑا ہے جب وہ ٹھیک ہوتا ہے تو تمام بدن ٹھیک ہوتا ہے۔ اور جب وہ بگڑ جاتا ہے تو سارا بدن بگڑ جاتا ہے اور یہ لوتھڑا قلب ہے۔

○ حسن بن علیؓ کہتے ہیں میں نے رسولِ پاکؐ کی یہ بات یاد رکھی کہ مشتبہ چیز کو چھوڑ کر غیر مشتبہ کو اختیار کرو کیونکہ اطمینان سچائی ہے اور شک و شبہ جھوٹ (تردنی نسانی) نماز کو جاتے وقت رسولِ پاکؐ یہ دعا پڑھا کرتے تھے۔

○ الہی! میرے قلب میں نور ہو اور میرے دامنے نور ہو اور میرے بائیں نور ہو۔ اور میرے پیچھے نور ہو اور نور کو میرا بنا دے اور میرے سچوں میں نور ہو اور میرے گوشت میں نور ہو اور میری زبان میں نور ہو۔ اور میرے لئے مجھے نور بنا۔ اور نور کو زیادہ کر اور مجھے نور بنا۔ اے میرے خدا میرے دل میں نور بنا اور میری زبان میں نور بنا اور میرے کانوں میں نور بنا اور میری آنکھوں میں نور بنا اور میرے پیچھے نور بنا اور میرے آگے نور بنا اور میرے اوپر نور بنا اور میرے نیچے نور بنا۔ اے میرے مولا! تو مجھے نور عطا کر۔

# روشن ضمیر

خودشناسی معرفت خود آگاہی قلب سلیم

## باطن کی روشنی

دل و دماغ جیسی عظیم نعمتوں کے ساتھ ساتھ اللہ پاک نے انسان کو ایک اور قوت سے نوازا ہے اور وہ ہے ضمیر۔ جب تک یہ روشنی انسان کے اندر زندہ رہتی ہے اسے نیکی اور بدی کا فرق صاف اور واضح نظر آتا رہتا ہے۔ اللہ تعالیٰ نے تو تمام انسانوں کو فطرت سلیم پر پیدا فرمایا ہے۔ کیونکہ وہ کثرۃ ارض پر اس کا نائب بھی ہے اور اشرف المخلوقات بھی۔ البتہ جرم و گناہ کی کثرت، حرص و ہوس کی زیادتی، شیطان کی پیروی اور ذکرِ خدا سے غفلت کے سبب یہ اندرونی روشنی دھندلا جاتی ہے تو انسان کو کھرے کھوٹے کی پہچان کرنا مشکل ہو جاتی ہے۔ اس کے برعکس جو خوش نصیب یا و الہی اور خدمتِ خلق میں مصروف رہتے ہیں۔ ان کی روحانی قوت اور باطنی روشنی بڑھتی رہتی ہے اور انھیں خود شناسی و خود آگاہی اور سلوک و معرفت کی منزلیں طے کرنے کی توفیق عطا ہوتی جاتی ہے جو انھیں اپنی ذات کی پہچان سے لے کر اپنے خالق

کی پہچان کے مقدس اور روح پرور سفر میں مصروف رکھتی ہے۔ اور انھیں روشن ضمیری جیسی نعمت عطا ہو جاتی ہے جو عام انسانی عقل و دانش سے کہیں بالاتر قوت ہوتی ہے۔ فطرت کی بے پایاں قوتوں سے ہم آہنگ ہونے کے سبب ضمیر کی یہ روشنی وہاں انسان کی صحیح راہنمائی کرتی ہے۔ جہاں عقل انسانی بے بس ہو جاتی ہے۔ ایسے مواقع کے لئے رسولِ پاکؐ کا ارشاد ہے کہ جب تک تمہارا دل مطمئن نہ ہو کوئی کام نہ کرو۔ رسولِ پاکؐ کی زندگی میں ایسے بے شمار واقعات کا ذکر ملتا ہے جن سے آپؐ کی روشن ضمیری کا مظاہرہ ہوا اور کفار کی تمام تر ذہانت و دانش اس کے مقابلے میں ہیچ نظر آتی ہے۔

(عملی نمونہ) اب حضرت وایضہؓ رسولِ پاکؐ کے مخلص صحابی تھے۔ ایک مرتبہ وہ یہی سوال لے کر آپؐ کی خدمت میں حاضر ہوئے۔ آپؐ نے فرمایا: "وایضہ! تم نیکی اور بدی کی حقیقت پوچھنے آئے ہو؟ انھوں نے عرض کی: "ہاں! یا رسول اللہ! رسولِ پاکؐ نے اپنا ہاتھ ان کے سینے پر رکھا اور تین بار فرمایا: "اپنے دل سے پوچھ۔ اپنے دل سے پوچھ۔ اپنے دل سے پوچھ۔" پھر آپؐ نے ارشاد فرمایا: "تقویٰ وہ ہے جس پر تمہارا دل مطمئن ہو جائے اور گناہ وہ ہے جو تمہارے دل میں کھٹکے۔ چاہے لوگوں نے اس کے جواز میں فتویٰ دے دیا ہو۔"

۲: ہجرتِ مدینہ کے سفر کے دوران رسولِ پاکؐ اپنے رفیقِ خاص حضرت صدیق اکبرؓ کے ہمراہ غارِ ثور میں تین دن قیام کے بعد مدینہ روانہ ہوئے تو مکہ میں کفار آپؐ کی گرفتاری کے لئے سواؤنٹ

کے انعام کا اعلان کر چکے تھے۔ اسی انعام کے لالچ میں دوسرے لوگوں کی طرح سراقہ جو آپ کی تلاش میں تھا۔ آپ کے قریب پہنچ گیا لیکن اُس کے گھوٹے کے پاؤں زمین میں دھنس گئے۔ دو تین بار کی ناکام کوشش کے بعد جب اُس نے سچی توبہ کی اور آپ سے معافی چاہی۔ آپ نے نہ صرف اُسے معاف فرمایا بلکہ یہ بشارت بھی دی۔ "اے سراقہ! اُس وقت تیری کیا شان ہوگی جب تو کسریٰ کے کنگن پہنے گا۔" یہ پیش گوئی حضرت عمرؓ کے دور میں حرت بخت پوری ہوئی۔

(۳) عمیر بن وہب کا بیٹا جنگ بدر میں اسیر ہو گیا تو وہ انتقام کے لئے زہر آلود تلوار لے کر حضورؐ کو قتل کرنے کا ارادہ لے کر مدینہ پہنچے اور مسجد نبویؐ کا رخ کیا۔ اُن کا ارادہ بھانپ کر حضرت عمرؓ شمشیر بدست اُن کو روکنے کے لئے اُٹھ کھڑے ہوئے۔ حضورؐ نے فرمایا: "اُسے آنے دو۔" پھر حضورؐ نے عمیر کو اپنے پاس بٹھا کر پوچھا: "اے عمیر! سچ بتاؤ۔ تم یہاں کیا ارادہ لے کر آتے ہو۔ کیا تم نے صفوان بن امیہ کے ساتھ مل کر میرے قتل کا منصوبہ نہیں بنایا تھا؟" عمیر یہ سُن کر سناٹے میں آگئے اور اسی وقت کلمہ شہادت پڑھ کر ایمان لے آئے۔

# طاعت

## حکم خدا تعالیٰ:-

- جس نے رسول اللہ کی اطاعت کی۔ تحقیق اس نے اللہ کی اطاعت کی۔  
(الحشر آیت ۷)
- اور اللہ اور اس کے رسول کی اطاعت کرو اگر تم مومن ہو۔ (انفال آیت ۱)
- ان کے روبرو زور سے نہ بولا کرو ایسا نہ ہو کہ تمہارے اعمال ضائع ہو جائیں اور تم کو خبر بھی نہ ہو۔  
(الحجرات آیت ۳۱)
- اور اللہ اور اسکے رسول کی اطاعت کرو اور آپس میں نہ جھگڑو ورنہ تمہارے اندر کمزوری پیدا ہو جائے گی اور تمہاری ہوا اکھڑ جائیگی۔  
(الانفال آیت ۴۶)
- اے نبی! لوگوں سے کہہ دو "اگر تم حقیقت میں اللہ سے محبت رکھتے ہو تو میری پیروی اختیار کرو۔ اللہ تم سے محبت کریگا۔ اور تمہاری خطاؤں سے درگزر فرمائے گا۔ وہ بڑا معاف کر نیوالا اور رحیم ہے۔  
(آل عمران آیت ۳۱)
- انہیں بتاؤ کہ ہم نے جو رسول بھی بھیجا ہے اسی لئے بھیجا ہے کہ اذن خداوندی کی بناء پر اس کی اطاعت کی جائے۔  
(النساء آیت ۶۴)
- اے لوگو! جو ایمان لائے ہو۔ تم اللہ کی اطاعت کرو اور رسول کی اطاعت کرو اور اپنے عمل برباد نہ کرو۔  
(محمد آیت ۳۳)
- اللہ کی اطاعت کرو اور رسول کی اطاعت کرو۔ لیکن اگر تم اطاعت سے منہ موڑتے ہو تو ہمارے پر صاف صاف پیغام حق پہنچا دینے کے سوا کوئی ذمہ داری نہیں۔  
(التغابن آیت ۱۲)
- جو کچھ رسول کریم تمہیں دیں وہ لے لو اور جس بات سے تمہیں روکیں اس سے باز آ جاؤ۔  
(الحشر آیت ۵۹)



## فرمانِ رسول ﷺ

○ جس نے محمدؐ کی اطاعت کی اس نے خدا کی اطاعت

کی اور جس نے محمدؐ کی نافرمانی کی اس نے خدا کی نافرمانی کی۔ محمدؐ لوگوں میں نیک و بد کو جدا جدا کر دینے والے ہیں۔ (بخاری)

○ حضرت ابو ہریرہؓ سے روایت ہے کہ نبی پاکؐ نے فرمایا میری تمام امت جنت میں جائے گی مگر جو انکار کرے صحابہؓ نے دریافت کیا اے اللہ کے

رسولؐ وہ کون ہے؟ آپؐ نے فرمایا جس نے میری اطاعت کی وہ جنت میں داخل ہوا اور جس نے نافرمانی کی اس نے میرا انکار کیا۔ (بخاری)

○ حضرت ابن عمرؓ سے روایت ہے رسول پاکؐ نے فرمایا، حکم کو سنا اور اطاعت کرنا ہر مسلمان کا فرض ہے خواہ وہ حکم پسند نہ آئے۔

○ رسول کریمؐ نے فرمایا کہ اگر نیکے غلام کو تم پر حاکم کر دیا جائے اور وہ کتاب اللہ کے موافق تم کو چلائے تو اُسکی سنو اور اطاعت کرو (عن ام الحصین رضی اللہ عنہا)

○ رسول کریمؐ سے پوچھا گیا کہ کون سی بیوی سب سے بہتر ہے۔ آپؐ نے فرمایا کہ وہ بیوی جس کا شوہر اُسکی طرف دیکھے تو وہ اُسے خوش کرے جب وہ اسے حکم دے تو اطاعت کرے اور اپنے مال کے بارے میں کوئی ایسا رویہ

اختیار نہ کرے جو شوہر کو ناپسند ہو۔ (نسائی)

# طاعت

## فرمانبرداری      تمہیل ارشاد      حکم ماننا

انسان اس کائنات کا نہ تو خالق ہے نہ اس کا مالک۔ اس کی حیثیت دو گونہ ہے۔ ایک طرف تو اسے اشرف المخلوقات قرار دے کر اسے دوسرے تمام جانداروں پر حکمرانی و فضیلت اور ترجیح دی گئی ہے۔ لیکن اس کا یہ شرف اس کی نیابت کی حیثیت کی بدولت ہے۔ اصل حکمران خالق حقیقی ہے اور اسے یہ منصب بطور نائب حاصل ہوا ہے۔ اس لئے اس پر اپنے حاکم اعلیٰ یعنی حکم الحاکمین خدا تعالیٰ کا غیر مشروط طور پر حکم ماننا واجب ہے۔ لیکن بنی نوع انسان کا براہ راست رابطہ نہیں ہے کہ وہ اپنے رب سے بلا واسطہ ہدایات اور راہنمائی حاصل کر سکے۔ اس عظیم اور اہم مقصد کے لئے اللہ پاک نے اپنے برگزیدہ بندے بھیجے جو کہ نسل انسانی کے لئے خدا کا سچا پیغام لے کر آئے۔ ان نبیوں۔ رسولوں اور پیغمبروں کی اطاعت و حقیقت اللہ پاک کی اطاعت ہی ہے۔ کیونکہ وہ اسی کی ہدایات لے کر آئے۔ جیسا کہ قرآن کریم میں واضح فرما دیا گیا ہے کہ جس نے رسول کی اطاعت کی۔ اس نے اللہ کی اطاعت کی۔ اس لئے اہل ایمان کے لئے کہ جو اللہ سے شدید محبت رکھتے ہیں۔ اس امر کا تقاضا کیا جاتا ہے کہ

وہ اس کا ثبوت اللہ کے رسولؐ کی فرمانبرداری اور پیروی سے دیں۔ کیونکہ رسولؐ کے ذمے صرف ایک کتاب یا ایک پیغام کا پہنچا دینا نہیں بلکہ خود اُن کی زندگی کا ایک ایک فعل اور ایک ایک قول بلکہ اُن کا ہر طور طریق۔ اُن کا ہر فیصلہ اور اُن کی ہر نقل و حرکت اُمت کی عملی تعلیم و تربیت کا ذریعہ ہوتی ہے۔ اس لئے نہ تو سنت اور حدیث کے بغیر احکام ربّانی یعنی قرآن پاک کا اصل مفہوم اور منشا سمجھا جاسکتا ہے اور نہ ہی اُس کی تفصیلات پر عمل درآمد کیا جاسکتا ہے۔ اسی طرح ماں باپ اور استاد کی اطاعت بھی ہم پر واجب ہے بلکہ ہمارے اوپر اپنے قائدین اور ارباب اختیار کی اطاعت بھی لازم ہے۔ جب تک اُن کے احکام اللہ اور اُس کے نبیؐ کے احکام کے تابع ہوں۔ پسح تو یہ ہے کہ سچی محبت کے بغیر مکمل اطاعت تو ممکن ہی نہیں اور نہ ہی مکمل اطاعت کے علاوہ کسی دوسری کسوٹی پہ دعویٰ عشق و محبت کو پرکھا جاسکتا ہے۔ اس لئے عشق رسولؐ کے دعویٰ کا ثبوت ہمیں اپنے عمل سے دینا ہوگا۔ جس کی مثالیں درج ذیل ہیں۔

(عملی نمونہ) ۱: رسولؐ پاک نے اللہ پاک کی ہر لمحہ مکمل اطاعت کی اور کسی جانی یا مالی قربانی سے دریغ نہیں کیا۔ اس لئے اللہ تعالیٰ نے اپنی اور اپنے رسولؐ کی اطاعت کو باہمی لازم و ملزوم کر دیا۔ اور آپؐ کی فرمانبرداری کے عوض ایسے جانثار فرمانبردار اور اطاعت گزار ساتھی عطا فرمائے۔ جن کی تاریخ میں مثال نہیں ملتی۔




(۲) رسولِ پاکؐ نے اپنے چھتے غلام کو آزاد فرمایا اور اُسے اپنے والدین کے ساتھ جانے کو کہا تو وہ بے ساختہ آپؐ کی جدائی کے تصور سے ہی رو پڑے اور ماں باپ کے پاس جانے سے انکار کر دیا۔ آزادی تو جان سے بھی پیاری ہوتی ہے لیکن درحقیقت حضورؐ کی شفقت تو ماں باپ سے بھی زیادہ تھی۔ اسی لئے زید بن حارثہ نے حضورؐ کی غلامی کو ترجیح دی۔ سچ ہے۔ جو دلوں کو فتح کر لے وہی فاتحِ زمانہ۔

(۳) رسولِ پاکؐ نے مدینہ ہجرت کرتے وقت حضرت علیؓ کو اپنے بستر پر سونے کا حکم دیا تو اُس وقت اُن کو علم تھا کہ وہ قاتلوں کے نرغے میں ہیں لیکن اُنھوں نے ہنس کر یہ فرض ادا کرنا قبول کر لیا۔ فرمانِ رسولؐ کی تعمیل کو اپنی جان کی حفاظت پر ترجیح دی۔

(۴) بنو دینار کی ایک عورت تھی جس کا باپ بھائی اور شوہر تینوں جنگِ اُحد میں شہید ہو گئے۔ بہر ایک شہادت کی خبر یا کروہ پوچھتی۔ مجھے رسولِ پاکؐ کی بابت بتاؤ۔ لوگ کہتے ہیں: بفضلِ خدا خیر و عافیت سے ہیں۔ وہ کہتی مجھے دکھا دو۔ اور جب وہ رسولِ پاکؐ کا چہرہ انور دیکھ لیتی تو بے اختیار کہہ اُٹھتی۔ اب ہر ایک مصیبت قابلِ برداشت ہے۔

(۵) جہاد کی تیاری کے لئے رسولِ پاکؐ نے مسلمانوں سے مال و اسباب طلب فرماتے تو سب اصحاب نے رضا کارانہ طور پر حسبِ توفیق حصہ لیا۔ بلکہ حضرت ابو بکر صدیقؓ نے تو اپنا سارا مال و اسباب لاکر پیش کر دیا اور اپنے پاس کچھ بھی بچا کر نہ رکھا۔



## حکم خدا تعالیٰ :-

- اور جب میں بیمار ہوتا ہوں تو وہی مجھ کو شفا دیتا ہے۔ (الشعراء آیت ۲۶)
- اور ہم نے قرآن نازل کیا جو شفا ہے اور اہل ایمان کیلئے رحمت ہے۔  
(بنی اسرائیل آیت ۱۷)
- لوگو! تمہارے پروردگار کی طرف سے نصیحت اور دلوں کی بیماریوں کی شفا اور مومنوں کیلئے ہدایت اور رحمت آ پینچی ہے۔  
(یونس آیت ۵۷)
- جو کچھ زمین میں ہے۔ اس میں سے کھاؤ حلال اور طیب۔ (البقرة آیت ۲)
- بے شک تم پر حرام کیا گیا مردار اور خون۔ (البقرة آیت ۲: ۱۷۳)
- اللہ تعالیٰ اس مکھی کے شکم سے ایسا مشروب نکالتا ہے جس کے رنگ مختلف ہیں اس میں داء انسانی (بیماری) کیلئے شفا ہے۔  
(النحل آیت ۶۲: ۶۱)



## قرآنِ رسول ﷺ

- حضرت ابو ہریرہؓ سے روایت ہے کہ رسولِ پاک ﷺ نے فرمایا۔ اللہ تعالیٰ نے کوئی ایسی بیماری پیدا نہیں کی جس کے لئے شفا نہ آتاری ہو۔ (عن ابو ہریرہؓ۔ بخاری و مسلم)
- ہر بیماری کیلئے دوا ہے۔ جب دوا بیماری کے موافق مل جاتی ہے تو بیمار حکمِ الہی سے تندرستی پالیتا ہے۔ (مسلم) (عن جابرؓ)
- یقیناً نوعِ انسانی کو عفو اور صحت و عافیت سے افضل کوئی شے نہیں عطا کی گئی۔ (نسائی)
- ارشادِ نبویؐ ہے۔ علاج بھی تقدیرِ الہی ہے۔ (مستدرک حاکم)
- رسالتِ مآب نے فرمایا کہ ہم اسی قوم ہیں کہ جب تک مچھوکنہ لگے نہیں کھاتے اور جب کھاتے ہیں تو پیٹ بھر کر نہیں کھاتے۔
- ارشادِ نبویؐ ہے کہ ہر چیز کی ایک زکوٰۃ ہے اور جسم کی زکوٰۃ وزہ ہے۔ (عن ابو ہریرہؓ۔ ابن ماجہ)
- جس شخص نے علاج معالجہ کیا جبکہ اس سے قبل اُسے طب کا علم نہ تھا۔ اس حال میں مریض کو اگر کوئی نقصان ہو گیا تو ذمہ داری اس معالج پر ہوگی۔ (ابوداؤد۔ نسائی۔ مستدرک حاکم)

# طِب

## علاجِ معالجہ دوا دارو بیماری کا علاج تشخیصِ مرض پر مبنی

بیماریوں کی کئی اقسام ہیں۔ جسمانی۔ دماغی۔ روحانی اور نفسیاتی امراض۔ یہ سب دکھ اور روگ انسانی جان کو لگے ہوئے ہیں۔ ان کا علاج معالجہ طب کہلاتا ہے۔ اور علاج کرنے والے کو طبیب کہتے ہیں۔ خواہ وہ ڈاکٹر ہو یا حکیم۔ سنیاسی ہو یا ہومیو پیتھ۔ سرسبز ہو یا ماہر نفسیات۔ ہمارے پیارے رسولؐ انسانیت کے ہر درد کا درماں بن کر تشریف لاتے۔ اس لئے آپؐ کی حیاتِ طیبہ میں سے طب و علاج کے باسے میں بڑی تفصیل کے ساتھ راہنمائی ملتی ہے۔ تشخیصِ امراض سے لے کر ان کے علاج معالجے بحفظانِ صحت کے ذریعے اصولوں اور پرہیز کی احتیاطی تدابیر تک سب کے باسے میں ہمارے پیارے معالجِ اعظمؐ نے مکمل ہدایات جاری فرمائی ہیں۔ ان تمام فرمودات کو بجا کر لیا جائے تو باقاعدہ طبِ نبویؐ اور طبِ رسولؐ کی ضخیم اور مفید دستاویز تیار ہو سکتی ہے جو ہر زمانے میں معالجین۔ حکماء۔ اطباء اور ماہرینِ نفسیات کے لئے ابدی راہنمائی فراہم کر سکتی ہے۔ دین کے علم کی طرح بدن کے علم کو بھی دیگر علوم کے مقابلے میں اسلام نے جو ترجیح اور فضیلت دی ہے۔ وہ اصول

فطرت کے عین مطابق ہے۔ اس میں خاص طور پر صفائی۔ پاکیزگی اور طہارت پر بار بار زور دے کر اور مسواک۔ وضو و غسل کو دینی مشاغل کا حصہ بنا کر صحت عامہ اور تندرستی و صحت مندی کی ضمانت دی ہے۔ غذا کے بارے میں بھی اسلام نے ٹھوس ہدایات دی ہیں۔ جن جانوروں کا گوشت حلال ہے اور وہ جن کا گوشت حرام ہے۔ اس کی پوری تفصیل ہم لکھے دین میں موجود ہے۔ اور یہ تقسیم اتنی سائنٹیفک ہے کہ ہر دور کے سائنس دان اسلام کے ان ابدی اور لازوال اصولوں سے اپنے نظریات کی تصدیق کرتے رہیں گے۔ اس مفید موضوع پر کئی کتابیں لکھی جاسکتی ہیں۔ لیکن ابھی چند مثالیں ہی پیش خدمت ہیں۔

(عملی نمونہ) ۱: حضرت علیؓ سے روایت ہے کہ ایک مرتبہ رسول پاکؐ کے نماز پڑھنے کے دوران ایک بچھو نے کاٹ کھایا۔ آپؐ نے بچھو کو بونے سے مار ڈالا۔ اور فرمایا: "خدا غارت کرے بچھو کو۔ نبی کو کاٹنے سے بھی باز نہیں آتا" پھر پانی اور نمک منگوایا۔ اور نمک کو پانی میں ملا کر بچھو کے کاٹے پر چھڑکا۔  
(شعب الایمان از بیہقی)

(۲) رسول پاکؐ کی خادمہ حضرت سلمیٰ سے روایت ہے۔ انھوں نے فرمایا کہ کہ جب کبھی رسول پاکؐ کو زخم۔ چوٹ یا پھنسی کی تکلیف ہوتی تو آپؐ نے کھم دیتے کہ میں اس پر مہندی لگاؤں۔

(۳) حضرت ابو ہریرہؓ سے روایت ہے کہ رسول پاکؐ نے فرمایا: "کلونہی میں موت کے سوا ہر مرض کی دوا ہے"۔  
(مسلم و بخاری)

(۴) اسی طرح رسول پاک نے سنا کے باسے میں ارشاد فرمایا: "اگر کسی چیز میں موت سے شفا ہو سکتی تو وہ سنا میں ہوتی۔" (ابن ماجہ۔ ترمذی)

(۵) حضرت علیؓ سے روایت ہے۔ فرمایا: "میں ایک بار رسول پاک کے ہمراہ ایک بیمار کی عیادت کے لئے گیا۔ اس کی پشت پر کسی جگہ ورم تھا۔ لوگوں نے عرض کیا: "یا رسول اللہ! ورم میں پیپ پڑ گئی ہے۔" آپ نے فرمایا: "اسے شگاف دے دو۔" حضرت علیؓ فرماتے ہیں کہ میں نے اسی وقت آپ کی موجودگی میں اسے شگاف دے دیا اور وہ ٹھیک ہو گیا۔

(۶) ایک بار جب حضرت سعد بن معاذ کے تیر لگا تو رسول پاک نے ان کا علاج داغنے سے کیا اور جب زخم پر ورم ہو گیا تو دوبارہ پھر داغ دیا۔ (۷) پرہیز بھی دوا دارو اور علاج معالجے کی طرح سنت ہے۔ رسول پاک نے آنکھ دکھنے کی حالت میں حضرت صہیبؓ رومی کو کھجور کھانے سے منع فرمایا۔ اسی طرح آشوب چشم کے مرض میں آپ نے حضرت علیؓ کو کھجور کے استعمال سے باز رکھا۔ آپ نے مچھلی اور دودھ یا ترش چیز اور دودھ کو اکٹھا کھانے سے منع فرمایا۔

(۸) حضرت ابو ہریرہؓ سے ایک روایت ہے کہ رسول پاک نے استسقا کے ایک مریض کے باسے میں اس کے معالج کو حکم دیا کہ اس کے پیٹ میں شگاف دے دو۔ اس پر رسول پاک سے پوچھا گیا: "یا رسول اللہ! کیا طب میں بھی کوئی مفید چیز ہے؟" آپ نے فرمایا: "جس ذات نے بیماری اتاری ہے اس نے جس جس چیز میں چاہا شفا بھی رکھتی ہے۔"

# ظرافت

## حکم خدا تعالیٰ:-

○ تم لوگ خدا کی نشانیوں کا مذاق نہ اڑایا کرو۔ (البقرہ رکوع ۲۹)

○ جنہوں نے گناہ کیا یعنی گناہ وہ دنیا میں مومنوں سے ہنسی کیا کرتے تھے۔

(سورۃ مصطفین)

○ اپنے مومن بھائی کو عیب نہ لگاؤ اور نہ ایک دوسرے کا برانا نام رکھو۔

(الحجرات آیت ۱۱)

○ ہر طعن آمیز اشارتیں کرنیوالے پختل خور کی خرابی ہے۔ جو مال جمع کرتا اور اس کو گن گن کر رکھتا ہے۔

○ مومنو! کوئی قوم کسی قوم سے تمسخر نہ کرے۔ ممکن ہے کہ وہ لوگ ان سے بہتر

ہوں اور نہ عورتیں عورتوں سے تمسخر کریں ممکن ہے کہ وہ ان سے اچھی ہوں۔ اور اپنے

مومن بھائی کو عیب نہ لگاؤ۔ اور نہ ایک دوسرے کا نام رکھو۔ ایمان لانے کے بعد برانا نام

رکھنا گناہ ہے اور جو توبہ نہ کریں وہ ظالم ہیں۔

○ جنہوں نے کفر کیا ان کیلئے دنیاوی زندگی مزین کر دی گئی ہے وہ مومنوں سے

مذاق کیا کرتے ہیں۔ (البقرہ آیت ۲۶)

○ اے اہل ایمان! بہت گمان کرنے سے احتراز کرو کہ بعض گمان گناہ ہیں۔ اور

ایک دوسرے کے حال کا جھس نہ کیا کرو اور نہ کوئی کسی کی غیبت کرے۔ کیا تم میں

سے کوئی اس بات کو پسند کرے گا کہ اپنے مرے ہوئے بھائی کا گوشت کھائے۔ اس

سے تم ضرور نفرت کرو گے۔ تو غیبت یا تمسخر نہ کرو اور خدا کا ڈر رکھو۔ بے شک خدا توبہ

قبول کرنے والا مہربان ہے۔ (الحجرات آیت ۱۱)



## فرمانِ رسول ﷺ

- رسولِ پاک ﷺ نے فرمایا۔ نہ اپنے بھائی سے جھگڑا کرو، نہ اس سے بے جا مزاح کرو اور نہ ایسا وعدہ کرو جسکی خلاف ورزی کرو
- حضرت عبداللہ بن مسعود رضی عنہ سے روایت ہے کہ جھوٹ بولنا کسی حال میں جائز نہیں کہ تم میں سے کوئی اپنے بچے سے کسی چیز کے دینے کا وعدہ کرے اور پھر اسے پورا نہ کرے۔ (الادب المفرد)
- حضرت انس رضی عنہ سے روایت ہے کہ رسولِ کریم ﷺ نے فرمایا میرے بیٹے! زیادہ ہنسانہ کرو کیونکہ زیادہ ہنسانہ دل کو مردہ کر دیتا ہے۔ (مشکوٰۃ)
- رسولِ پاک ﷺ نے فرمایا۔ اللہ کی قسم جس کے قبضہ قدرت میں میری جان ہے۔ اگر تمہیں بھی اسکا علم ہو جاتا تو تم روتے زیادہ اور ہنستے تھوڑا۔ (بخاری)
- حضرت ابو ہریرہ رضی عنہ کہتے ہیں۔ صحابہ رضی عنہم نے آنحضرت ﷺ سے عرض کیا یا رسول اللہ! آپ ہم سے مزاح فرماتے ہیں۔ آپ نے فرمایا۔ لیکن میں سچی بات ہی کہتا ہوں۔ (ترمذی)

- امّ المؤمنین حضرت عائشہ صدیقہ فرماتی ہیں کہ میں نے حضور اکرم ﷺ کو کبھی اس طرح کھل کر ہنستے نہیں دیکھا کہ آپ کے حلق کا کوئی نظر آئے۔ آپ کا کھل کر ہنستا تبسم تھا۔ (بخاری)



# ظرافت

## مزاح شستہ مذاق شگفتہ مزاجی خوش طبعی


ظرافت کے دو پہلو ہیں۔ ایک مثبت دوسرا منفی۔ اس کا مثبت پہلو تو یہ ہے کہ خوش طبعی شگفتہ مزاجی اور خوش دلی کی خاطر لطیف مزاح اور شستہ مذاق سے اپنا اور دوسروں کا دل خوش کیا جاتے اس کا منفی پہلو یہ ہے کہ گھٹیا طریق سے دوسرے کا مذاق اڑا کر اپنا دل خوش کر لیا جاتے خواہ اس سے اُس کی دل آزاری ہی کیوں نہ ہو جاتے۔ ایسا بھونڈا طنز و مزاح نہ صرف بد تمیزی۔ بد اخلاقی اور بد تہنہ بھی کے زمرے میں آتا ہے جس کی دین میں سخت ممانعت ہے بلکہ یہ اکثر اوقات موجب فساد بھی بن جاتا ہے۔

سنجیدگی اور متانت اگر دانائی۔ ہوش مندی اور عقل و دانش کی علامت ہیں تو مزاح اور شگفتگی زندہ دلی اور خوش مزاجی کا اظہار ہیں۔ اور یہ دونوں ہی انسانی زندگی کا لازمی حصہ ہیں۔ باوصف اس کے کہ ہمارے رسول پاک کی ذات اقدس سراپا وقار و متانت تھی۔ لیکن آپ نے تشریف اور کرخستگی کو کبھی پسند نہیں فرمایا۔ چنانچہ حضرت ابو ہریرہؓ سے روایت

کے مطابق جب لوگوں نے آپ سے پوچھا: "یا رسول اللہ! آپ مزاح فرماتے ہیں؟" آپ نے فرمایا: "یقیناً۔ مگر اس میں سچی بات کہتا ہوں۔" نبی پاک کی عظمت کے قربان جائیں کہ مزاح کے معاملے میں بھی آپ نے سچائی اور صداقت کو اپنا کر اور پاکیزگی۔ شائستگی اور شگفتگی کو یکجا کر کے ہمارے لئے ایک اور روشن مثال قائم کر دی۔

(عملی نمونہ) حضرت بن مالک سے روایت ہے کہ ایک شخص نے رسول پاک کی خدمت میں حاضر ہو کر عرض کی کہ اُسے سواری کا کوئی جانور عطا فرمایا آپ نے فرمایا: "ہم تجھے اونٹنی کا بچہ دیں گے۔" اُس نے کہا: "یا رسول اللہ! اونٹنی کا بچہ میں کیا کروں گا؟" (کیونکہ بچہ جانور تو سواری کے کام نہیں آسکتا) آپ نے فرمایا: "ہر اونٹ کو اونٹنی ہی تو جنتی ہے (یعنی ہر اونٹ بڑا ہو یا چھوٹا اونٹنی کا بچہ ہی تو ہوتا ہے) اس مثال میں مزاح لطیف کی چاشنی کے ساتھ صداقت کی روشنی کا حسن امتزاج فقط حضور کے ہی شایان شان ہے۔

(۲) حضرت حسن بصری سے روایت ہے کہ ایک مرتبہ کوئی بڑھیا آپ کی خدمت میں حاضر ہوئی اور عرض کی: "یا رسول اللہ! دعا کیجیے۔ میں جنت میں جاؤں۔" جس پر آپ نے فرمایا: "بوترھی عورتیں جنت میں نہیں جائیں گی۔" وہ بڑھیا پریشان ہو کر رونے لگی۔ تو آپ نے ارشاد فرمایا: "جنت میں بوترھی عورتیں نہیں جائیں گی بلکہ اللہ تعالیٰ انہیں جو ان کے داخل کریں گے۔ اس پر بڑھیا خوش ہو گئی۔ نبی رحمت کی ظرافت پہ قربان جائیں کہ کس حسن و خوبی سے اُس کی دلجوئی فرمادی۔



## حکم خدا تعالیٰ :-

- اے محمد اپنے رب کے نام سے پڑھ جو سب کا پیدا کرنے والا ہے۔ جس نے انسان کو جمے ہوئے لہو سے بنایا۔ پڑھو اور تمہارا رب بڑا کریم ہے۔ جس نے قلم کے ذریعہ علم سکھایا۔ اور انسان کو دو باتیں سکھائیں جس کا اس کو علم نہ تھا۔ (العلق آیت ۱)
- ان فرشتوں نے کہا۔ اللہ تو پاک ہے۔ جتنا علم تو نے ہمیں بخشا ہے۔ اسکے سوا ہمیں کچھ معلوم نہیں۔ بے شک تو دان اور حکمت والا ہے۔
- کہو بھلا جو لوگ علم رکھتے ہیں اور جو نہیں رکھتے دونوں برابر ہو سکتے ہیں۔؟ اور نصیحت تو وہی پکڑتے ہیں جو عقلمند ہیں۔ (الزمر آیت ۹)
- رحمن نے اس قرآن کی تعلیم دی ہے۔ اسی نے انسان کو پیدا کیا اور اسے بولانا سکھایا۔ (الرحمن آیت ۱)
- حقیقت یہ ہے کہ اللہ کے بندوں میں سے صرف علم رکھنے والے لوگ ہی اس سے ڈرتے ہیں۔ بے شک اللہ زبردست اور درگزر فرمانے والا ہے۔ (فاطر آیت ۲۸)
- تم میں سے جو لوگ ایمان رکھنے والے ہیں اور جن کو علم بخشا گیا ہے۔ اللہ ان کو بلند درجے عطا فرمائے گا۔ اور جو کچھ تم کرتے ہو اللہ کو اسکی خبر ہے۔ (المجادلہ آیت ۱۱)
- اگر تم کو علم نہ ہو تو اہل علم سے پوچھ لیا کرو۔ (النحل آیت ۴۳)
- آپ گمبھیں۔ اے رب! میرے علم میں اضافہ فرما دے۔ (طہ آیت ۶)
- اللہ تم میں سے اہل ایمان اور اہل علم کے درجات بڑھاتا ہے۔ (المجادلہ آیت ۱۱)



## فرمانِ رسول ﷺ

○ رسولِ پاکؐ نے فرمایا کہ علم حاصل کرنا ہر مرد و عورت (سے)

پر فرض ہے۔ (ابن ماجہ)

○ رسولِ کریمؐ نے فرمایا۔ جب اپنے بچے کو بولنا سکھاؤ تو سب سے

پہلے اُسے لَا إِلَهَ إِلَّا اللَّهُ مُحَمَّدٌ الرَّسُولُ اللَّهُمَّ بَلِّغْهُ وَأَوْرِثْهُ مَوْتِ الْوَقْتِ  
بھی اسی کلمے کی تلقین کرو۔

○ رسولِ پاکؐ نے فرمایا کہ باپ اپنی اولاد کو جو کچھ دیتا ہے اس میں سب

سے بہتر عطیہ اچھی تعلیم و تربیت ہے۔ (مشکوٰۃ)

○ رسولِ کریمؐ نے ارشاد فرمایا جو شخص علم حاصل کرنے کے لئے نکلے

وہ جب تک گھرنے لوٹے اللہ کے راستے میں ہے۔ (ترمذی)

○ رسولِ کریمؐ نے ارشاد فرمایا۔ جب انسان مرجاتا ہے تو اس کا عمل ختم

ہو جاتا ہے۔ مگر تین عمل ایسے ہیں جن کا سلسلہ ختم نہیں ہوتا۔ صدقہ جاریہ۔

علم جس سے لوگ فائدہ اٹھا رہے ہوں اور نیک اولاد جو اُس کے لئے دُعا

کرتی ہو۔ (عن ابو ہریرہؓ - مسلم)

# علم و تعلیم

علم سکھانا

درن و تدریس

تعلیم و تربیت

نسل انسانی کی تعلیم و تربیت تمام انبیائے کرام کا فرض منصبی تھی۔ ہمارے رسول پاک جو کہ نبی امی اور تلمیذ الرحمن تھے۔ جن پر اللہ تعالیٰ نے اپنے دین کی ابتدا ہی لفظ ”پڑھ۔ اپنے رب کے نام کے ساتھ“ سے فرمائی۔ گویا کہ دین اسلام کی ابتدا ہی علم سے ہوتی۔ علم کی اسی فضیلت اور اہمیت کے پیش نظر معلم انسانیت نے تعلیم و تدریس اور تربیت کی روشن ترین مثالیں پیش کیں۔ جن سے واضح ہوتا ہے کہ آپ کا اندازِ تعلیم بہت دلپذیر اور دل نشیں ہوتا تھا۔ آپ کی ہر بات مختصر مدلل۔ پُر معنی۔ جامع اور واضح ہوتی تھی۔ آپ بڑی نرم گوئی کے ساتھ نہایت آسان الفاظ میں دین سکھاتے تھے۔ اور زیادہ اہم باتوں کو ذہن نشین کرانے کے لئے دہراتے بھی تھے۔ صداقت ہمیشہ آپ کے کلام کی رُوح ہوتی تھی۔ بلاشبہ معلم انسانیت اور معلم اخلاق کا منصب آپ ہی کو زیب دیتا ہے۔

(عملی نمونہ) ۱: حضرت عبداللہ بن عمرو بن العاص سے روایت ہے کہ ایک روز رسول پاک مسجد نبوی میں داخل ہوئے تو دیکھا کہ وہاں دو قسم کے لوگ موجود ہیں۔ کچھ لوگ خدا کی عبادت میں مصروف ہیں اور کچھ لوگ فقہ کی تعلیم میں مشغول۔ آپ نے فرمایا کہ دونوں لوگ ہی اچھا کام کر رہے ہیں۔ البتہ ایک کا کام زیادہ اچھا ہے۔ جو لوگ خدا سے کچھ مانگ رہے ہیں۔ ان کے متعلق خدا کی مرضی ہے کہ چاہے تو دے چاہے تو نہ دے۔ البتہ دوسری قسم کے لوگ (بہتر) ہیں جو علم حاصل کر رہے ہیں۔ اور جہالت کو دور کر رہے ہیں۔ سچ تو یہ ہے کہ میں خود بھی معلم بنا کر بھیجا گیا ہوں۔ یہ کہتے ہوئے آپ اس حلقے میں شامل ہو گئے جہاں درس ہو رہا تھا۔

(۲) جنگ بدر کی فتح کے بعد قریش کے ستر ستر کردہ افراد گرفتار ہو کر آئے جن میں سے چند ایک لکھنا پڑھنا بھی جانتے تھے۔ آپ نے اس موقع کو غنیمت جانا اور ان کے لئے یہ شرط مقرر فرمائی کہ اگر ان میں سے ایک قیدی مدینہ منورہ کے دس مسلمان بچوں کو لکھنا پڑھنا سکھائے گا تو انہیں رہا کر دیا جائے گا۔ اس طرح مالی تاوان کی بجائے ان کی یہ تعلیمی خدمت ان کی رہائی کا سبب بن گئی۔ چنانچہ حضرت زید بن ثابتؓ بھی انصار کے ان لڑکوں میں شامل تھے جنہوں نے ان قیدیوں سے لکھنا پڑھنا سیکھا اور آگے چل کر یہی زید بن ثابتؓ آپ کے بہت بڑے کاتب و صحابی اور جامع قرآن ثابت ہوئے۔

(۲) غیر زبانوں کی تعلیم کے بارے میں حضرت زید بن ثابتؓ فرماتے ہیں کہ رسول پاک نے فرمایا: "میرے پاس مختلف (غیر زبانوں) کے خطوط آتے

رہتے ہیں اور میں یہ پسند نہیں کرتا ہوں کہ ان خطوط کو ہر کوئی پڑھے۔  
 تو کیا تم عبرانی (یا بعض روایات کے مطابق سریانی) کا لکھنا پڑھنا سیکھ  
 سکتے ہو؟ میں نے عرض کیا: "ہاں" (سیکھ سکتا ہوں) چنانچہ میں نے سترہ<sup>۱۷</sup>  
 دن میں وہ زبان سیکھ لی۔

(۳) رسولِ پاکؐ نے اپنی ازواجِ مطہراتؓ کو حکم دے رکھا تھا کہ نہ صرف  
 وہ خود علم حاصل کریں بلکہ دیگر مسلم خواتین کو بھی تعلیم دیں۔ یہاں تک کہ  
 آپؐ نے لوندیوں تک کو تعلیم دینے کی ہدایت فرمائی اور ارشاد فرمایا کہ جو  
 کوئی اپنی لوندی کو عمدہ تعلیم و تربیت دے کر نکاح کرے گا اسے دگنا ثواب  
 ملے گا۔

(۴) پھر جب آپؐ نے حکم دیا کہ اللہ کی بندگیوں کو اللہ کی مساجد میں آنے  
 سے مت روکو۔ تو اکثر مسلم خواتین آپؐ کی مجالس میں شریک ہو کر آپؐ کی  
 تعلیمات سے مستفید ہونے لگیں۔ اس کے بعد ان میں سے چند ایک نے  
 عرض کیا کہ ہفتہ میں ایک دن صرف خواتین کے لئے مخصوص ہو۔ چنانچہ ان کی  
 اس درخواست پر ہفتہ میں ایک دن آپؐ نے ان کے لئے مخصوص فرما دیا۔  
 اور اس دن آپؐ خواتین کے سوالات کے جوابات بھی عطا فرماتے تھے۔

# عیادت



فرمانِ رسول ﷺ

○ بھوکے کو کھانا کھلاؤ اور مریض کی عیادت کرو۔

(عن ابوموسیٰ اشعریٰ بخاری شریف)

○ رسولِ پاک ﷺ نے فرمایا۔ بیمار کی بیمار پرسی کرو۔ بھوکے کو کھانا کھلاؤ اور

قیدی کو چھڑاؤ۔ (بخاری)

○ رسولِ کریم ﷺ نے فرمایا۔ جب تم کسی مریض کی مزاج پرسی کو جاؤ تو اس کو تسکین دو اور اس کے رنج و غم کو دور کرو۔ یہ تسکین و تشفی اگرچہ حکمِ الہی کو نہیں دکتی

لیکن مریض کے دل کو ضرور خوش کر دیتی ہے۔

(عن ابوسعیدؓ - ترمذی)

○ جب کوئی مسلمان کسی مسلمان بھائی کی عیادت کرتا ہے۔ وہ جب تک واپس نہیں آتا۔ جنت کی کھڑکی میں رہتا ہے۔ (عن شعبانؓ - مسلم و مشکوٰۃ شریف)



- حضرت عبداللہ بن عباس رضی سے روایت ہے کہ رسول پاک کا معمول یہ تھا کہ جب کسی بیمار کی عیادت کیلئے تشریف لے جاتے تو اس سے فرماتے "کوئی خطرے کی بات نہیں۔ اگر اللہ نے چاہا۔ پاکیزگی و سلامتی ہوگی (بخاری شریف)"
- ارشادِ نبویؐ ہے: اجر و ثواب کے اعتبار سے افضل عیادت یہ ہے کہ مریض کے پاس تھوڑی دیر بٹھرا جائے۔ (عن سعید بن المسیب، فتح الکبیر)
- حضرت عبداللہ بن عباس رضی سے روایت ہے کہ رسول پاکؐ نے فرمایا: جب کوئی شخص کسی مریض کی عیادت کرے تو سات بار یوں کہے ہیں درخواست کرتا ہوں عرشِ عظیم کے رب اور عظمتوں والے اللہ کی جناب میں کہ وہ تمہیں شفا عطا فرمائے۔ اگر اس کی موت نہیں آگئی تو (اس دعا سے) اُسے شفا ہو جائے گی۔ (مستدرک حاکم - سنن ابی داؤد - ترمذی)
- تم مریض کی عیادت کیا کرو اور ان سے درخواست کیا کرو کہ وہ تمہارے لئے اللہ تعالیٰ سے دعا کریں۔ کیونکہ مریض کی دعا بلاشبہ مقبول ہوتی ہے۔ اور اس کے گناہ بخش دیئے جاتے ہیں۔ (عن انس رضی - الترغیب والترہیب)
- حضرت عمر بن الخطاب رضی بیان کرتے ہیں کہ رسول پاکؐ نے فرمایا: جب تم کسی مریض کے پاس جاؤ تو اس سے درخواست کرو کہ وہ تمہارے لئے دعا کرے کہ اسکی دعائیں قبول کی جائیں۔ (ابن ماجہ مشکوٰۃ شریف)

# عیادت

بیمار کا حال پوچھنا      مزار چہرسی

دیافتِ احوال      مریض کی میت کھانا

عیادت - بیماری کی مزاج چہرسی یا دریافتِ احوال مریض کی خدمت اور اُس کی دیکھ بھال یا تیمار داری کو کہتے ہیں۔ جہاں زندگی ہے وہاں تندرستی بھی ہے اور بیماری بھی۔ لیکن بیماری کی کیفیت بہت عجیب ہوتی ہے۔ بیماری میں آدمی نہ صرف روزمرہ کے فرائض کی ادائیگی سے قاصر ہو جاتا ہے بلکہ کمزوری اور مایوسی اُس کو آگھرتی ہے۔ مرض کی تکلیف اُسے اپنی بے بسی اور کم مائیگی کا احساس دلاتی ہے تو اہم سے اہم شخصیت بھی عاجز بن کر رہ جاتی ہے اور انسان کو اپنی اوقات نظر آجاتی ہے۔ دکھ درد کے ان لمحات میں انسان کو کسی ہمدرد کی ضرورت پڑتی ہے جو اُس کی دلجوئی کرے اور اُس کی اُمید بندھلاتے۔ اُس کی خدمت کرے اور اُسے احساس دلاتے کہ وہ اکیلا ہی اس تکلیف میں مبتلا نہیں بلکہ دوسرے بھی اُس کے دکھ درد میں شریک ہیں اور اس طرح اُس کے دکھوں کو بانٹنے کہ یہ دردناک

اور اذیت وہ لمحات بجزیرت گزر جاتیں۔ کوئی تو ایسا ہو جو اُسے جلد شفا یاب ہونے کی خوشخبری سنائے۔ اُس کی صحت مندی کے لئے دعا کرے۔ اسلام نے دینِ فطرت ہونے کے ناطے انسان کی ہر کیفیت کے لئے سامان سکون مہیا کیا ہے۔ اور مرض کی حالت میں انسان کی بے بسی اور مایوسی کے پیش نظر تندرست انسانوں پر اُس کی عیادت۔ مزاج پُرسی اور تیمارداری کو لازمی قرار دیا ہے۔ ہمارے پیارے رسولؐ نے عیادت کے تمام آداب کو خود اپنے حسنِ عمل سے واضح فرمایا تاکہ آپؐ کی سنت پر عمل کر کے نہ صرف دکھی انسانیت سکون حاصل کرے بلکہ تندرست حضرات اس سے ثواب بھی حاصل کریں اور اپنی بے بسی اور کم مائیگی کے احساس سے بھی مرشکار رہیں۔ جو کسی لمحہ بھی بیماری کی صورت میں اُنھیں گھیر سکتا ہے۔

(عملی نمونہ) : حضرت سعد بن ابی وقاصؓ بیان کرتے ہیں کہ ایک مرتبہ وہ مکہ میں اتنے شدید بیمار ہو گئے کہ جینے کی کوئی آس نہ رہی اور اُنھوں نے وصیت کی تیاری کر لی۔ رسولِ پاکؐ اُن کی عیادت کے لئے تشریف لے گئے۔ اور اپنا دستِ شفا اُن کے سینے پر رکھا جس سے اُن کو ٹھنڈک سی پڑ گئی۔ پھر اُنھوں نے عرض کی : "یا رسول اللہ! میں اس سر زمین میں مرتا ہوں جس سے ہجرت کی تھی" رسولِ پاکؐ نے فرمایا : "میں انشاء اللہ پھر تین دفعہ دعا فرمائی" الہی! سعدؓ کو شفا دے سعدؓ کو شفا دے۔ سعدؓ کو شفا دے! چنانچہ میں صحت یاب ہو گیا۔

بعض روایات کے مطابق رسولِ پاکؐ نے عربِ طیب (حارث بن کلاب) سے حضرت سعدؓ کا علاج بھی کرایا جس نے ایک حریرہ تجویز کیا جس سے حضرت سعدؓ کو بہت افاقہ ہوا۔

(۲) ایک یہودی لڑکا رسولِ پاکؐ کی خدمت کیا کرتا تھا۔ ایک مرتبہ وہ بیمار پڑ گیا تو رسولِ پاکؐ اُس کی عیادت کے لئے تشریف لے گئے اور جا کر اُس کے سر ہانے بیٹھ گئے۔ اُسے تسلی دی اور پھر فرمایا: "لڑکے! سلام قبول کر لے" اجازت کے لئے وہ اپنے باپ کی طرف دیکھنے لگا۔ گو اُس کا باپ یہودی تھا لیکن وہ رسولِ پاکؐ کے اخلاق سے بہت متاثر ہوا۔ اور کہنے لگا: "بیٹے! ابوالقاسم (رسولِ پاکؐ) کی بات مان لے چنانچہ وہ لڑکا اسی وقت کلمہ شہادت پڑھ کر مسلمان ہو گیا۔ رسولِ پاکؐ نے فرمایا: "تعریف اُس خدا کی جس نے اُسے دوزخ کی آگ سے بچا لیا" پھر آپؐ وہاں سے واپس تشریف لے آئے۔

(۳) رسولِ پاکؐ نے حضرت سعد بن عبادہ کی بیماری کا سنا تو اُن کی عیادت کو تشریف لے گئے۔ اُن کی تکلیف دیکھ کر آپؐ کا جی بھر آیا اور آپؐ کی آنکھوں سے آنسو بہہ نکلے۔ اس پر دوسرے صحابہ کرامؓ بھی رو پڑے۔

(۴) ایک دفعہ ابوسفیان کا ایک غلام سخت بیمار ہو گیا۔ اُس کی تیمارداری کرنے والا کوئی نہ تھا۔ رسولِ پاکؐ کو معلوم ہوا تو آپؐ اُس غلام کے پاس رہ گئے اور رات بھر اُس کی تیمارداری کرتے رہے۔ جب وہ درد کی شدت سے چیخا تو آپؐ فرماتے: "گبھراؤ نہیں۔ اللہ فضل کرے گا۔ میں تمہارے پاس ہوں"۔

# غریب پوری

## حکم خدا تعالیٰ:-

○ تم ہرگز نیکی کامیابی کو نہیں پہنچ سکو گے جب تک کہ اپنی محبوب چیزوں میں سے راہ خدا میں غریبوں پر خرچ نہ کرو گے اور جو کچھ بھی تم خرچ کرو گے۔ اللہ اس کو خوب جانتا ہے۔ (آل عمران آیت ۴)

○ تیرے رب نے فیصلہ کر دیا ہے کہ رشتہ دار کو اس کا حق دو اور مسکین اور مسافر کو اس کا حق۔ (بنی اسرائیل آیت ۲۳)

○ تمہارا قرض دار تک دست ہو تو ہاتھ کھلنے تک اسے مہلت دو اور جو صدقہ رو دو تو یہ تمہارے لیے زیادہ بہتر ہے۔ اگر تم سمجھو۔ (البقرہ آیت ۲۸۰)

○ اگر ان سے یعنی حاجتمندوں۔ رشتہ داروں۔ غریبوں اور مسافروں سے تمہیں کترانا ہو اس بناء پر کہ ابھی تم اللہ کی اس رحمت کو جس کے تم امیدوار ہو تلاش کر رہے ہو تو! نہیں نرم جواب دو۔ (بنی اسرائیل آیت ۲۸)

○ یہ وہ نیک لوگ ہوں گے جو دنیا میں نذر پوری کرتے ہیں اور اس دن سے ڈرتے ہیں جس کی آفت ہر طرف پھیلی ہوئی ہوگی۔ اللہ کی محبت میں مسکین (غریب) اور یتیم اور قیدی کو کھانا کھلاتے ہیں اور ان سے کہتے ہیں۔ ہم تمہیں صرف اللہ کی خاطر کھلا رہے ہیں۔ ہم تم سے نہ کوئی بدلہ چاہتے ہیں نہ شکر یہ۔ (الدھر آیت ۷)

○ پس اے مومن رشتہ دار کو اس کا حق دے اور غریب، مسافر کو اس کا حق یہ طریقہ بہتر ہے ان لوگوں کیلئے جو اللہ کی خوشنودی چاہتے ہیں اور وہی فلاح پانیا لے ہیں۔

(الروم آیت ۳۸)



## فرمانِ رسول ﷺ

- رسولِ پاکؐ نے ارشاد فرمایا۔ مسلمانوں پر اللہ نے صدقہ زکوٰۃ کو فرض کیا ہے جو ان کے مال داروں سے لیا جائے۔ اور ان کے غریبوں میں تقسیم کر دیا جائے۔
- نبی پاکؐ نے فرمایا۔ اسلامی حکومت سرپرست ہے ہر اس شخص کی جس کا کوئی سرپرست نہ ہو۔
- ارشادِ نبویؐ ہے اچھا معاشرہ وہ ہے جس میں دینے والے ہوں اور لینے والا کوئی نہ ہو۔
- رسولِ پاکؐ نے فرمایا کہ بیواؤں اور سکیںوں کے حق میں کوشش کرنیوالا ایسا ہے جیسا کہ اللہ کی راہ میں جہاد کرنیوالا یا دن میں ہمیشہ روزہ رکھنے والا اور شب بیداری کرنیوالا۔ (عن ابوبہریرہ - صحیحین)
- رسولِ پاکؐ نے صحابہ کرامؓ سے پوچھا کہ تم میں سے کس کو اپنے مال کے مقابلے میں وارثوں کا مال پسند ہے؟ لوگوں نے کہا۔ ہم میں سے کوئی ایسا نہیں جس کو اپنے مال سے زیادہ لوگوں کا مال پسند ہو۔ حضورؐ نے فرمایا۔ تو اس کا مال تو وہی ہے جس کو اس نے آگے بھجا یعنی اللہ کی راہ میں خرچ کیا اور جو اس نے پیچھے چھوڑا وہ تو اس کے وارثوں کا مال ہے۔

# غریب پروری

## غریب کی امداد حاجت روائی سائل کی مدد

غریب کی امداد کا تصور کوئی نیا نہیں۔ انسانی ہمدردی کا جذبہ تو ایک فطری بات ہے اور جو اس احساس سے محروم ہو۔ وہ انسان کیونکر کہلا سکتا ہے۔ انسان کو تو پیدا ہی اس لئے کیا گیا تھا کہ دکھ و رومیں دوسروں کے کام آئے۔ دورِ جدید میں بھی خدمتِ خلق پر بہت زور دیا جا رہا ہے۔ اور اگر یہ کام بے لوث ہو کر کیا جائے تو یقیناً بہت عظیم ہے لیکن اتنے مقدس کام کو ذاتی تشہیر یا نمود و نمائش کے لئے استعمال کیا جائے تو اس کی وقعت صرف ایک پیلٹی مہم جتنی رہ جاتی ہے۔ اس لئے خواہ کسی غریب کی مالی امداد کرنا مقصود ہو یا بے کس و مجبور کی اخلاقی امداد۔ ان سب میں بے غرضی اور شہرت سے گریز کو زیادہ اہمیت دینی چاہیے۔ مدد کے طالب۔ حاجت مند اور سائل شخص کو اپنے سے کم تر ہرگز نہیں سمجھنا چاہیے۔ کیونکہ ایسا وقت کسی پر بھی آ سکتا ہے۔ عروج اور آسائش و اقتدار کسی کے لئے ہمیشہ نہیں رہتے۔ دولت تو ڈھلتا ہوا سایہ ہے۔ آج

کہیں کل کہیں کسی نادار کی امداد کرتے وقت دل میں انسانی ہمدردی، اخوت اور محبت کا جذبہ کار فرما ہونا چاہیے۔

قیام پاکستان سے قبل اسی جذبے کے تحت چند غیر مسلم نیاں شخصیات نے گنگارام ہسپتال، میو ہسپتال، لیڈنی ونگٹن ہسپتال وغیرہ قائم کئے تھے جو دکھی اور غریب اور بیمار انسانیت کی بہت بڑی خدمت کر رہے ہیں۔ لیکن ہم مسلمان جنہیں خدمتِ خلق اور غریب پروری کا بہت دعویٰ ہے نے شاید ہی کوئی ایسا خیراتی ہسپتال قائم کیا ہو۔ بلکہ بہت سے پرائیویٹ ذاتی ہسپتال ایسے قائم کئے گئے ہیں جن کے اخراجات غریب تو کچھ متوسط طبقہ بھی برداشت نہیں کر سکتا۔

ان حالات میں ذاتی سطح سے اوپر اٹھ کر خالص انسانی خدمت اور غریب کی بہتری کے لئے ایسے ادارے قائم کرنے کی اشد ضرورت ہے جو تجارتی نہیں بلکہ اسلامی اور انسانی بنیادوں پر استوار ہوں۔ ان میں روزگار کی فراہمی سستے مکانات کی تعمیر کم خرچ پر تعلیم اور صحت عامہ کی سہولیات کو ترجیح دینی چاہیے۔ خوشحال اسلامی معاشرے میں غریب پروری کے لئے یہ اقدامات لازمی اور ناگزیر ہیں۔

(عملی نمونہ) : مکہ میں ہر روز آپ غریب اور بے سہارا عورتوں کا سودا سلف خود خرید کر اپنے کندھوں پر اٹھاتے اور ان کے گھروں تک پہنچاتے تھے۔ ایک دن ابوسفیان نے بڑی حقارت سے کہا: "غریب اور کینے لوگوں کا سامان اٹھا اٹھا کر تم نے اپنے خاندان کا نام بدنام کر دیا ہے۔" رہنوں پاک نے فرمایا:



”میں باشم کا پوتا ہوں جو غریبوں اور امیروں سب کی یکساں مدد کیا کرتا تھا۔ اور غریبوں کو حقیر نہیں سمجھتا تھا۔“

(۲) ایک روز رسولِ پاکؐ نے دیکھا کہ ایک غلام آٹا پیس رہا ہے اور ساتھ ہی درد سے کراہ رہا ہے۔ آپؐ نے پتہ کیا تو معلوم ہوا کہ وہ بیمار ہے اور اُس کا ظالم آقا سے چھٹی نہیں دیتا۔ آپؐ نے اُس کو آرام سے لٹا کر اُس کا سارا آٹا خود پیس دیا۔ پھر فرمایا: ”جب بھی تمہیں آٹا پلینا ہو تو مجھے بلا لیا کرو۔“

(۳) رسولِ پاکؐ ایک دن ایک گلی میں سے گزر رہے تھے کہ ایک اندھی عورت ٹھوکر کھا کر گر پڑی۔ لوگ اُسے دیکھ کر ہنسنے لگے۔ لیکن آپؐ کی آنکھوں میں آنسو بھرا آئے۔ آپؐ نے اُسے اٹھا کر اُس کے گھر پہنچا دیا۔ اُس کے بعد آپؐ روزانہ اُس عورت کے گھر کھانا پہنچاتے رہے۔

(۴) ایک دن ایک بوڑھے غلام کو اُس کے آقانے باغ کو پانی لگانے کا کام سونپا ہوا تھا۔ باغ سے ندی کا فاصلہ بہت زیادہ تھا۔ رسولِ پاکؐ نے دیکھا کہ بوڑھا غلام بڑی مشکل سے پانی لا رہا ہے اور اُس کے ہاتھ پاؤں کانپ رہے ہیں۔ آپؐ کا دل درد سے بھر آیا۔ آپؐ نے اُسے آرام سے بٹھا کر سارا پانی خود لگا دیا۔ پھر فرمایا: ”بھائی جب کبھی تمہیں میری مدد کی ضرورت پڑے۔ تم مجھے بلا لیا کرو۔“

# فصاحت

## حکم خدا تعالیٰ:-

○ اور میرے بندوں سے کہہ دو کہ جو بات کہیں خوش کلامی کے ساتھ ہو۔  
(اسراء آیت ۵۳)

○ قرآن کو ٹھہر ٹھہر کر پڑھا کرو۔  
(المزمل آیت ۴)

○ قرآن کو خوب واضح حروف۔ آرام و سکون اور ہموار لفظوں سے پڑھو۔

○ یقیناً ہم نے اس قرآن کو آپ کی زبان میں آسان بنا دیا ہے تاکہ آپ اس سے  
پرہیزگاروں کو بشارت دیں اور جھگڑالو لوگوں کو ڈرائیں۔ (مریم رکوع ۲)

○ اور ہم نے کوئی پیغمبر نہیں بھیجا مگر اپنی قوم کی زبان بولتا تھا تاکہ انہیں احکام خدا  
کھول کھول کر بتا دے۔ پھر خدا جسے چاہتا ہے گمراہ کرتا ہے جسے چاہتا ہے ہدایت دیتا  
ہے۔ اور وہ غالب اور حکمت والا ہے۔ (ابراہیم آیت ۴)

○ اور ہم نے (داؤد کو) دانشمندی اور قادر الکلامی و فصاحت سے سرفراز کیا۔  
(ص آیت ۳۰)



## فرمانِ رسول ﷺ

○ آپ نے فرمایا ”مرد کی وجاہت اُسکی زبان کی فصاحت ہوتی ہے“

○ ارشادِ نبویؐ ہے ”خوش کلامی جنت کی اور

بد کلامی دوزخ کی نشان دہی کرتی ہے۔

○ حضرت جابرؓ کہتے ہیں رسولِ پاکؐ بات کرتے تو ایک ایک جملہ

علیحدہ علیحدہ ادا کرتے اور ٹھہر ٹھہر کر بات کرتے تھے۔ (ابوداؤد)

○ رسولِ پاکؐ نے ارشاد فرمایا ”لوگوں سے اُن کی ذہنی سطح کے مطابق

گفتگو کیا کرو۔

○ آپ نے ارشاد فرمایا ”اگر تم اپنی فاضل قوتِ گویائی اپنے کسی ایسے

بھائی کی ترجمانی میں صرف کر دو جو اظہارِ بیان پر قادر نہ ہو تو یہ بھی ایک صدقہ ہے“

○ ایک بار ایک شخص نے بڑی طویل گفتگو کی۔ حضرت عمرو بن العاصؓ

نے سنا تو کہا کہ اگر وہ میانہ روی اختیار کرتا تو اُس کیلئے بہتر ہوتا کیونکہ میں نے

رسولِ پاکؐ سے سنا ہے کہ آپ نے فرمایا مجھ کو حکم دیا گیا ہے کہ میں

گفتگو میں اختصار کروں کیونکہ اختصار بہتر ہے۔ (ابوداؤد)

○ حقیقی مسلمان وہ ہے جس کی زبان اور ہاتھ سے دوسرے مسلمان

(بخاری عن عبداللہ بن عمرؓ)

محفوظ رہیں

# فصاحت

## بلاغت قادر الکلامی قدرت بیان وقت اظہار

قدرت بیان اور فصاحت و بلاغت اللہ تعالیٰ کا خصوصی انعام ہیں۔ بلاشبہ اپنے مافی الضمیر یعنی دل کی بات کا اظہار کرنے پر قادر ہونا ایک نعمت عظمیٰ ہے۔ تاریخ انسانی شاہد ہے کہ قیادت اور فصاحت کا چولی دامن کا ساتھ رہا ہے۔ اکثر بڑے آدمی بڑے شعلہ نوا خطیب اور قادر الکلام مقرر ہو گزرے ہیں جو اپنے پر زور دلائل اور سحر انگیز انداز تقریر و لپیڑ سے لوگوں کو اپنا ہم نوا بنا لیتے اور خود ان کی قیادت کے منصب پر فائز ہو جاتے۔ لیکن اس موثر ترین ہتھیار یعنی زبان سے علماء نے علم کی روشنی پھیلانے اور ترسیل و ابلاغ خیال کے لئے استعمال کیا۔ پیغمبروں کا تو فرض منصبی ہی اللہ تعالیٰ کی ہدایات کو خوش اسلوبی سے انسانوں تک پہنچانا ہے۔ اس لئے کمالات فصاحت و بلاغت کا وافر حصہ انھیں عطا کیا گیا۔ لیکن سید الانبیاء پر جس طرح دیگر تمام نعمتوں کا کمال اختتام فرما دیا گیا۔ اسی طرح آپ کو سب مخلوق سے بڑھ کر قدرت بیان سے نوازا گیا۔ اور آپ کو جو امر الکلم عطا کئے گئے۔ آپ بلاشبہ تمام عربوں میں سے بھی سب سے زیادہ فصیح اللسان

(افصح العرب) واقع ہوتے ہیں۔ چونکہ بطور خاتم النبیین آپ پر دین کی نعمت بھی مکمل ہو گئی۔ اس لئے آپ پر اللہ کے سچے دین کو بہترین انداز اور مکمل ترین ابلاغ کے ساتھ پیش کرنے کی صلاحیت بھی عطا فرمائی گئی۔ پھر آپ کے اسلوب تکلم و ابلاغ میں تکلف اور تصنع بالکل نہیں تھا۔ بلکہ آپ کا کلام ہمیشہ بے ساختہ اور سادہ ہوتا تھا۔ آپ کا معمول یہ تھا کہ آپ انداز کلام اور اسلوب خطابت میں ہمیشہ اعتدال و میانہ روی اختیار فرماتے جسب موقع اور بقدر ضرورت گفتگو فرماتے۔ جب تقریر فرماتے تو نہایت موزوں الفاظ اور چچا تلامذہ پر اثر انداز اختیار فرماتے۔ بات ختم کر چکے تو سامعین کی تشنگی باقی نہیں رہتی تھی۔ آپ کے خطبات اکثر مختصر مگر جامع ہوتے تھے۔ البتہ اگر کوئی خاص اور بڑا اہم موقع ہوتا تو آپ اپنے خطبات کو طویل بھی دیتے۔ مگر یہ طویل کبھی بیزاری کا سبب نہ بنتا۔ آپ کا انداز خطابت اتنا منفرد و متوازن اور موثر تھا کہ اس کی مثال و نظیر پیش کرنی محال ہے۔ آپ کے مختصر ترین کلام سے لے کر جامع ترین خطبات تک کی روشن مثالیں زمانے بھر کے خطیبوں اور مقررین کے لئے ہمیشہ مشعل رہیں گی۔

(عملی نمونہ) ۱: قاضی عیاض نے روایت نقل کی ہے کہ اس طرح رسول پاک کی (قبیلہ قریش میں پیدائش اور قبیلہ بنو سعد میں پرورش سے) آپ کی فصاحت و بلاغت میں محرانشینی کی قوت بیان و مقابلہ اور عمدہ لفظی اسلوب کے ساتھ شہری علاقے کے الفاظ کی چمک و دمک اور انداز گفتگو کی رونق ایک ساتھ جمع ہو گئی تھی۔ اس کے علاوہ وہ تائید الہی بھی آپ کے شامل حال

تھی جس کی امداد اس وحی ربّانی سے ہوتی تھی جس کا احاطہ انسانی قدرت سے باہر ہے۔

(۲) قاضی عیاض اُمّ معبد کا قول یوں نقل فرماتے ہیں: ”رسولِ پاک کی زبان میں شیرینی تھی آپ ہر بات واضح طور پر بیان فرماتے۔ نہ قلیل الکلام تھے اور نہ کثیر الکلام تھے۔ آپ کی گفتگو گویا موتی تھے جو لٹری میں پرو دیتے گئے ہوں۔ آپ کی آواز بہت بلند تھی اور اس میں عمدہ سریلاین تھا۔“

(۳) حضرت عائشہ صدیقہ فرماتی ہیں: ”آپ کا کلام اس طرح نہ تھا جس طرح تم لوگ گفتگو کیا کرتے ہو۔ آپ بہت کم گو تھے۔ جب کہ تم اپنا کلام بکھرتے رہتے ہو۔“ آپ دوسرے لوگوں کی طرح جلدی جلدی نہیں بولتے تھے بلکہ آپ کا کلام تو بالکل واضح اور صاف ہوا کرتا تھا۔ مجلس میں آپ کی باتیں سننے والا انہیں آسانی سے حفظ کر سکتا تھا۔“

(۴) امام بخاری کی روایت کے مطابق ”عام گفتگو میں آپ اپنی بات کو تین تین مرتبہ دہراتے تھے تاکہ آپ کے الفاظ سننے والے کے ذہن نشین ہو جائیں۔ حتیٰ کہ اگر کوئی آپ کی گفتگو کے الفاظ گننا چاہتا تو گن سکتا تھا۔ آپ کا کلام ہمیشہ سادہ اور بے ساختہ ہوتا تھا جس میں ترتیب اور سلیقہ نمایاں ہوتا تھا۔“

(۵) حضرت قتادہ سے روایت ہے کہ رسولِ پاک کو اللہ تعالیٰ نے حسن صوت کے ساتھ ساتھ حسن صوت (خوش آوازی۔ بلند آواز) سے بھی نوازا تھا۔ اس لئے سامعین کو آپ سے فاصلے پر بھی آپ کی بات صاف سنائی دیتی تھی۔ آپ

کی آواز کی شیرینی سے اہل ایمان کو خلاوت بھی نصیب ہوتی تھی۔ صحابہ کرامؓ  
بہر تن کوشش ہو کر آپ کے ارشادات سنتے رہتے اور محویت کے عالم میں دنیا و  
مافیہا سے بے نیاز ہو جاتے تھے۔“

(۶) حضرت ابو بکر صدیقؓ فرماتے ہیں کہ میں نے قبائل عرب میں پھر کرآن کے  
نصحاء کو دیکھا ہے۔ مگر آپ سے بڑھ کر فصیح کسی کو نہیں پایا۔ آپ کو یہ ادب  
کس نے سکھایا ہے آپ نے فرمایا ”مجھے تو میرے رب نے سکھایا ہے اور خوب  
اچھے طریقے سے سکھایا ہے۔“

(۷) قاضی عیاض اپنی کتاب ”الشفایا“ میں لکھتے ہیں۔ ”انوکھی پر حکمت باتیں آپ کے  
خصائص میں سے تھیں۔ اور آپ کو عرب کی تمام زبانوں کا علم دیا گیا تھا۔ آپ ہر  
قبیلے سے اُس کی اپنی زبان اور لہجے میں بات کرتے تھے۔ اور اُن ہی کی زبان کے  
محاورات استعمال فرماتے تھے۔“

(عملی نمونہ) رسولِ پاک کے چند مختصر مگر جامع ارشادات گرامی (جو امح الکلم)۔  
(۱) اللہ پر ایمان کے بعد سب سے بڑی عقل کی بات لوگوں کا دل رکھنا ہے۔  
(۲) سب لوگ کنگھی کے دندانوں کی طرح برابر ہیں۔

(۳) خوشامد مومن کے اخلاق میں سے نہیں ماسوا یہ کہ علم کی خاطر ہو۔  
(۴) جو باعزت انسان ذلیل ہو جاتے اُس پر رحم کرو۔ اور اُس عالم پر بھی  
رحم کرو۔ جو جاہلوں میں رہ کر ضائع ہو جاتے۔

(۵) دو چہروں والا (منافق) اللہ کے نزدیک کبھی معزز نہیں ہو سکتا۔

(۶) مجھے بلند اخلاق کی تکمیل کے لئے بھیجا گیا ہے۔

(۷) ایمان میں وہی مومن کامل ترین ہیں جو اخلاق میں سب سے بہتر ہوں۔

(۸) جب کسی قوم کا معزز آدمی تمہارے پاس آئے اس کی عزت کرو۔

(۹) میری امت کے علمائے کی عزت کرو۔ کیونکہ وہ روتے زمین کے ستارے ہیں۔

(۱۰) اعمال کا دار و مدار نیتوں پر ہوتا ہے۔

(۱۱) جس نے ہمارے چھوٹوں پر رحم نہ کھایا اور ہمارے بزرگوں کا ادب و احترام

نہ کیا۔ وہ ہم میں سے نہیں۔

(۱۲) تم میں سے کوئی بھی اس وقت تک مومن نہیں ہو سکتا جب تک کہ وہ

اپنے بھائی کے لئے بھی وہی پسند نہ کرے جو اپنے لئے پسند کرتا ہے۔

(۱۳) ہر نیکی صدقہ ہوتی ہے۔

(۱۴) دانا اُنس کرنے والا ہوتا ہے اور لوگ اُس سے اُنس کرتے ہیں۔

(۱۵) چٹخل خور جنت میں داخل نہیں ہوگا۔

(۱۶) مومن ایک سوراخ سے دوبار نہیں ڈبسا جاتا۔

(۱۷) طاقت ور وہ نہیں جو لوگوں کو گشتی میں پھپھاڑ دیتا ہو۔ بلکہ طاقت ور

وہ ہے جو غصے میں اپنے اوپر قابو رکھے۔

(۱۸) بحران کا شدت اختیار کرنا اُس کا حل ہونا ہے۔

(۱۹) اپنے گھر میں جو چین سے رہ رہا ہو۔ جسمانی صحت نصیب ہو۔ اور ایک

دن کی خوراک بھی میسر ہو تو گویا اُس کے لئے دنیا کا سب کچھ جمع کر دیا گیا ہے۔



(۲۰) تم میں بُرے لوگ وہ ہیں جو اکیلے کھاتیں۔ برتنے کی چیز دینے سے منع کریں اور اپنے غلاموں کو ماریں۔ اور اس سے بھی بدتر وہ شخص ہے جو لغزش سے ڈر کر نہ کرے۔ معذرت قبول نہ کرے اور گناہ معاف نہ کرے۔ اور اس سے بھی بدتر شخص وہ ہے جو لوگوں سے نفرت کرے اور لوگ اُس سے نفرت کرتے ہیں۔

(۲۱) اللہ کے نزدیک بہترین کام وہ ہے جس میں باقاعدگی ہو۔

(۲۲) کسی قوم کی زبان سیکھ لو۔ اُس کے شر سے محفوظ ہو جاؤ گے۔

(۲۳) ندامت بھی توبہ ہے۔

(۲۴) فراخی اور خوشحالی کی امید رکھنا بھی عبادت ہے۔

(۲۵) نیک بخت وہ ہے جو دوسروں سے عبرت حاصل کرے۔

(۲۶) طاقت ور مومن کمزور مومن سے بہتر ہے۔

(۲۷) مسلمان وہ ہے جس کے ہاتھ اور زبان سے تمام لوگ محفوظ رہیں۔

# قیادت

## حکم خدا تعالیٰ:-

- پس بالا و برتر ہے اللہ۔ بادشاہِ حقیقی۔ (طہ آیت ۱۱۲) ۴
- زمین اور آسمان کا مالک اللہ ہے اور اس کی قدرت سب پر حاوی ہے۔
- (آل عمران آیت ۱۸۹)
- وہ اپنے حق حکومت میں کسی کو شریک نہیں کرتا۔ (الانعام آیت ۵۷)
- وہی ہے جس نے تم کو زمین کا خلیفہ بنایا اور تم میں سے بعض کو بعض سے زیادہ بلند درجے دیئے۔ (الانعام آیت ۱۶۵)
- کہو خدایا! ملک کے مالک تو جسے چاہے۔ حکومت دے اور جس سے چاہے چھین لے۔ (آل عمران آیت ۲۶)
- جس نے میرے احکام سے روگردانی کی اسکی زندگی تنگ ہو جائے گی۔ (طہ آیت ۱۲۳)
- یہ وہ لوگ ہیں کہ اگر ہم انکو ملک میں اقتدار دیں تو نماز پڑھیں گے اور زکوٰۃ ادا کریں گے۔ اور نیک کام کرنے کا حکم دیں گے اور برے کاموں سے منع کریں گے اور سب کاموں کا انجام خدا کے اختیار میں ہے۔ (الحج آیت ۴۱)
- پاک ہے وہ جس کے ہاتھ میں ہر چیز کا مکمل اقتدار ہے اور اسی کی طرف تم پلٹائے جانے والے ہو۔ (یسین آیت ۸۳)
- اس نے حکم دیا ہے کہ اسکے سوا کسی کی حکومت اختیار نہ کی جائے۔ (یوسف آیت ۴۰)



## فرمانِ رسول ﷺ

○ رسولِ پاک ﷺ نے فرمایا کہ ہر شخصِ ذمہ دار ہے اور ہر شخص سے اُسکی رعایا کے بارے میں پوچھا جائے گا۔ (شیخین عن عبداللہ بن عمرو)

○ رسولِ پاک ﷺ نے فرمایا۔ قیامت کے دن اللہ کے ہاں سب سے

زیادہ محبوب اور مقرب وہ حاکم ہوگا جس نے انصاف سے کام لیا۔ اور

سب سے زیادہ دشمن اور سب سے زیادہ دُور وہ حاکم ہوگا جس نے

ظلم سے کام لیا۔ (ترمذی)

○ حضرت ابو بکرؓ فرماتے ہیں کہ میں نے رسولِ پاک ﷺ کو یہ فرماتے سنا تھا کہ جب

حاکم غصے میں ہو تو دو آدمیوں کے درمیان فیصلہ نہ کرے (متفق علیہ)

○ رسولِ پاک ﷺ نے فرمایا کہ تمہارے بہترین قائد اور حاکم وہ ہیں جن کو تم

چاہتے ہو اور وہ تم کو چاہتے ہوں۔ تم ان کو دعائیں دیتے ہو اور وہ تم کو

دعائیں دیتے ہوں۔ اور تم میں سے بدترین رہنما وہ ہیں جن کو تم ناپسند کرتے

ہو اور وہ تم کو ناپسند کرتے ہوں اور وہ تم پر لعنت بھیجتے ہوں اور تم ان پر

لعنت بھیجتے ہو۔ (عن عوف بن مالک شیبانی - مسلم)

# قیادت

اقتدار بادشاہت حکومت لیڈرشپ

اسلام میں قیادت و حکومت کا ایک خاص تصور ہے جو بالکل اچھوتا اور منفرد ہے۔ اسلامی نظام حکومت میں اقتدارِ اعلیٰ یا حکومت کرنے کا اختیار صرف اللہ تعالیٰ کو حاصل ہے۔ اللہ تعالیٰ کی طرف سے ہر مسلمان اُس کا خلیفہ ہونے کے ناطے اس کمرۂ ارض پر اُس کا نائب ہے۔ یہ سارے مسلمان باہمی مشاورت سے اپنا ایک قائد یا سردار منتخب کر لیتے ہیں۔ اس انتخاب میں سب سے زیادہ اہمیت تقویٰ اور اہلیت کو دی جاتی ہے اور حسب نسب، رنگ و نسل اور مال و دولت، طاقت اور حشمت سب کو نظر انداز کر دیا جاتا ہے۔ لیکن اسلامی نظام خلافت میں کوئی شخص خود ہی قائد بننے کا لالچ نہیں رکھتا اور نہ ہی خود کو اس منصب کے لئے پیش کرنے والے کو پسند کیا جاتا ہے۔ کیونکہ ایسی عظیم ذمہ داریاں اٹھانے کے لئے کسی خود غرض۔ اقتدار پسند اور جاہ طلب شخص کو قیادت کا منصب نہیں سونپا جاسکتا۔ اسی پر بس نہیں۔ امت مسلمہ کا سربراہ منتخب ہونے کے بعد نہ تو اسے کوئی امتیاز

حاصل ہوتا ہے اور نہ ہی اُس کی حیثیت عام مسلمانوں سے بالاتر ہو جاتی ہے۔ وہ اپنے اعمال کے لئے اللہ تعالیٰ اور اپنے ضمیر کے علاوہ اُمت اور عدلیہ کے سامنے جواب دہ رہتا ہے۔ ہر شخص اُس پر جائز تنقید کر سکتا ہے اور اُس کی غلطی پر اُسے ٹوک بھی سکتا ہے۔ وہ قرآن و سنت اور اسلامی قانون کے علاوہ مجلس شوریٰ کے مشورے کا بھی پابند ہوتا ہے۔ جہاں اُس پر مملکت اور ملت کے تحفظ۔ استحکام خوشحالی۔ ترقی اور دین کی ترویج و اشاعت۔ شہریوں کی بنیادی ضروریات کی فراہمی اور اُن کے بنیادی حقوق کی حفاظت کی عظیم ذمہ داریاں عائد ہوتی ہیں۔ وہاں ایک عادل حکمران کو بہت سے حقوق بھی حاصل ہیں خُدا اور رسولؐ کے ساتھ ساتھ ایسے امیر کی اطاعت مسلمانوں کا دینی فریضہ قرار دی گئی ہے۔ جب تک کہ وہ قرآن و سنت کی پیروی اور عدل انصاف کا رویہ اختیار کئے رکھے۔ وہ ان مقدس مقاصد کے لئے مسلمانوں سے ہر قسم کا جانی و مالی۔ اخلاقی تعاون اور قربانی طلب کر سکتا ہے اور باغیوں کو بزورِ طاقت اپنی اطاعت پر مجبور کر سکتا ہے۔ گویا اسلام قیادت کا ایک مثالی۔ متوازن اور عملی تصور پیش کرتا ہے۔

(عملی نمونہ) ا: رسولِ پاکؐ نے تن تنہا خُدا کا پیغام پھیلانے کا آغاز فرمایا اور تیس سال کی تلیل مدت میں انتہائی محدود وسائل کے ساتھ اس پیغام کو نہ صرف عرب بلکہ دُنیا کے دُور دراز گوشوں تک اسے پھیلا دیا۔ یہ آپؐ کی قائدانہ صلاحیتوں کا روشن ثبوت ہے۔ اسی پر

بس نہیں۔ آپ نے کسی مالی مفاد یا عہدے کا لالچ دیتے بغیر اور کوئی کھوکھلا نعرہ یا جھوٹا وعدہ کئے بغیر اُجڑا اور وحشی بددوں کو زمانے بھر کے مصلحین اور سب قوموں کے راہبر و راہنما بنا دیا۔ اس طرح آپ نے لاکھوں انسانوں کے دلوں میں جو ہمہ گیر۔ ہمہ جہت اور ہمہ وقت تبدیلی پیدا فرمائی۔ اُس کے لئے انقلاب کا لفظ بہت معمولی بنے اور یہ سب آپ کی آفاقی قیادت کا کرشمہ تھا۔ جس کی ابتدا خود آپ نے اپنی ذاتِ پاک سے کی۔

(۱) خطبہ حجۃ الوداع میں جب رسولِ پاک نے زمانہ جاہلیت کے تمام خونِ معاف کرنے کا حکم دیا۔ تو سب سے پہلے اپنے خاندان کے ابنِ ربیعہ بن حارث کا خون معاف فرمایا۔

(۲) آپ نے جس وقت زمانہ جاہلیت کے سُود کو باطل قرار دیا تو سب سے پہلے اپنے خاندان کا سُود مٹایا۔ اور عباس بن عبدالمطلب کا سارے کا سارا سُود چھوڑ دیا۔

(۳) جب آپ نے انسانوں کے ساتھ ہمدردی کا سلوک کرنے کی تاکید فرمائی تو جنگِ حنین کے چھ ہزار جنگی قیدیوں کو بلا شرط و جرمانہ رہا فرمایا۔ بلکہ بعض کی رہائی کا معاوضہ خود ادا کیا اور ان اسیروں کو لبائیں اور انعام دے کر رخصت فرمایا۔ زمانہ اس انسان دوستی کی مثال پیش کرنے سے قاصر ہے۔

(۴) آپ نے لونڈیوں اور غلاموں سے حسین سلوک کا حکم دیا تو اپنے خادم کو زندگی بھراؤ تک نہیں کہا۔

(۵) آپ نے برداشت اور عفو و کرم کا حکم دیا تو اپنے پیارے چچا حضرت حمزہؓ کے قاتل وحشی کو بھی معاف کر دیا۔

(۶) غزوہ تبوک میں رسولِ پاکؐ کے ایک صحابی حضرت کعب بن لہبؓ اپنی سستی اور کاہلی کی عادت کی وجہ سے لشکرِ اسلام کے ساتھ روانہ نہ ہو سکے۔ اسی کے قریب دیگر افراد بھی جن میں منافقین بھی شامل تھے۔ وہ بھی میدانِ جنگ کی بجائے مدینہ میں رہ گئے تھے۔ انہوں نے تو لمبی چوڑی قسمیں کھا کر اپنے عذر پیش کئے۔ حضورؐ نے ان کے ظاہری عذر قبول کر کے ان کے باطن کو خدا پر چھوڑ دیا۔ ان کی باری آئی تو انہوں نے کہا: "خدا کی قسم! اگر میں اہل دنیا میں سے کسی کے سامنے حاضر ہوتا تو میں ضرور کوئی نہ کوئی بات بنانے کی کوشش کرتا۔ مجھے آپ کے سامنے جھوٹ بولنے کا حوصلہ نہیں۔ اس لئے آپ کے سامنے سچ کہوں گا خواہ آپ ناراض ہی کیوں نہ ہو جائیں۔ اللہ تعالیٰ میری معافی کی کوئی صورت پیدا فرمائے گا۔ اہل تمہید کے بعد انہوں نے برملا اعتراف کیا: "واقعہ یہ ہے کہ میرے پاس کوئی عذر نہیں جسے پیش کر سکوں۔ میں جانے پر پوری طرح قادر تھا۔ اس پر حضورؐ نے فرمایا: "یہ شخص اچھا ہے۔ اچھا اٹھ جا اور انتظار کر۔ پچاس دن کے سخت امتحان کے بعد ان کی سچائی کے عوض معافی کی بشارت عطا ہوئی۔"

# کسبِ حلال

## حکم خدا تعالیٰ:-

- ہر تنفس اپنے کسب کے بدلے رہن ہے۔ (المدثر آیت ۳۸)
- اور دنیا میں سے بھی اپنا حصہ فراموش نہ کر۔ (القصص آیت ۷۷)
- کہہ دو۔ میرا پروردگار اپنے بندوں میں سے جس کیلئے چاہتا ہے روزی فراخ کر دیتا ہے۔ اور جس کیلئے چاہتا ہے تنگ کر دیتا ہے۔ اور تم جو چیز خرچ کرو گے وہ اسکا تمہیں عوض دے گا۔ وہ سب سے بہتر رزق دینے والا ہے۔ (سبا آیت ۳۹)
- اور بہت سے جانور ہیں جو اپنا رزق اٹھائے نہیں پھرتے خدا ہی ان کو رزق دیتا ہے اور تم کو بھی اور وہ سننے والا اور جاننے والا ہے۔ (العنکبوت آیت ۶۰)
- اور ایک دوسرے کا مال ناحق نہ کھاؤ اور نہ اس کو (رشوۃ) حاکموں کے پاس پہنچاؤ تاکہ لوگوں کے مال کا کچھ حصہ ناجائز طور پر نہ کھا جاؤ اور اسے تم جانتے بھی ہو۔ (البقرۃ آیت ۱۸۸)
- جو لوگ یتیموں کا مال ناجائز طور پر کھاتے ہیں۔ وہ اپنے پیٹ میں آگ بھرتے ہیں اور دوزخ میں ڈالے جائیں گے۔ (النساء آیت ۱۰)
- مومنو! ایک دوسرے کا مال ناحق نہ کھاؤ۔ ہاں اگر آپس کی رضامندی سے تجارت کا لین دین ہو اور اپنے آپ کو حلاک نہ کرو۔ کچھ شک نہیں کہ خدا تم پر مہربان ہے۔ (النساء آیت ۲۹)
- اور اگر خدا اپنے بندوں کیلئے رزق میں فراخی کر دیتا تو زمین میں فساد کرنے لگتے لیکن وہ جس قدر چاہتا اندازے کے ساتھ نازل کرتا ہے۔ بے شک وہ اپنے بندوں کو جانتا (اور) دیکھتا ہے۔ (الشوریٰ آیت ۲۷)





## فرمانِ رسول ﷺ

○ رسولِ پاکؐ نے فرمایا۔ پاک اور حلال کمائی کی

تلاش فرض ہے۔ (مشکوٰۃ)

○ رسولِ پاکؐ نے فرمایا کہ اپنے ہاتھ کی کمائی سے حاصل کئے

ہوتے کھانے سے بہتر کھانا کسی نے نہیں کھایا۔ اللہ کے نبی حضرت

داؤد علیہ السلام اپنے ہاتھ سے کام کر کے کھانا کھاتے تھے۔

(بخاری) (عن مقدم بن معدیکرب)

○ رسولِ پاکؐ نے فرمایا کہ وہ مومن نہیں جو پیٹ مہر کر کھائے اور

اُسکا پڑوسی اُسکے پہلو میں بھوکا ہو (عن عبد اللہ بن عباس رضی اللہ عنہما) (مشکوٰۃ)

○ رسولِ پاکؐ نے ارشاد فرمایا ”مالدار کیلئے زکوٰۃ حلال نہیں اور نہ

اس کے لئے جو طاقتور اور تندرست ہو۔ (ترمذی)

○ کسی مسلمان تاجر کے لئے یہ بات جائز نہیں ہے کہ وہ کوئی چیز فروخت

کرتے وقت اس کے عیب نہ بتائے۔ (حدیث رسولؐ)

○ سیدنا فاروقِ اعظمؓ نے فرمایا کہ میں نے رسولِ پاکؐ

کو یہ فرماتے سنا کہ اگر تم اللہ پر بھروسہ کرو جیسا کہ اُس پر بھروسہ کرنے کا حق

ہے تو وہ تم کو اس طرح روزی دیگا جیسے پرندوں کو دیتا ہے کہ وہ صبح

بھوکے پیٹ جاتے ہیں اور شام کو پیٹ بھرے واپس آتے ہیں (ابن ماجہ) (ترمذی)

# کسبِ حلال

## رزقِ حلال . محنتِ رزقی کمانا . مشقت کی رزقی

کسبِ حلال کا مطلب ہے حلال طریقے سے رزق کمانا۔ یعنی اس میں ایک تو کچھ کر کے کمانے کی شرط ہے اور دوسرے جائز ذرائع سے کمانے کی۔ اس طرح نہ صرف وہ کمائی جو بغیر محنت و مشقت حاصل ہو حرام ٹھہرتی ہے۔ بلکہ جس کو اللہ اور رسولؐ کے بتائے ہوئے ذرائع کے علاوہ کسی بھی طریقے سے حاصل کیا جائے۔ وہ بھی ناجائز قرار پائے گی۔ اسلام دینِ فطرت ہونے کے ناطے اعتدال اور توازن کا علمبردار ہے۔ اس میں نہ تو تن آسانی اور تعیش کی گنجائش ہے اور نہ ہی زبردستی اور بنیادین کی اسلام نے سب سے پہلے سود کو حرام قرار دیا کہ یہ بغیر محنت و مشقت کے حاصل ہوتا ہے اور وہ بھی دوسرے انسانوں کے معاشی استحصال سے ایسی طرح چوری ڈاکے۔ دھوکہ دہی۔ غبن۔ بے ایمانی۔ ملاوٹ۔ کم تولنے ذخیرہ اندوزی۔ سفارش جہل سازی۔ رشوت۔ حرام اشیاء کی تجارت اور اسمگلنگ وغیرہ سے حاصل ہونے والی کمائی سب حرام ہیں۔ نہ صرف یہ کہ ان ناجائز ذرائع سے حاصل ہونے والی آمدنی میں برکت نہیں ہوتی۔

بلکہ یہ تو معاشرے میں جسم و گناہ کی تحریک۔ دولت اندوزی کی تحریک اور انسانی عظمت کی تذلیل کا سبب بن جاتی ہے۔ آج کے دور میں جائز ناجائز کی تمیز سے بے نیاز روپیہ کمانے کی جو اندھا دھند دوڑ لگی ہوئی ہے اس کے نتیجے میں اعلیٰ اخلاقی قدریں ختم ہوتی جا رہی ہیں۔ عذابِ آخرت تو اپنی جگہ اس دوڑ میں شریک افراد کو بسا اوقات اسی دنیا میں اپنی حرص کی سزا مل جاتی ہے اور وہ اکثر بے خوابی۔ موٹاپے۔ بلڈ پریشر۔ کینسر وغیرہ کا شکار ہو جاتے ہیں۔ کسبِ حلال کے بغیر سکونِ قلب اور اطمینان کا تو سوال ہی پیدا نہیں ہوتا۔ اسی لئے حرام کی کمائی میں سے نہ تو صدقات اور زکوٰۃ قبول ہوتے ہیں۔ نہ ہی اس کا کسی بھی نیک مقصد کے لئے استعمال باعثِ برکت ہوتا ہے۔ دورِ حاضر کی اکثر معاشرتی خرابیوں کی بنیاد بھی حلال و حرام کی تمیز ختم ہو جانا اور روپے پیسے کو ہی سببِ

کچھ سمجھ لینا ہے۔

رسولِ پاک کی ساری حیاتِ طیبہ کسبِ حلال کا اعلیٰ ترین نمونہ پیش کرتی ہے۔ (عملی نمونہ) اہل سنت نامی ایک صحابی جب مسلمان ہو کر حاضر خدمت ہوئے تو لوگوں نے ان کی تعریف کی۔ رسولِ پاک نے فرمایا: "میں ان کو تم سے زیادہ جانتا ہوں؛ ساتھ نے کہا: آپ پر میرے ماں باپ قربان آپ میرے شریکِ تجارت تھے۔ لیکن آپ نے ہمیشہ معاملہ صاف رکھا۔ (۲) رسولِ پاک نے بحریاں بھی چرائیں اور اونٹ بھی پالے۔ آپ نے تجارت کو بھی اپنا ذریعہ معاش بنایا۔ حضرت خدیجہ سے شادی سے قبل

آپ تجارت ہی کا شغل فرماتے تھے۔ جو نہ صرف آپ کا معمول کا پیشہ تھا بلکہ تھوڑے ہی عرصے میں آپ نے اپنی دیانت داری۔ راست بازی اور اور حسن معاملہ کی بدولت اتنی شہرت حاصل کر لی کہ حضرت خدیجہ طابره نے اپنا مال تجارت آپ کے سپرد کر دیا۔ اور اپنے غلام منیسرہ کو آپ کے ساتھ شام کے تجارتی سفر میں روانہ کر دیا۔ رسول پاک کی بے مثال ایمانداری اور حسن اخلاق کی بدولت بہت زیادہ منافع ہوا۔ دوران سفر منیسرہ نے اپنی آنکھوں سے رسول صادق و امین کو کسبِ حلال کے لئے امانت و دیانت کی روشن مثالیں قائم کرتے دیکھا تھا۔ وہ آپ کی شخصیت سے اتنا متاثر ہوا کہ اپنی مالکہ حضرت خدیجہؓ کے پاس آپ کے گن گانانہ تھکتا۔ اپنے وفادار نوکر کی زبان سے اپنے شریک تجارت کی اتنی تعریف و توصیف سُن کر حضرت خدیجہؓ نے آپ کو اپنا شریک حیات بنانے کا فیصلہ کر لیا۔ جو آپ کے شام کے سفر تجارت کا سب سے اہم واقعہ اور خوشگوار منفعت ثابت ہوا۔

(۳) ایک مرتبہ ایک صحابیؓ نے آپ کی خدمت میں حاضر ہو کر کچھ مانگا۔ آپ نے فرمایا: ”تمہارے پاس کچھ ہے؟“ انھوں نے عرض کیا: ”صرف ایک بچھونا جسے آدھا اوپر اور آدھا لیتا ہوں اور آدھا نیچے بچھا لیتا ہوں۔ اور پیسے کے لئے پانی کا ایک پیالہ“ آپ نے وہ دونوں منگوا کر فروخت کر دیئے اور ان کی قیمت کے دو درہم انھیں دے کر فرمایا: ”ایک درہم کا سودا خرید کر گھر دے آؤ اور ایک درہم کا رسد خرید لاؤ۔ اور جنگل سے لکڑیاں لا کر شہر میں بیچو۔“

# مسافر و مہمان نوازی

## حکم خدا تعالیٰ:-

○ تیرے رب نے فیصلہ کر دیا ہے کہ رشتہ دار کو اس کا حق دو اور مسکین اور مسافر کو اس کا حق۔  
(بنی اسرائیل آیت ۱۵۵)

○ اے محمد! لوگ تم سے پوچھتے ہیں کہ (خدا کی راہ میں کس طرح کا مال خرچ کریں۔ کہہ دو کہ جو مال خرچ کرنا چاہو وہ (درجہ بدرجہ اہل استحقاق یعنی) ماں باپ کو اور قریب کے رشتہ داروں کو اور یتیموں کو اور محتاجوں کو اور مسافروں کو (سب کو دو) اور جو بھلائی تم کرو گے خدا اس کو جانتا ہے۔  
(البقرہ آیت ۲۱۵)

○ یہ صدقات تو دراصل فقیروں اور مسکینوں کے لئے ہیں اور ان لوگوں کیلئے جو صدقات کے کام پر مامور ہوں اور ان کیلئے جن کی تالیف قلوب مطلوب ہو۔ نیز یہ گردن چھڑانے اور قرض داروں کی مدد کرنے اور راہِ خدا میں اور مسافر نوازی میں استعمال کرنے کیلئے ہیں۔ یہ ایک فریضہ ہے اللہ کی طرف سے اور اللہ سب بہتہ جاننے والا اور دانا اور بینا ہے۔  
(التوبہ آیت ۶۰)

○ اگر ان سے (یعنی حاجت مند رشتہ داروں مسکینوں اور مسافروں) سے تمہیں کترانا ہو۔ اس بناء پر کہ ابھی تم اللہ کی اس رحمت کو جس کے تم امیدوار ہو تلاش کر رہے ہو تو انہیں نرم جواب دو۔  
(بنی اسرائیل آیت ۲۸)



## فرمانِ رسول ﷺ

- حضرت ابو سعیدؓ کہتے ہیں نبی پاکؐ نے فرمایا۔  
مومن ہی کے ساتھ رہو اور مہنسا رکھانا پرہیزگاری کھاتے، (ابوداؤد)
- رسول کریمؐ نے فرمایا۔ جو شخص اللہ اور یومِ آخرت پر ایمان رکھتا  
ہو اسے لازم ہے کہ اپنے مہمان کا اکرام کرے اور جو اللہ اور یومِ آخرت  
پر ایمان رکھتا ہو اسے لازم ہے کہ اچھی بات کہے یا چپ رہے (بخاری مسلم)
- حضرت ابو ہریرہؓ کہتے ہیں کہ رسولِ پاکؐ نے فرمایا ہے۔  
سنت ہے کہ آدمی اپنے مہمان کا استقبال دروازہ سے باہر نکل  
کر کرے یا رخصت کے وقت گھر کے دروازے تک پہنچائے (ابن ماجہ)
- رسولِ پاکؐ نے فرمایا "جو شخص اللہ اور آخرت کے دن پر ایمان  
رکھتا ہے اسے چاہیے کہ مہمان کی عزت کرے۔ خاطر مدارت ایک  
دن اور مہمانی تین دن تک ہے۔ اس کے بعد جو کچھ ہے خیرات ہے۔  
اور مہمان کیلئے مناسب نہیں کہ اتنی دیر تک ٹھہرا رہے جس سے میزبان کو  
تکلیف ہو۔ (متفق علیہ)
- رسولِ پاکؐ نے فرمایا کہ جسے دعوت میں مدعو کیا جاتے، اسے  
چاہیے کہ دعوت قبول کرے پھر چاہے کھاتے چاہے نہ کھاتے۔  
(عن جابرؓ - مسلم)

# مسافر و مہمان نوازی

## مسافر کی امداد میزبانی

مہمان نوازی اور مسافر کی خدمت ایک نہایت ہی اعلیٰ وصف ہے صرف بلند حوصلہ، کشادہ دل اور فیاض طبع لوگوں کو ہی یہ سعادت نصیب ہوتی ہے کہ وہ بغیر کسی لالچ اور طمع کے کسی پر ویسی کی خاطر تواضع کریں خواہ وہ رشتہ دار دوست ہو یا اجنبی۔ عرب ہمیشہ سے اپنی مہمان نوازی کے لئے مشہور ہیں۔ رسول پاکؐ تو فخر عرب و عجم تھے۔ آپؐ نے نہ صرف عربوں کی مہمان نوازی اور مسافر پروری کی دیرینہ روایات میں گراں قدر اضافہ فرمایا بلکہ ایک طرف تو مہمانوں کے حقوق کی وضاحت فرمائی تو دوسری طرف ان کو یہ بھی سمجھایا کہ وہ میزبان پر بے جا بوجھ نہ بنیں۔ آپؐ کی اپنی مہمان نوازی کا یہ عالم تھا کہ خود بھوکے رہ کر بھی مہمان کو کھانا کھلاتے تھے۔ اور اس کی ہر طرح خدمت کرتے تھے۔ اس میں کافر یا مسلمان کا کوئی فرق نہیں تھا۔ حضورؐ کی خدمت میں خواہ کوئی مہمان بن کر آتا۔ یا ویسے ہی ملاقات اور زیارت کے لئے حاضر خدمت ہوتا آپؐ اس کو بغیر کچھ کھلائے پلائے نہ جانے دیتے۔ آپؐ کا دسترخوان کتنا وسیع تھا۔ اس کا اندازہ محال

ہے کہ کوئی آپ کے در دولت سے کبھی خالی نہیں ٹوٹا۔ سچ تو یہ ہے کہ آج بھی ان کا فیضان جاری ہے۔ اور ہم سب ان کے خوانِ نعمت سے ریزہ چینی کر رہے ہیں۔ اور ان کے چشمہٴ رحمت سے سیراب ہو رہے ہیں۔ جو ہمیشہ ہمیشہ جاری رہے گا۔ آپ کی مہمان نوازی کی چند مثالیں درج ذیل ہیں (عملی نمونہ) : ایک دفعہ رسولِ پاک کے گھر میں ایک غفاری مہمان ہوا۔ آپ کے گھر میں پینے کیلئے بکری کا تھوڑا سا دودھ تھا۔ رسولِ پاک نے یہ دودھ مہمان کو پلا دیا۔ اور خود ساری رات فاقے میں گزار دی۔

(۲) ایک مرتبہ ایک کافر رسولِ پاک کے ہاں مہمان ہوا۔ آپ نے اسے ایک بکری کا دودھ پلایا۔ وہ سیر نہ ہوا۔ پھر دوسری بکری کا دودھ پلایا۔ تو بھی اس کا پیٹ نہ بھرا۔ پھر آپ نے تیسری چوتھی حتیٰ کہ سات بکریوں کا دودھ پلایا تب کہیں جا کر وہ سیر ہوا۔ اس سارا عرصہ میں آپ کے ماتھے پر بل تک نہ آیا اور نہ ہی آپ نے اس کی اس عجیب حرکت پر کسی تعجب کا اظہار تک فرمایا۔

(۳) مسلمانوں کے محسن نجاشی شاہِ جلسہ نے رسولِ پاک کی خدمت میں ایک سفارت بھیجی۔ آپ نے ان سفیروں کو خود اپنے ہاں مہمان رکھا اور اور بنفس نفیس ان کی مہمان داری فرمائی۔ صحابہ کرام نے عرض کی: یا رسول اللہ! آپ کیوں زحمت فرماتے ہیں۔ ان کی خدمت کے لئے ہم جو حاضر ہیں؟ رسولِ پاک نے فرمایا: ”ان لوگوں نے میرے ساتھیوں (مہاجرین حبشہ) کی میزبانی کی تھی۔ اس لئے ان کی مہمانداری میں خود کرنا چاہتا ہوں؟“



(۴) ایک رات ایک کافر جو آپ کے ہاں ٹھہرا ہوا تھا۔ اُس کے پیٹ میں کچھ گڑ بڑ ہو گئی۔ اور بستر میں ہی اُس کا پاخانہ نکل گیا۔ وہ اتنا شرمندہ ہوا کہ صبح کو حضور کے تشریف لانے سے پہلے ہی اٹھ کر چلا گیا۔ اُسے راستے میں یاد آیا کہ جلدی میں تلوار تو وہیں بھول آیا ہوں۔ جب وہ تلوار لینے کے لئے واپس آیا تو کیا دیکھتا ہے کہ سرورِ کائنات خود بستر و سو رہے ہیں۔ صحابہؓ عرض کرتے ہیں کہ ”یا رسول اللہ! یہ کام ہم کر لیں گے۔“ لیکن آپ فرماتے ہیں ”نہیں نہیں۔ وہ شخص میرا مہمان تھا اور مجھے ہی یہ کام کرنا چاہیے۔“ جب رسولِ پاکؐ کی نظر اُس شخص پر پڑی تو آپ نے فرمایا۔

”تم اپنی تلوار یہیں بھول گئے تھے اُسے عباد“

رسولِ پاکؐ کی اس عالی ظرفی سے وہ کافر اتنا متاثر ہوا کہ وہ اسی وقت ایمان لے آیا۔

(۵) حضرت مقدادؓ اور ان کے دوسرے قریبی ایک مرتبہ سخت غزبت کا شکار ہو ہو گئے۔ لیکن انہیں کسی نے بھی اپنا مستقل مہمان بنانے کی حامی نہ بھری۔ تب رسولِ پاکؐ کے درِ دولت پر حاضر ہوئے۔ آپ نے تین بکریاں انہیں عطا کیں جن کے دودھ پر وہ ایک عرصہ گڈر بسر کرتے رہے۔

# نبوت

## حکم خدا تعالیٰ:-

- ہر امت کیلئے ایک رسول ہے۔ پھر جب کسی امت کے پاس اس کا رسول آجاتا اور اس پر ذرہ برابر ظلم نہیں کیا جاتا۔ (یونس آیت ۴۷)
- قسم ہے قرآن حکیم کی تم یقیناً رسولوں میں سے ہو۔ سیدھے راستے پر ہو۔ (یسین آیت ۴)
- اے محمد! کہو میں تو ایک انسان ہوں تم ہی جیسا۔ میری طرف وحی نازل کی جاتی ہے۔ (الکھف آیت ۱۱)
- تم تو محض خبردار کرنے والے ہو اور ہر قوم کیلئے ایک راہنما ہے (رعد آیت ۷)
- اے محمد! تم پر صاف صاف پیغام حق پہنچا دینے کے سوا کوئی ذمہ داری نہیں ہے۔ (النحل آیت ۸۲)
- لوگو! محمد تمہارے مردوں میں سے کسی کے باپ نہیں ہیں مگر ہوا اللہ کے رسول اور خاتم النبیین ہیں۔ (الاحزاب آیت ۴۰)
- دیکھو تم لوگوں کے پاس ایک رسول آیا ہے جو خود تم ہی میں سے ہے۔ تمہارا نقصان میں پڑنا اس پر اشتیاق ہے۔ تمہاری فلاح کا وہ حریص ہے۔ ایمان لانے والوں کیلئے وہ شفیع اور رحیم ہے۔ (التوبہ آیت ۱۲۸)
- اے محمد! ہم نے جو تم کو بھیجا ہے تو یہ دراصل دنیا والوں کے حق میں ہماری رحمت ہے۔ (الانبیاء آیت ۱۰۷)
- ہم نے ہر امت میں ایک رسول بھیج دیا اور اس کے ذریعے سب کو خبردار کر دیا کہ اللہ کی بندگی کرو اور باطل کی عبادت سے بچو۔ (النحل آیت ۳۶)



## قرآنِ رسول ﷺ

- حضرت علی کرم اللہ وجہہ سے منقول ہے کہ آپ کے دونوں شانوں کے درمیان مہرِ نبوت تھی اور آپ خاتم النبیین میں (ترمذی)
- رسولِ پاک نے فرمایا: میرے بعد کوئی نبی نہیں۔ (اینگا)
- ابوامامہ باہلیؓ سے روایت ہے کہ رسولِ کریمؐ نے فرمایا میں نبیوں میں سے آخری نبی ہوں اور تم امتوں میں سے آخری امت ہو۔ (ابن ماجہ)
- حضرت ابوہریرہؓ کہتے ہیں صحابہؓ نے عرض کیا: یا رسول اللہ! آپ کو نبوت کب عطا ہوئی؟ فرمایا: اُس وقت جبکہ آدمؑ رُوح اور بدن کے درمیان تھے۔ (ترمذی)
- رسولِ پاک نے فرمایا: اس ذات کی قسم جس کے قبضے میں محمدؐ کی جان ہے، اس امت کا جو یہودی و نصرانی جو میرے متعلق سُننے اور پھیر میری رسالت پر ایمان لائے بغیر مر جائے وہ یقیناً دوزخی ہے (عن ابوہریرہؓ - رضا مسلم)
- ارشادِ نبویؐ ہے کہ نیک خصلت، خوشروئی اور میانہ روی نبوت کا چوبیسواں حصہ ہے (ابوداؤد عن ابن عباس)

# نبوت

## پیغمبری رسالت ختم نبوت

نبوت۔ رسالت اور پیغمبری کا مطلب خالق حقیقی کا پیغام رسال ہونا ہے۔ جہاں انسان اشرف المخلوقات ہے وہاں خطا کا پتلا بھی ہے۔ جسے شیطان بہکا کر گمراہ بھی کر دیتا ہے۔ کسی بھی زمانے میں جب گمراہی کفر اور جہالت نے زور پکڑا تو اللہ پاک نے اپنے بندوں کی ہدایت اور اصلاح کے لئے اپنا کوئی نبی پیغمبر یا رسول بھیج دیا اور کوئی خطہ ایسا نہیں چھوڑا جہاں پیغام ہدایت نہ بھیجا ہو۔ ان برگزیدہ بندوں میں سے کچھ تو اللہ پاک کا کلام لے کر آئے اور صاحب کتاب و شریعت ٹھہرے اور کچھ پہلے سے نازل شدہ کتابوں اور شریعت کے نفاذ کے لئے ہی آئے لیکن ہر زمانے میں اللہ پاک کے سچے رسولوں کی مخالفت ضرور ہوتی اور کفار نے اپنے خود ساختہ خداؤں۔ من گھڑت اور روایتی عقائد اور اپنے مفادات پر مبنی رسوم و رواج کے خلاف اللہ پاک کے آقاؐ اور سچے پیغام کو ماننے سے انکار ضرور کیا۔ البتہ اللہ کے نیک بندوں کے دل اس پیغام کی صداقت کو قبول کرنے پر مائل ہوتے اور

انبیائے کرام کی مخلصانہ جدوجہد اور مسلسل تبلیغ کی بدولت اللہ پاک کا پیغام پھیلتا چلا گیا۔ راہِ حق میں انبیائے محترم کو بے پناہ مُصِیبتیں اٹھانی پڑیں۔ اپنے گھر بار عزیز و اقارب چھوڑنے پڑے۔ کافروں کے طعنے اور گالیاں سننی پڑیں۔ اُن کی سازشوں اور جنگوں کا مُقابلہ کرنا پڑا لیکن آخر کار فتحِ پسح کی ہوئی۔ اور اللہ کے پیارے نبی اپنے صبر و استقامت اور ایثار و قربانی کی بدولت کامیاب ہوئے۔ رُشد و ہدایت کا یہ سلسلہ حضرت آدم سے شروع ہو کر حضرت محمد مصطفیٰ پر ختم ہوا اور ہمارے لئے تمام انبیائے کرام واجب الاحترام ٹھہرے۔ اس سلسلے میں حضرت داؤد، حضرت موسیٰ اور حضرت عیسیٰ پر نازل ہونے والی الہامی کتابیں زبور، توریت اور انجیل بھی قابلِ احترام ٹھہریں۔ گو اُن کا اصل متن زمانے بھر میں ملنا محال ہے۔ ہمارے رسولِ پاک اس سلسلے کے سب سے آخر میں تشریف لائے اور اللہ تعالیٰ کا آخری پیغام یعنی قرآنِ پاک لائے اور دینِ اسلام آپ پر مکمل کر دیا گیا۔ اس لئے آپ اللہ پاک کے محبوب اور سب نبیوں کے سردار اور سب مخلوقات سے افضل ٹھہرے۔ چونکہ آپ کے بعد آسمانی ہدایت کا سلسلہ اللہ پاک نے ختم فرما دیا ہے اس لئے آپ کی نبوت کو ختمِ نبوت کہا جاتا ہے جو اسلام کا بنیادی جزو ہے اور اس عقیدے کے بغیر ہمارا ایمان مکمل نہیں ہوتا۔

(عملی نمونہ) : نبوت و رسالت کی اولین شرط صداقت و امانت ہوتی ہے۔ جو شخص اپنی عام زندگی میں کسی بھی لاپرواہی، دباؤ یا خوف کے تحت

ایک بار بھی جھوٹ بولے یا امانت میں خیانت کرے اُس کا دعویٰ نبوت کبھی درست نہیں ہو سکتا۔ سوائے رسولوں اور پیغمبروں کے شاید ہی کوئی ایسا انسان ہو جس نے اپنی پوری زندگی میں ایک بار بھی جھوٹ نہ بولا ہو۔ یہ صرف اور صرف رسولِ پاک ہی کی شان ہے کہ اعلانِ نبوت سے پیشتر ہی سائے زمانے میں صادق اور امین کے طور پر شہرت حاصل کر چکے تھے۔

(۲) انسان خطا کا پتلا ہے۔ اُس سے چھوٹی موٹی غلطیاں سرزد ہونا فطری بات ہے لیکن جب رسولِ پاک نے کفارِ مکہ کو اپنے دعویٰ نبوت کے طور پر اپنی پاکیزہ زندگی کا چالیس سالہ عرصہ برائے تنقید پیش کیا تو بدترین دشمنوں کو بھی آپ کے اجلے دامن پر کبھی معمولی لغزش کا دھبہ تک نظر نہ آیا۔ کردار کی یہ بلندی آپ کے رسول ہونے کی ایک بہترین دلیل ہے۔

(۳) آپ اُمی تھے اور آپ نے کسی سے علم و تعلیم حاصل کرنے کے لئے اُس کی شاگردی نہیں کی لیکن آپ نے جو آیاتِ قرآنی اہل عرب کو سنائیں۔ ان کے قادر الکلام۔ فصیح و بلیغ۔ دانشور۔ ماہرِ لسانیات۔ شاعر اور عالمِ مل کر بھی اُس جیسی ایک سورت تک نہ بنا سکے۔ ان کی یہ بے بسی کلامِ خدا کی سچائی اور رسولِ پاک کی نبوت کا روشن ثبوت ہے۔

(۴) چالیس برس کی عمر میں دورانِ عبادتِ غارِ حرا میں جبرائیل امینؑ کا وحی لے کر آنا یعنی خدا کا بھیجا ہوا پہلا پیغام لانا آپ کے لئے اتنا اچانک اور غیر متوقع تھا کہ آپ نے اپنی رفیقہ حیات حضرت خدیجہ سے

سارا واقعہ بیان فرمایا۔ جنہوں نے آپ کو تسلی دی اور آپ کو اپنے  
 پیچھے بھائی ورقہ بن نوفل عیسائی عالم کے پاس لے گئیں۔ جنہوں نے  
 فوراً آپ کی نبوت کی تصدیق کی۔

(۵) اللہ پاک کے حکم سے آپ نے اپنے گھر اور عزیز و اقارب سے  
 دعوتِ اسلام کا آغاز کیا جو ایک فطری طریق ہے لیکن بہت کٹھن بھی۔  
 اس لئے کہ گھر اور رشتہ داروں سے آدمی کا اچھا بُرا کچھ چھپا نہیں ہوتا۔  
 لیکن رسولِ پاک کی بے داغ شخصیت اور سچائی و ہمدردی کی عادت  
 سے متاثر فوراً آپ کی رسالت پر ایمان لے آئے۔ ان خوش نصیبوں  
 میں آپ کی بیوی حضرت خدیجہؓ۔ آپ کے مرد ساتھیوں میں سے ابو بکرؓ  
 بچوں میں حضرت علیؓ جو آپ کے چچا زاد بھائی تھے اور آپ کے ساتھی  
 رہتے تھے۔ اور نوکروں میں سے آپ کے چہیتے خادم زید بن عمارؓ تھے۔  
 یہ دعوت خفیہ طور پر جاری رہی۔ حتیٰ کہ تین سال بعد اللہ پاک نے عام  
 اعلان کا حکم دیا۔ اور آپ پوری جانفشانی سے آخری دم تک خدا کے پیغام  
 کی اشاعت میں مصروف رہے۔ زمانے بھر کی مخالفت، جنگیں اور رکاوٹیں  
 آپ کا راستہ نہ روک سکیں۔ حتیٰ کہ آپ اپنے عظیم مقصد میں مکمل طور پر  
 کامیاب ہو گئے۔

(۶) آپ کی نبوت کی ایک خصوصیت یہ بھی ہے کہ آپ خاتم النبیین ہیں اور  
 آپ پر نبوت و رسالت ختم ہو گئی ہے۔ یہ اعزاز صرف آپ ہی کو حاصل ہے  
 کہ دین آپ پر مکمل کر دیا گیا۔ اور نبوت کی نعمت آپ پر تمام کر دی گئی۔ اب  
 کبھی کوئی نبی نہیں آئے گا۔

# وحدانیت پرستی

## حکم خدا تعالیٰ :-

- اور (لوگو) تمہارا معبود خدائے واحد ہے۔ اس بڑے مہربان (اور) رحم والے کے سوا کوئی عبادت کے لائق نہیں۔ (البقرة آیت ۱۶۳)
- (وہ) معبود (برحق) ہے کہ اسکے سوا کوئی معبود نہیں ہے۔ اسکے سب نام اچھے ہیں۔ (طہ آیت ۱۸)
- کہہ دو کہ وہ (ذات پاک جس کا نام) اللہ ہے ایک ہے۔ وہ معبود برحق بے نیاز ہے۔ نہ کسی کا باپ ہے نہ بیٹا۔ (سورۃ اخلاص)
- بھلا تم نے اس شخص کو دیکھا جس نے اپنی خواہش کو معبود بنا رکھا ہے۔ تم خدا کا کوئی بھی شریک نہ ٹھہراؤ۔ (الانعام آیت ۱۹)
- انہوں نے اپنے علماء اور مشائخ اور مسیح ابن مریم کو اللہ کے سوا خدا بنا لیا حالانکہ ان کو یہ حکم دیا گیا تھا کہ خدائے واحد کے سوا کسی کی عبادت نہ کریں۔ اس کے سوا کوئی معبود نہیں اور وہ ان لوگوں کے شریک مقرر کرنے سے پاک ہے۔ (التوبة آیت ۳۱)
- اور خدا کے ساتھ کوئی اور معبود نہ بنانا کہ ملائمتیں سن کر اور بے کس ہو کر بیٹھے رہ جاؤ گے۔ (بنی اسرائیل آیت ۲۲)
- اسکی نشانیوں سے رات اور دن سورج اور چاند ہیں۔ تم آفتاب اور مہتاب کو سجدہ نہ کرنا اور سجدہ اسی اللہ کیلئے کرو جس نے ان کو پیدا کیا ہے اگر تم اسی کی عبادت کرتے رہو۔ (حم سجده آیت ۵)
- اور خدا نے فرمایا ہے کہ دو معبود نہ بناؤ معبود ہی ایک ہے تو مجھ ہی سے ڈرتے رہو۔ (النحل آیت ۱۵)





## قرآنِ رسول ﷺ

○ حضرت عبداللہ بن عمرؓ سے روایت ہے کہ

رسولِ پاک ﷺ نے ارشاد فرمایا کہ گناہ کبیرہ یہ ہیں۔ اللہ کا شریک ٹھہرانا۔ والدین کی نافرمانی کرنا۔ کسی جان کا ہلاک کرنا۔ جھوٹی قسم کھانا (بخاری و مسلم)

○ حضرت ابوہریرہؓ سے روایت ہے کہ ایک دیہاتی رسولِ پاک ﷺ

کی خدمت میں حاضر ہوا اور عرض کیا مجھے ایسا کام بتائیے جس کے کرنے

سے جنت میں داخل ہو جاؤں آپ ﷺ نے فرمایا اللہ کی عبادت کرو

اور کسی کو اس کا شریک نہ بنا اور فرض نماز پڑھ اور زکوٰۃ ادا کر اور رمضان

کے روزے رکھ۔ اس نے عرض کی قسم ہے اس ذات کی جسے قبضہ میں

میری جان ہے نہ اس سے کچھ زیادہ کرونگا اور نہ کم۔ اس کے بعد وہ

چلے آیا جب اُس نے پیٹھ پھیری تو آپ ﷺ نے ارشاد فرمایا جو شخص

کسی جنتی کو دیکھنا پسند کرے وہ اسے دیکھ لے (بخاری و مسلم)

○ حضرت ابو امامہؓ سے روایت ہے نبی پاک ﷺ نے ارشاد فرمایا

جس نے اللہ کے واسطے محبت کی اور اللہ کے واسطے دشمنی کی

اور اللہ کے واسطے دیا اور اللہ کے واسطے منع کیا۔ اس نے ایمان کو

مکمل کر لیا۔ (البورقود)

# واحد پرستی

توحید خدا کو ایک ماننا وحدت پسندی

ایک خدا کو ماننا توحید یا وحدانیت پرستی کہلاتا ہے۔ اس کا مطلب یہ ایمان رکھنا ہے کہ خدا ہی خالق کائنات ہے۔ وہ ہمیشہ سے ہے اور ہمیشہ رہے گا۔ اور باقی سب فانی ہے۔ نہ کوئی اُس کے برابر ہے نہ کوئی اُس جیسا ہے۔ وہ اکیلا واحد ہر چیز کا مالک ہے۔ اپنی ذات کی طرح اپنی صفات میں بھی وہ یکتا اور منفرد ہے۔ وہ خالق و مالک ہے زندگی۔ موت۔ رزق۔ عزت۔ ذلت۔ نفع نقصان سب اُس کے ہاتھ میں ہے۔ اس لئے صرف وہی اور اکیلا وہی عبادت کے لائق ہے ہر بچے اسی عقیدے پر پیدا ہوتا ہے۔ کیونکہ توحید ہی اصولِ فطرت ہے۔ اور تمام انبیائے کرام یہی پیغام توحید لے کر انسانیت کی راہنمائی کے لئے تشریف لائے۔ مشرکین نے ہر دور میں اس سچائی کو جھٹلانے کی کوشش کی۔ لیکن اپنی ابدی و دائمی صداقت کی بدولت یہ پیغام ہمیشہ پھیلتا رہا۔

شُرک کے معنی اللہ کو ایک نہ ماننا بلکہ خدا کی ذات یا صفات میں

دوسری قوتوں کو شریک سمجھنا ہے۔ اور یہ ظلمِ عظیم یعنی سب سے بڑا جھوٹ ہے۔ جو ناقابلِ معافی جرم ہے۔ اس میں صرف بتوں چساندہ سورج ستاروں یا آگ کی پوجا ہی شامل نہیں بلکہ خدا کے علاوہ کسی دوسرے کو اپنا رب۔ رازق۔ زندگی کا یا عزت کا محافظ یا موت کا سامان سمجھنا بھی شرک ہے۔

بہت سے دیگر مذاہب بھی توحید پرست ہونے کا دعویٰ کرتے ہیں لیکن اگر غور سے دیکھا جائے تو عملاً اس نظریے پر کار بند نہیں۔ مثلاً عیسائیوں نے حضرت مریمؑ اور حضرت عیسیٰؑ کو خدائی ذات و صفات میں شامل کر کے توحید کو تسلیم میں تبدیل کر لیا ہے۔ اب صرف اسلام ہی وہ دین ہے جو خالص توحید کا پیغام دیتا ہے۔ رسولِ پاکؐ اسی توحید کا پیغام لے کر تشریف لائے جس کے لئے سارا زمانہ آپؐ کا دشمن ہو گیا۔ لیکن آپؐ نے بے پناہ قربانیاں دے کر اس پیغام کو سارے زمانے میں پھیلا دیا۔

(عملی نمونہ) اے رسولِ پاکؐ نے ایمان لانے اور دینِ اسلام میں داخل ہونے کے لئے جو عہد نامہ منتخب فرمایا وہ کلمہ توحید و رسالت ہے یعنی  
لَا إِلَهَ إِلَّا اللَّهُ مُحَمَّدٌ رَّسُولُ اللَّهِ جس کا مطلب ہے۔ اللہ تعالیٰ کے سوا کوئی معبود نہیں اور حضرت محمدؐ اللہ کے آخری رسول ہیں!

(۲) روایت میں ہے کہ عالم شباب میں جب رسول پاک کے منصب پیغمبری کا اعلان نہیں ہوا تھا۔ ایک دفعہ قریش نے بتوں کے چڑھاؤ پر ذبح کئے گئے جانور کے گوشت سے تیار شدہ کھانا آپ کے سامنے لا کر رکھا۔ لیکن آپ نے اسے کھانے سے انکار کر دیا۔ تاریخ شاہد ہے کہ آپ اپنے بچپن ہی سے رسوماتِ بشرک سے اجتناب فرماتے رہے۔ اور بت پرستی سے آپ کو ہمیشہ سے نفرت تھی۔

(۳) طارق بن عبد اللہ کا بیان ہے کہ میں نے رسول پاک کو بازار ذمی المجاز میں دیکھا کہ آپ منادی فرماتے ہیں: "لوگو! کہو۔ لا اِلهَ اِلَّا اللّٰهُ تاکہ تمہاری فلاح ہو۔ یہ سن کے ایک شخص نے پیچھے سے پتھر مارا۔ او کہا (معاذ اللہ) اس کذاب کی باتوں کو نہ سناؤ۔ میں نے کہا: یہ کون ہے جو لوگوں کو توحید کا سبق دے رہا ہے؟ اور یہ کون ہے جو اس کے ایذا دینے کے درپے ہے؟ جواب ملا: "ہادیٰ محمد بن عبد اللہ ہیں اور ایذا دہندہ ان کا چچا عبد العزیٰ (ابولہب) ہے۔"

# ہجرت

## حکم خدا تعالیٰ:-

- اللہ کے ہاں تو انہی لوگوں کا درجہ بڑا ہے جو ایمان لائے اور جنہوں نے اس کی راہ میں گھریا چھوڑے اور جان و مال سے جہاد کیا وہی کامیاب ہیں۔ (التوبہ آیت ۲۰)
- جن لوگوں کا حال یہ ہے کہ جب ایمان لانے کی وجہ سے ستائے گئے تو انہوں نے گھریا چھوڑ دیئے۔ ہجرت کی پھر جہاد کیا اور صبر سے کام لیا۔ ان کیلئے یقیناً تیرا رب غفور و رحیم ہے۔ (النحل آیت ۱۱۰)
- جو لوگ ظلم سہنے کے بعد اللہ کی خاطر ہجرت کر گئے ان کو ہم دنیا ہی میں اچھا ٹھکانہ دیں گے اور آخرت کا اجر تو بہت بڑا ہے۔ کاش جان لیس وہ مظلوم جنہوں نے صبر کیا ہے اور جو اپنے رب کے بھروسے پر کام کر رہے ہیں۔ کہ کیسا اچھا انجام ان کا منتظر ہے۔ النحل آیت ۴۱
- اور جن لوگوں نے اللہ کی راہ میں ہجرت کی اور پھر قتل کر دیئے گئے یا مر گئے اللہ ان کو اچھا رزق دے گا اور یقیناً وہی بہترین رازق ہے۔ وہ انہیں ایسی جگہ پہنچائے گا جس سے وہ خوش ہو جائیں گے۔ بے شک اللہ علیم اور حلیم ہے۔ (الحج آیت ۵۸)
- جو کوئی اللہ کی راہ میں ہجرت کرے گا وہ زمین میں پناہ لینے کیلئے بہت جگہ اور بسر اوقات کیلئے بڑی گنجائش پائے گا اور جو اپنے گھر سے اللہ اور رسول کی طرف ہجرت کیلئے نکلے۔ پھر راستہ ہی میں اسے موت آجائے۔ اس کا اجر اللہ کے ذمے واجب ہو گیا۔ اللہ بہت بخشش فرمانے والا اور رحیم ہے۔ (النساء آیت ۱۰۰)
- جو لوگ اپنے نفس پر ظلم کر رہے تھے۔ ان کی رو میں جب فرشتوں نے قبض کیں تو ان سے پوچھا کہ تم کس حال میں مبتلا تھے؟ انہوں نے جواب دیا کہ ہم زمین میں کمزور و مجبور تھے۔ فرشتوں نے کہا کہ کیا خدا کی زمین وسیع نہ تھی کہ تم اس میں ہجرت کرتے۔ (النساء آیت ۹۷)



## فرمانِ رسول ﷺ

- حضرت عمر بن خطاب رضی اللہ عنہ سے روایت ہے کہ نبی پاک ص نے ارشاد فرمایا۔ تمام اعمال کا دار و مدار نیت پر ہے جس شخص کی ہجرت اللہ اور اس کے رسول کیلئے ہے۔ تو اس کی ہجرت اللہ اور رسول کیلئے ہی شمار ہوگی اور جس شخص کی ہجرت دنیا یا کسی عورت کی خاطر ہے تو اس کے لئے وہی کچھ ہے جس کیلئے اُس نے ہجرت کی۔ (بخاری)
- حضرت معاویہ رضی اللہ عنہ کہتے ہیں رسول کریم ﷺ نے فرمایا۔ ہجرت ختم نہ ہوگی۔ جب تک توبہ ختم نہ ہوگی۔ اور توبہ ختم نہ ہوگی۔ جب تک آفتاب مغرب سے نہ نکلے گا۔ (ابوداؤد)

# ہجرت

ترکِ وطن راہِ حید میں گھر چھوڑنا ملکِ بدی

ماں باپ اور اولاد کی طرح وطن کی محبت بھی ایک فطری بات ہے۔ اپنا گھر اپنی جائیداد۔ اپنی زمین۔ اپنے آباؤ اجداد کی سرزمین یہ سب تصورات اسی وطن سے جنم لیتے ہیں۔ وطن میں آدمی اپنے آپ کو اسی طرح محفوظ پاتا ہے جس طرح بچہ آنکوشش ماور میں اسی لئے وطن کو کبھی ماورِ وطن کہا جاتا ہے اور کبھی دھرتی ماں جس میں انسان کو تحفظ کے علاوہ بہت سی آزادیاں حاصل ہوتی ہیں۔ مثلاً شخصی آزادی اپنی مرضی سے جینے کی آزادی۔ اپنی رائے ظاہر کرنے کی آزادی۔ اپنے ذاتی نظریے اور مذہب پر قائم رہنے اور اسے پھیلانے کی آزادی۔ ذاتی کاروبار کرنے اور جائیداد بنانے کی آزادی وغیرہ وغیرہ۔ لیکن جب یہ آزادیاں اور حقوق سلب ہو جائیں تو پھر یہی وطن ایک قید خانہ بن جاتا ہے۔ وہی وطن جس کی آزادی برقرار رکھنے کے لئے فرزندِ ان وطن جان کا نذرانہ پیش کرنا سعادت سمجھتے ہیں۔ اگر انسان کے مذہب اور نظریے پر ناجائز پابندیاں لگائے تو وہ اُس سے نفرت کرنے لگتا ہے۔ اور اگر یہ جبر مسلسل جاری ہے تو وہ یا تو بغاوت کر دیتا ہے یا وہاں سے ہجرت

کر جاتا ہے۔ ہمیں بھی یہی حکم ہے کہ اگر کوئی ملک اللہ کی عبادت اور ارکانِ اسلام کی آزادانہ ادائیگی کے لئے تنگ ہو جائے تو دوسری جگہ ہجرت کر جائیں کہ اللہ کی زمین بہت وسیع ہے۔

اسلام دینِ فطرت ہے اور ہر انسان اسی دین پر پیدا ہوتا ہے۔ اس لئے اس دین پر سے نہ صرف مال و دولت ہی قربان کئے جاسکتے ہیں۔ بلکہ اگر وطن بھی اس کی راہ میں رکاوٹ بنے تو اسے بھی ترک کیا جاسکتا ہے۔ اس لحاظ سے ہجرت کی عظمت اس کے مقصد سے متعین ہوتی ہے اگر کوئی شخص مال کے لالچ میں صرف کاروبار کی خاطر ترک وطن کرتا ہے تو وہ کاروباری اور مالی مفاد ہی حاصل کر سکتا ہے لیکن سب سے عظیم ہجرت وہی ہوتی ہے جو صرف اور صرف اللہ کی رضا اور اس کے دین کی تبلیغ کی خاطر کی جاتی ہے۔ اسی طرح مہاجرین کی ہر ممکن امداد جس طرح انصارِ مدینہ نے کی ہم سب پر واجب آتی ہے۔ رسولِ پاکؐ کی ہجرت مدینہ اتنا عظیم اہم اور تاریخ ساز واقعہ ہے کہ اسلامی ہجری سال کا آغاز اسی سے ہوا اور یہ قیامت تک ہمیں اس عظیم ترین ہجرت کی یاد دلاتا ہے گا۔

(عملی نمونہ) اہل قریش کا ظلم و ستم اور ایذا رسانی جب حد سے بڑھ گئی۔ اور مسلمانوں کے لئے مکہ میں رہ کر فرضِ اسلام کا آزادی سے ادا کرنا ممکن نہ رہا تھا تو نبوت کے پانچویں سال رسولِ پاکؐ کی اجازت سے گیارہ مرد اور چار عورتیں ملک حبش کو ہجرت کر گئے جس کا بادشاہ نجاشی



تھا۔ اُس نے ان مسلمانوں کو بڑے آرام اور امن و امان سے رکھا۔ قریش کو پتہ چلا تو انہوں نے شاہ نجاشی کے پاس اپنے دو سفیر بھیجے کہ یہ ہمارے مجرم ہیں۔ انہیں ہمارے حوالے کر دیجیے۔ اس موقع پر بادشاہ نجاشی کے دربار میں حضرت علیؓ کے بھائی حضرت جعفرؓ نے نہایت اثر انگیز تقریر سے دین اسلام کی فضیلت بیان فرمائی۔ نجاشی نے کہا: تمہارے پیغمبر پر جو کلام اترتا ہے کہیں سے پڑھو، حضرت جعفرؓ نے سورۃ مریم کی چند آیات تلاوت فرمائیں تو نجاشی کی آنکھوں سے آنسو جاری ہو گئے اور وہ بے ساختہ پکار اٹھا: "خدا کی قسم! یہ کلام اور انجیل دونوں ایک ہی چراغ کے پرتو ہیں۔" پھر اُس نے قریش کے نمائندوں سے کہا: "تم واپس جاؤ۔ میں ان مظلوموں کو واپس نہ دوں گا۔" نجاشی کی اس مہربان روش کو دیکھ کر بعد میں بہت سے مسلمان چھپ چھپا کر حبش جانے لگے۔ یہاں تک کہ ان کی تعداد تراسی کے لگ بھگ ہو گئی۔

(۳) حضرت ابوطالب کی وفات سے اور مہاجرین حبش کو واپس لانے میں ناکامی سے کفار قریش کا حوصلہ اور غم و غصہ بہت بڑھ گیا تھا جس سے مسلمانوں نے آہستہ آہستہ یثرب ہجرت کرنی شروع کی۔ جب قریش کو خبر ملی کہ رسول پاکؐ بھی ہجرت کرنا چاہتے ہیں تو انہوں نے آپس میں مل کر یہ منصوبہ بنایا کہ ہر قبیلے کا ایک ایک آدمی جمع ہو اور سب مل کر ایک ساتھ رسول پاکؐ کو قتل کر دیں۔ اللہ تعالیٰ نے رسول پاکؐ کو ان کی اس سازش

کی خبر کر دی۔ رسولِ پاکؐ نے حضرت علیؑ کو اپنے بستر پر سلا دیا تاکہ وہ اگلے  
 روز اہل مکہ کی امانتیں لوٹا سکیں اور خود حضرت ابو بکرؓ کے ساتھ غارِ ثور میں  
 جا چھپے۔ قریش کے لوگ صبح تک آپؐ کے گھر کو گھیرے رہے اور حضرت علیؑ  
 کو آپؐ کے بستر میں پا کر حیران و پریشان رہ گئے۔ وہ آپؐ کی تلاش میں  
 نکلے تو غارِ ثور کے منہ تک آگئے۔ مگر وہاں قدرتِ الہی سے مگرہی نے جالا  
 تن دیا تھا اور کبوتروں نے اندھے دے دیئے تھے جنہیں دیکھ کر وہ واپس  
 لوٹ گئے۔ رسولِ پاکؐ تین دن تک اپنے رفیقِ خاص حضرت ابو بکرؓ کے  
 ساتھ اس غار میں قیام پذیر رہے اور ان کا بلیا عبد اللہ آپؐ کو بکریوں کا  
 دودھ اور کفار کی خبریں پہنچاتے رہے۔ چوتھے روز آپؐ غار سے نکل کر روانہ ہو  
 گئے۔ اور اس دوران قریش نے آپؐ کی گرفتاری کے لئے سواؤنٹ انعام  
 کا اعلان کر دیا تھا جس کے لالچ میں بہت سے لوگ آپؐ کی تلاش میں  
 نکل پڑے۔ جن میں سے ایک شخص سراقہ نامی آپؐ کے بالکل قریب آ گیا۔ لیکن ہر  
 بار اس کے گھوڑے کے پاؤں زمین میں دھنس جاتے۔ تو اس نے عاجز آ  
 کر معافی مانگی اور امان طلب کی۔ آپؐ نے اسے کسریٰ کے کنگن پہنائے جانکی  
 بشارت دی تو وہ واپس لوٹ گیا۔ ربیع الاول کی آٹھویں تاریخ اور نبوت کے  
 تیرہویں سال آپؐ مدینہ پہنچے تو آپؐ کا شاندار استقبال ہوا۔ اور یہاں  
 سے تاریخِ اسلام میں فتح و نصرت اور کامیابی و کامرانی کے ایک نئے  
 دور کا آغاز ہوا۔

# یتیم کی کفالت

حکم خدا تعالیٰ:-

○ اور اللہ کی محبت میں مسکین، یتیم اور قیدی کو کھانا کھلاتے ہیں۔ اور ان سے کہتے ہیں کہ ہم تمہیں صرف اللہ کی خاطر کھلا رہے ہیں۔ ہم تم سے نہ کوئی بدلہ چاہتے ہیں نہ شکریہ۔ ہمیں تو اپنے رب سے اس دن کے عذاب کا خوف لاحق ہے۔ جو سخت مصیبت کا انتہائی طویل دن ہوگا۔ (الدھر آیت ۸)

○ اور یتیم کے مال کے پاس بھی نہ جانا مگر ایسے طریق سے کہ بہت ہی پسندیدہ ہو یہاں تک کہ وہ جوانی کو پہنچ جائے۔ (الانعام آیت ۱۵۲)

○ اور یتیموں کا مال جو تمہاری تحویل میں ہوا نکلے حوالے کر دو اور انکے پاکیزہ اور عمدہ مال کو اپنے ناقص اور برے مال سے نہ بدلو اور نہ انکا مال اپنے مال میں ملا کر کھاؤ۔  
○ اور یتیموں کو بالغ ہونے تک کام کاج میں مصروف رکھو پھر بالغ ہونے پر اگر ان میں عقل کی پختگی دیکھو تو ان کا مال ان کے حوالے کر دو۔ (النساء آیت ۲)

○ اے پیغمبر کوگ تم سے یتیم عورتوں کے بارے میں فتویٰ طلب کرتے ہیں کہہ دو کہ خدا تم کو ان کے ساتھ نکاح کرنے کے معاملہ میں اجازت دیتا ہے۔ اور حکم اس کتاب میں پہلے دیا گیا ہے وہ ان یتیم عورتوں کے بارے میں ہے جن کو تم انکا حق تو دیتے نہیں اور خواہش رکھتے ہو کہ ان کے ساتھ نکاح کر لو اور نیز بیچارے بے کس بچوں کے بارے میں اور یہ بھی حکم دیتا ہے کہ یتیموں کے بارے میں انصاف پر قائم رہو اور جو بھی بھلائی تم کرو گے خدا اس کو جانتا ہے۔ (النساء آیت ۷۷)

○ جو لوگ یتیموں کا مال ناجائز طور پر کھاتے ہیں وہ اپنے پیٹ میں آگ بھرتے ہیں۔ اور دوزخ میں ڈالے جائیں گے۔ (النساء آیت ۲)

○ تو تم بھی یتیم پرستم نہ کرنا۔ (الضحیٰ آیت ۹)



○ رسولِ پاکؐ نے فرمایا کہ اللہ کے نزدیک

گھروں میں محبوب تر وہ گھر ہے جس میں یتیم کی عزت کی جاتی ہے۔

(عن ابن عمرؓ مشکوٰۃ)

○ رسولِ کریمؐ نے فرمایا جو شخص محض اللہ کیلئے یتیم کے سر پر ہر بانی سے

ہاتھ پھیرے گا تو ہر مال کے عوض اس کے لئے بھلائی ہوگی، اٹھاپنے دو

انگلیاں کھڑی کر کے ان کی طرف اشارہ کر کے فرمایا کہ جو یتیم کے ساتھ

حسن سلوک کے ساتھ پیش آئیگا۔ میں اور وہ اس طرح اکٹھے بہشت

میں داخل ہوں گے۔ (عن ابی امامہؓ مشکوٰۃ)

○ رسولِ پاکؐ نے فرمایا کہ اے اللہ! میں دو کمزوروں کے حق کو جواب

الاحترام قرار دیتا ہوں۔ یعنی یتیم بچے اور عورت کے حق کو۔ (نسائی)

○ رسولِ کریمؐ نے فرمایا کہ میں اور یتیم کی پرورش کرنے والا جنت میں ان

دو انگلیوں کی طرح ساتھ ہونگے اور آپؐ نے اپنی بیچ کی اور شہادت کی انگلی کی

طرف اشارہ کیا۔ (ترمذی)

○ سرکارِ دو عالمؐ نے فرمایا۔ مسلمانوں کے گھروں میں سب سے اچھا

گھر وہ ہے جس میں یتیم ہو اور اس سے اچھا سلوک کیا جائے اور مسلمانوں

کے گھروں میں سب سے بُرا گھر وہ ہے جس میں یتیم ہو اور اس سے بُرا سلوک کیا جائے۔

(ابن ماجہ)

# یتیم کی کفالت

لاوار پھول کی پرورش      غریب بچوں کی امداد

## بن بانی بچوں پر شفقت

بچے انسانیت کا مستقبل ہیں۔ اور آدمیت کا سب سے قیمتی اثاثہ بھی جس کی حفاظت و خدمت سب کا فرض ہے۔ اچھی غذا۔ اچھا لباس اچھی رہائش۔ اعلیٰ تعلیم و تربیت اور نگہداشت اُن کا حق ہے اور اس معاملے میں غریب۔ امیر۔ کالے گورے کی کوئی تمیز و تخصیص روا نہیں رہتی جاسکتی۔ کیونکہ بچے تو سب کی مشترکہ دولت ہیں صاحب ثروت حضرات بذاتِ خود اپنے بچوں کے یہ سب حقوق بخوبی پوسے کر سکتے ہیں۔ لیکن غریب لوگ اپنی کم آمدنی اور وسائل کی کمی کے سبب نہ تو اپنے بچوں کو اچھا کھلا پلا سکتے ہیں اور نہ ہی اُن کی تعلیم و تدریس کا مناسب انتظام کر سکتے ہیں۔ گندے ماحول میں ایسے بچوں کی صحیح تربیت بھی کم ہی ممکن ہوتی ہے۔ اس لئے اُن میں سے اکثریت جہالت۔ آوارگی۔ بیماری کا شکار ہو جاتی ہے۔ بلکہ بعض غلط صحبت کا شکار ہو کر جرم اور گناہ کی بھینٹ چڑھ جاتے ہیں۔ اور بڑے ہو کر معاشرے کے قابلِ فخر افراد بننے کے بجائے ناستور بن جاتے ہیں۔

اب ذرا ان بچوں کی حالت کا تصور کر لیں کہ جن کے سر پر نہ ماں کا  
 سایہ ہوتا ہے نہ باپ کا۔ جنہیں غریب ماں باپ کے بچوں جتنا تحفظ بھی  
 حاصل نہیں ہوتا۔ ان کا تو اللہ ہی حافظ ہوتا ہے۔ مانگ مانگ کر روکھی  
 سوکھی روٹی کا ٹکڑا مل گیا تو کھالیا ورنہ خالی پیٹ پھرتے رہتے ہیں۔  
 تعلیم و تربیت تو کجا ان کی کفالت بھی کسی کے ذمہ نہیں ہوتی۔ اس لئے  
 ان کی فی سبیل اللہ خدمت۔ نگہداشت اور امداد و کفالت اولین ترجیح کی  
 مستحق ہے۔ ان کو پال پوس اور پڑھا لکھا کر معاشرے کے کارآمد رکن  
 بنانا انسانیت کی صحیح معنوں میں خدمت ہے۔ ہمارے لئے تو یتیم کا احترام  
 بھی واجب ہے کہ ہمارے پیارے رسولؐ و یتیم بھی تھے اور یتیموں کے والی بھی۔  
 (عملی نمونہ) : ابو جہل ایک یتیم کا وصی تھا۔ وہ بچپن سے ایک روز اس  
 حالت میں اُس کے پاس آیا کہ اُس کے بدن پر کپڑے تک نہ تھے۔ اور  
 اُس نے التجا کی کہ اُس کے باپ کے چھوڑے ہوئے مال میں سے وہ اُسے  
 کچھ دے دے۔ ابو جہل نے اُس کی طرف توجہ تک نہ کی اور وہ انتظار کر کے  
 مایوس واپس لوٹ گیا۔ سردارانِ قریش نے ازراہ شرارت اُس سے کہا  
 کہ محمدؐ کے پاس جا کر شکایت کرو۔ وہ ابو جہل سے سفارش کر کے  
 تیرا مال تجھے دلا دیں گے۔ بچپن سے بچا معصوم تھا۔ وہ حضورِ پاکؐ کے ابو جہل  
 سے تعلق سے بھی ناواقف تھا۔ اور ان بدنیوں کی شرارت سے بھی۔ وہ سیدھا  
 رسولِ پاکؐ کی خدمت میں حاضر ہوا۔ اور اپنی حالت بیان کی۔ آپؐ فوراً اُٹھے

اور اُس کے ساتھ ابو جہل کے پاس تشریف لے گئے۔ اور ابو جہل کو کہا کہ فوراً اس یتیم کا حق اُسے دے دو۔ ابو جہل پر آپ کے اس ارشاد کا اتنا اثر ہوا کہ وہ دوڑا ہوا گیا اور اُس نے یتیم کا مال اسی وقت لا کر اُسے دے دیا۔

(۲) حضرت علیؓ کے والد ابو طالب رسولِ پاک کے چچا تھے۔ ابو طالب نے نہ صرف اپنے بچوں کی طرح آپ کو پالا بلکہ قریش کے خلاف بھی ساری عمر رسولِ پاک کا مکمل طور پر ساتھ دیا جس سے آپ ہمیشہ احسان مند رہے اور اُن کے حسن سلوک کا بدلہ دینے کے لئے اُن کے بیٹے حضرت علیؓ کی پرورش اپنے ذمہ لے لی تھی۔ ابو طالب کی وفات کے بعد جب حضرت علیؓ یتیم ہو گئے تو آپ نے نہ صرف اُن کی کفالت جاری رکھی بلکہ مدینہ ہجرت کے وقت انہیں اپنے بستر پر سلا کر اُن پر اپنے بے پناہ اعتماد اور اُن کے ساتھ اپنے مضبوط ترین برادرانہ رشتے کا اظہار بھی فرمایا۔ (۳) ایک یتیم بچہ عبداللہ تھا جو اپنے چچا کے زیر کفالت تھا جس نے اُسے اونٹ بکریاں دے کر صاحبِ حیثیت بنا دیا تھا۔ اُس بچے کے دل میں اسلام کا شوق پیدا ہوا تو اُس نے اپنے چچا سے اس خواہش کا اظہار کیا۔ تو اُس کے چچا نے کہا کہ "میں تم سے سب کچھ واپس لے لوں گا۔ اور تیرے بدن پر چادر اور تہہ بند تک نہیں رہنے دوں گا۔" عبداللہ نے یہ کہتے ہوئے بدن کے کپڑے تک اتار دیئے۔ میں جانتا ہوں کہ آخر ان سب چیزوں کو ایک روز یہی چھوڑ جانا ہے۔ اس لئے میں ان کے لئے اللہ کے

بچے دین کو ترک نہیں کر سکتا؛ وہ مادرِ زاد برہنہ ہو کر اپنی ماں کے پاس  
 گئے تو اُس نے ستر پوشی کے لئے ایک کبل دیا۔ جسے انہوں نے آدھا پھاڑ  
 کر تہہ بند باندھ لیا اور آدھا اوپر اوڑھ لیا۔ اور مسجدِ نبویؐ میں حضورؐ کی خدمت  
 میں حاضر ہو گئے۔ آپؐ نے عبدالعزیز سے بدل کر اُس کا نام عبداللہ رکھا  
 اور ذوالبجادیں کا لقب عطا فرمایا اور اُسے اصحابِ صفہ میں شامل کر کے مسجد  
 میں اپنے پاس ٹھہرا لیا۔ دورانِ نماز ایک بار عبداللہ کی بلند آواز قرأت  
 سے مداخلت پر حضرت عمرؓ نے انہیں ڈانٹا تو رسولِ پاکؐ نے فرمایا: "عمرؓ  
 اسے کچھ نہ کہو۔ یہ تو خدا اور رسولؐ کے لئے دونوں جہان (ماں باپ) چھوڑ  
 کر آیا ہے۔" غزوہٴ تبوک کے دوران جب وہ بخار سے فوت ہو گئے تو آپؐ  
 نے اُسے اپنے ہاتھوں سے لحد میں اُتارا اور اُس کی موت کو شہادت  
 قرار دیا۔



## محمد ﷺ معلم اخلاق

عبدالستار نعیم

حرف سپاس

زیر نظر کتاب کا عنوان محض ایک نام ہی نہیں بلکہ ایک عالمگیر صداقت کا اظہار بھی ہے۔ حضور ﷺ کا ارشاد گرامی ہے کہ **إِنَّمَا بُعِثْتُ لِأَتَمِّمَ مَكَارِمَ الْأَخْلَاقِ** (مجھے اس لئے بھیجا گیا ہے کہ میں اخلاق کی تکمیل کروں)۔ تاریخ انسانی کا یہ ایک محیر العقول واقعہ ہے کہ اللہ کے ایک برگزیدہ بندے نے ایک انتہائی حد تک بگڑی ہوئی قوم کے اندر چند سالوں میں اخلاقِ حسنہ کے وہ چشمے رواں کر دیے، جن سے بنی نوع انسان قیامت تک سیراب ہوتی رہے گی۔ بات بے بات کٹ مرنے والے انسان تہذیب و اخلاق کے اعلیٰ ترین اصولوں کے امین اور ایک لازوال تہذیب کے علمبردار بن گئے۔

قابل قدر ہیں وہ لوگ جو آپ کے اخلاقِ حسنہ کو عام انسانوں تک پہنچانے کے لئے جان و مال اور زبان و قلم کی قوتیں صرف کرتے ہیں۔ یہی لوگ معتبر ہیں۔ یہ اللہ کے مددگار ہیں۔ **يَا أَيُّهَا الَّذِينَ آمَنُوا إِنَّا جَاءْنَا بِالنَّصْرِ وَاللَّهُ مَعَ الصَّادِقِينَ** اور اللہ کا وعدہ ہے کہ **إِن تَنْصُرُوا اللَّهَ يَنْصُرْكُمْ** (اگر تم اللہ کی مدد کرو گے تو وہ تمہاری مدد کرے گا)۔ جناب ندیم باری پے رب کائنات کا بڑا احسان ہے کہ وہ اس عظیم مقصد کے لئے ہمہ وقت مصروف کار رہتے ہیں۔ رسول اللہ ﷺ کے اخلاق کریمانہ کو عام کرنا ان کی زندگی کا مشن ہے اور اس کا خیر کے لئے وہ حتی المقدور گرم سفر رہتے ہیں۔


زیر نظر کتاب کو ان کی معروف کتاب "اخلاق رسول" کا تکمیلی ایڈیشن بھی کہا جاسکتا ہے اس میں نہایت آسان لفظوں میں نبی اکرم ﷺ کے اخلاقِ عالیہ کو مختلف ابواب کے تحت درج کیا گیا ہے۔ گویا یہ اس موضوع پہ ایک "اشاریہ" ہے جس سے اہل علم اور اہل طلب کما حقہ استفادہ کر سکتے ہیں۔ رب ذوالجلال سے دعا ہے کہ وہ باری صاحب کی مساعی کو قبول فرمائے اور انہیں اس راستے پہ مزید آگے بڑھنے کی توفیق عطا فرمائے۔ آمین۔ ثم آمین۔

محمد ﷺ

# سب سے اچھے

ایک مختلف و منفرد کتاب  
جدید دور کے تقاضوں کے عین مطابق

صاحب طرز ادیب ندیم باری کے قلم سے  
تازہ عنوانات پر مبنی



فیاض

سربراہ مملکت

امن پسند

کمانڈر

سوشل ریفارمر

انسان

منصف

نیابت و سفارت کار

بلند پرواز

مہذب

حقوق رسول ﷺ

پنجمیہ

معیشت ساز

ضامن ہیومن رائٹس

ٹریڈر ایکسپورٹر

منظم

ضامن ہیومن رائٹس

ٹاؤن پلانر آرکیٹیکٹ

خطیب

طیب

خوش مزاج

غیروں کی نظر میں

فاتح

رشتہ دار



صاحب طرز ادیب، شاعر و خطیب  
اور صدیقی ایڈیٹر اور مدیر

# فیضی سیرتِ مبارکی

گی آسان، مختصر، مشہور، مشہور ماہانہ کتب سیرت

ابتدائی، بنیادی اور تعارفی صدیقی ایڈیٹر ایڈیٹر کتاب سیرت۔ دور جدید اور نسل نو کے تقاضوں کے عین مطابق۔ رسول پاک ﷺ کے اخلاقی اوصاف کا بیان، قرآنِ مجید اور سنت کی روشنی میں اور بالترتیب صرف ایچ آر ڈو میں متاثر کن اور دلچسپ اور متعدد دیگر قومی زبانوں میں تراجم اور تالیفات کی ذمہ داری سنبھالی ہے۔

اخلاق و تربیت

مشہور آفاق کتاب سیرت "اخلاق رسول ﷺ" کا دوسرا حصہ۔ رسول پاک ﷺ کے مزید اوصاف حمیدہ کا ذکر جمیل۔ جناب ندیم باری کے مفرد اور موثر انداز میں ثانوی کتاب سیرت ایک انتہائی خوبصورت پیشکش جس کے مطالعے کے بغیر اخلاق رسول ﷺ کا لطف کمال نہیں ہوتا۔ یہ کتب نئی نسل کی کردار سازی کیلئے نصاب کا درجہ رکھتی ہیں۔

معلم اخلاق

خلیفہ اول اور بار خاتم النبیین ﷺ کی اخلاقی صفات کا ذکر جمیل اور سادہ انداز میں بیان کیا گیا ہے۔

اخلاق و تربیت اکبر

بنت رسول ﷺ اور سردارِ خواتین جنت کی اخلاقی صفات کا ذکر جمیل انتہائی آسان الفاظ میں اور پرتاثر انداز میں بچیوں کی اخلاقی تربیت کا بنیادی نصاب۔ فرقہ واریت سے بالاتر، حقیقت اور عقیدت کا حسین امتزاج، بطرز اخلاق رسول ﷺ۔

اخلاق بتوں کا طرہ

شاہکار تربیت رسول ﷺ اور سردارِ نوجوانان جنت کے سیرت و اخلاق پر پہلی کتاب اخلاق حسینہ کے عظیم موضوع پر یہ پہلی اکوٹی کاوش ہے جسے ہر لڑنے اور ہر مسلک کے لوگوں نے پسند کیا ہے۔ جناب ندیم باری کی جدتِ نگرانی کا کمال شاہکار جس میں اخلاق رسول ﷺ کی ایک نمایاں جھلک نظر آتی ہے اس سے ملت اسلامیہ کے اتحاد کا پیغام ملتا ہے کہ حسینہ سب کے ہیں اور سب ملک و ممالک کی اخلاقی تربیتیں بلکہ ہر قوم پر فائدہ ہے جس کی بدولت ان کی شہادت و شہادت ہوگی۔

اخلاق حسینہ

اخلاق و تربیت

مکتبہ اعلیٰ رضویہ، گلبرگ ایک، فیصل آباد